

سلسلہ تنقیدی انتخاب

ششم



اور

غزل



)

حقوق محفوظ

سرورق _____ لیاقت حسین
کتابت _____ شمس الدین
ناشر _____ ادبی اکیڈمی کراچی
طابع _____ مطبع سعیدی، قرآن محل کراچی
قیمت _____ چار روپے

سول ایجنٹ

ایشیا پبلشرز۔ مقابل اردو بازار

۱۔ بہادر شاہ مارکیٹ۔ کراچی

شعر

اوس

غزل

مجنون گورکھپوری

ادبی اکیڈمی دہلی کالونی

گذری روڈ - کراچی - ۶

ترتیب

شعر اور غزل
غزل اور عصر جدید
ادب اور ترقی
نیا ادب کیا ہے





جب زندگی کو نظر انداز کر کے زندگی کی تعبیریں ڈھونڈی جا رہی
تھیں اور مفروضات کو زندگی پہ چسپاں کر کے انسان کو کلیوں میں تقسیم
کیا جا رہا تھا۔ اس وقت مجنوں نے ادبی اقدار کی حفاظت کی۔
اور بدلتے ہوئے انسان کی ان تمام نفسی کیفیتوں کی جسمانی اور
جالیاتی اتہزاز کی پاکیزہ عکاسی کی۔ جس نے معاشرے کو اثنباتی
قدروں اور روحانی سرشاریوں کا رچا ہوا مذاق بخشا۔ ادب
مجنوں کے لئے فیشن نہیں تھا اور نہ کلیہ۔ وہ زندگی کا سرچشمہ بھی تھا
اور عکاس بھی۔ جس میں بیسویں صدی کی ذہنی بلندیاں جھانک رہی
تھیں۔ مجنوں نے ایک نسل کی ذہنی تربیت کی ہے اور ایک دور
کے حسن مذاق اور تنقیدی شعور کی تربیت کی ہے۔



شعر اور غزل

انسان کے بلکہ ثقافتی اکتسابات میں جو اس نے تاریک ترین زمانہ قبل تاریخ سے لیکر اب تک حاصل کئے ہیں سب سے اہم سب سے اعلیٰ اور افضل اور سب سے زیادہ قابلِ فخر وہ اکتسابات ہیں جن کو مجموعی طور پر فنونِ لطیفہ کہا جاتا ہے اور جن کی ابتدا اتنی ہی قدیم ہے جتنی کہ "انسان دانا" (HOMO) (SAPIENTS) کی ہستی۔ بلکہ ہم تو یہ کہیں گے کہ فنونِ لطیفہ کی پہلی داغ بیل اس وقت پڑی جب کہ اس نوعِ حیوانی نے جس کو "بشر نما" (Anthropoid) کہتے ہیں، خطرات کی مدافعت اور اپنی حفاظت اور زندگی کی روزمرہ ضروریات کے لئے درختوں کی ٹہنیاں اور پتھروں کے ٹکڑے تراش کر اپنے لئے آلات بنانا سیکھا۔ کیا جاوا میں کیا پیکنگ میں، کیا افریقہ میں اور کیا مغربی یورپ میں جہاں جہاں قدیم ترین "نیم انسانی" (HOMINIDS) کے آثار پائے گئے ہیں۔ وہاں وہاں یہ بھی پتھروں میں ملی ہیں کہ وہ لکڑی چقماق اور دوسرے پتھروں سے ایسے اوزار بناتے تھے جن سے وہ مختلف موقعوں پر مختلف کام لیتے تھے۔ آج فنونِ لطیفہ ارتقا اور تہذیب کی بے شمار منزلیں طے کر کے جس بلندی پر ہیں اس سے صحیح اندازہ لگانا بڑا تاریخی درک چاہتا ہے کہ ان کی بنیادیں

کتنی ادنیٰ اور کس قدر فطری محرکات پر ہیں اور ان کے ادلیں نمونے ہمارے آج کے معیار سے کیسے بھدے اور بے قرینہ تھے، اس جگہ کو گذرے ہوئے پاتخ لاکھ سال نہیں تو کم سے کم ڈھائی لاکھ سال ضرور ہو چکے ہیں۔

انسان کی اختراعی کوششوں میں سب سے زیادہ پرانی اور سب سے زیادہ مہتمم باشان اور جلیل القدر وہ کوشش ہے جو بعد کو فن کاری (Art) کے نام سے موسوم ہوئی اور جس کی جڑیں انسان کی ذاتی اور سماجی ضرورتوں میں اور اس کی زندگی کی ہمہ سمتی فلاح و بہبود کے اغراض میں دو رنگ پھیلی ہوئی ملیں گی۔ فن برائے فن کے تصور سے حیات انسانی کی تاریخ بالکل نا آشنا ہے۔ ہر زمانے کا فن اس زندگی کی بدولت زندہ رہا ہے جس کے نقش اس نے پیش کئے ہیں۔ فن ہمیشہ ایک مخصوص معاشرہ کے بطن سے پیدا ہوا۔ اور فن کا سرچشمہ ارضی اور مادی زندگی ہے۔

فنون لطیفہ کی سب سے زیادہ تربیت اور سب سے زیادہ لطیف صورت ادب یعنی الفاظ کا فن ہے جو سنگ تراشی اور مصوری کے بعد وجود میں آیا۔ اور ادب کی سب سے زیادہ قدیم سب سے زیادہ بے ساختہ اور سب سے مقبول عام شکل شاعری ہے اور شاعری کی سب سے زیادہ بے ساختہ اور سب سے زیادہ پاکیزہ صنف وہ ہے جس کے لئے فارسی اور اردو میں عربی لفظ غزل استعمال ہوتا ہے اور جبکہ دوسری زبانوں میں گیت، نغمہ یا مزار یا غنائیہ یعنی (Lyric) کہتے ہیں، اس خیال کی وضاحت آگے چل کر خود بخود ہو جائیگی۔ فی الحال ہم کو یہ بات ذہن میں رکھنا ہے کہ شاعری معصوم انسان کی معصوم زبان

اور اس کا پہلا ذریعہ اظہار و ابلاغ ہے۔

ہم اس فضول اور لاس حاصل بحث میں پڑنا نہیں چاہتے کہ دنیا کا سب سے پہلا شاعر کون ہے اور سب سے پہلے شعر کس نے کہا۔ سامی روایت کے مطابق سب سے پہلے جس نے شعر کہا وہ آدم تھے، ان کے صالح اور نیک بخت بیٹے ہابیل کو ان کے باغی اور سرکش بڑے بیٹے نے جذبہ رقابت سے مغلوب ہو کر قتل کر دیا۔ اور یہی حادثہ ان کی شعر گوئی کا محرک ہوا یعنی پہلے اشعار غم کے اظہار میں کہے گئے اور اصطلاحاً وہ مرثیہ کے تحت میں آتے ہیں۔ اس موقع پر ہم مولوی جماعت کی اس تکرار سے بھی گریز کریں گے جو ظہور اسلام کے بعد شروع ہوئی۔ شاعری کو جنون یا جادو ٹوٹنے کی قسم قرار دیا گیا تھا۔ اس لئے آدم نے شعر نہیں کہا۔ بلکہ نثر میں آپ نے غم کا اظہار کیا، ان لوگوں نے دد نکتوں کو نہیں سمجھا ایک تو یہ کہ اصلی شاعری کے لئے عرضی وزن اور قافیہ لازم نہیں ہیں۔ دوسرے یہ کہ ہر معیاری نثری پارہ کی اصل روح ایک اندرونی آہنگ ہوتا ہے جو شعر کے باہری اور ظاہری آہنگ سے کہیں زیادہ بلیغ اور پُر کیف ہوتا ہے۔ بہر حال سامی روایت یہی ہے کہ دنیا کا سب سے پہلا شاعر وہ مخلوق ہے جس کو اساطیری تواریخ میں آدم کہتے ہیں۔ خسرو کا یہ شعر اسی روایتی عقیدہ کی طرف اشارہ کرتا ہے۔

باہمہ دراصل شاعر زادہ ایم

دل بایں محنت نہ از خود دادہ ایم

اور صائب کا شعر تو ضرب المثل ہو گیا ہے

اں کہ اول شعر گفت آدم صفی اللہ بود

طبع موزوں بھمت فرزندى آدم بود

یہ سب باتیں صحیح ہوں یا غلط لیکن ایک بات یقینی ہے کہ حیوان ناطق میں جس کسی نے بھی سب سے پہلے اپنے ذاتی تاثرات کا بے ساختہ اظہار موزونیت کے ساتھ الفاظ میں کیا وہ دنیا کا پہلا شاعر ہے اور اگر محی الدین ابن عربی جیسے ارباب بصیرت و ادراک کا یہ خیال صحیح ہے کہ ایک آدم نہیں بلکہ سینکڑوں آدم گذرے ہیں تو بیک وقت کئی شخصیتیں ایسی نکلیں گی جنہوں نے پہلے پہل شعر کہے ہوں گے۔ بہر صورت یہ دعویٰ تو اپنی جگہ ناقابل تردید ہی معلوم ہوتا ہے کہ "طبع موزوں" اور "شاعری" فرزندى آدم کی علامتیں ہیں اور جو حکم شاعری کے بارے میں لگایا گیا ہے وہ انسان کے تمام جمالیاتی تجربات و اکتسابات پر صادق آتا ہے۔

انسان کو دوسرے حیوانات سے جو خصوصیتیں ممتاز کرتی ہیں۔ ان میں دو بہت اہم ہیں۔ ایک حسب حاجت آلات و اوزار بنانے کی قابلیت اور دوسری قوتِ ناطقہ یا گویائی اور گویائی کی سب سے زیادہ رچی ہوئی صورت شاعری ہے جو بنی آدم کی ہمزاد اور رفیقِ ازلی ہے۔

قدرت کی پیدا کی ہوئی تمام مخلوقات میں انسان سے زیادہ نازک اس سے زیادہ مجبور اور ہر طرح کی آفاتِ ارضی و سماوی میں گھری ہوئی اور اس سے زیادہ غیر محفوظ کوئی دوسری مخلوق نہیں۔ جب ہم سب سے پہلے انسان سے روشناس ہوتے ہیں تو اس کو ایک ننگا ضعیف الاعضاء وحشی پاتے ہیں۔ جس

کے پاس اپنی حفاظت کے لئے نہ تو قدرت کی طرف سے ہیا کے ہوئے ذرائع
 ہیں۔ اور نہ ابھی خود وہ اپنی آسائش اور تحفظ کے لئے اوزار اور اسلحہ ایجاد کر سکا
 ہے وہ ابھی جانوروں میں ایک ادنیٰ جانور ہے۔ اور سب سے زیادہ کمزور، بے بس
 بزدل اور ہر وقت سہا رہنے والا جانور ہے جو چہرہ طرف اپنے سے زیادہ
 تو انا اور سمیٹ ناک درندوں اور گزندوں میں گھرا ہوا ہے۔ ان خوفناک
 اور تھلک طاقتوں سے بچنے کے لئے اس کے پاس سوا درختوں کی ٹہنیوں اور
 پتھروں کے ٹکڑوں کے کچھ نہیں ہے۔ آگ کی راحت بخش گرمی اور روشنی سے
 وہ بالکل نا آشنا ہے۔ دن بھر اپنی خوراک کے لئے چڑیوں کے انڈوں جنگلی
 پھلوں اور سناگ پات کی جستجو میں سرگرداں رہنا اور رات کو کھلے میدان میں
 آسمان کی چھت کے نیچے خوف و ہراس کے عالم میں پڑ کر بسر کر دینا۔ یہ تھی
 ہمارے مورث اعلیٰ کی روزانہ کی زندگی۔

انسان کو صیانتِ نفس اور بقائے نسل کے لئے کیسی کیسی مہیتوں اور آرمائشوں
 سے گذرنا پڑا ہے اور عناصرِ قدرت اور کائنات کی تمام ناموافق قوتوں سے اپنے کو
 پہلے مامون رکھنے اور پھر بعد میں ان پر قابو پانے کے لئے کتنی محنت اور مشقت
 برداشت کرنا پڑی ہے؟ آج ہم تہذیب و ترقی کے اتنے مدارج طے کر چکے
 کے بعد اس کا صحیح اندازہ نہیں کر سکتے۔ راحت کی خواہش، عیش و فراغت کی
 جستجو، فطرت حیوانی کا بہت عام اور ممتاز میلان ہے۔ بہاؤ بھی قدرت کی
 شدتوں سے پناہ مانگتے ہیں اور اپنے لئے سکون اور آسائش کی صورت
 تلاش کر لیتے ہیں لیکن انسان صرف راحت طلب اور عیش کوش جانور نہیں۔

وہ جتنا ہی سست نہاد ہے۔ تناہی متحمل، جفاکش اور سخت کوشش بھی ہے تحمل اور جفاکشی نے اس کے اندر وہ توانائیاں پیدا کیں جن سے دوسرے جانور محروم ہیں مخالف خارجی حالات و عوارض کے مقابلے اور ان کی برداشت سے انسان میں ادراک اور تعقل اور تفکر پیدا ہوا اور مسلسل محنت اور پے پے سعی و عمل نے جمالیاتی شعور کی تخلیق کی اور یہ شعور ہر غلطی اور ہر نئی کوشش اور نئے تجربے کے ساتھ ترقی کرتا رہا۔

وہ خصوصیت جس کو جمالیات کی اصطلاح میں فرینہ یا آہنگ یا تال سم کہتے ہیں، ظہور انسان سے پہلے بھی نظام قدرت میں موجود تھا۔ غیر انسانی کائنات بھی فرینہ (SYMMETRY) یا آہنگ (IRHYTHM) سے کبھی خالی نہیں رہی اس لئے کہ قوت کا وجود بغیر حرکت کے ناممکن ہے اور حرکت بغیر آہنگ محال ہے۔ آہنگ آفرینش کا پہلا عنصر ہے۔ انگریزی کے ایک شاعر کا قول ہے۔

” ایک آہنگ سے ” ایک فردوسی آہنگ سے اس کائنات کے ڈھانچے کی ابتدا ہوئی“

اسی آہنگ کو صوفی نے حسن ازل کہا اور شاعر نے محض حسن۔

لیکن قدرت کی تخلیقات میں یہ آہنگ باوجود عالمگیر ہونے کے نہایت خام اور ناقص تھا، انسان نے اپنی مشقتوں اور ریاضتوں سے اس کو سنوارا ہے۔ اور جو نظام قدرت میں بھداپن تھا اس کو سنوارا ہے۔ اس نے فطرت کے ناقص آہنگ کی تہذیب و تحسین کی ہے۔ یہ کہنا غلط نہ ہو گا کہ انسان کی فن کاری قدرت کی تخلیق پر اضافہ ہے۔ اس سے انکار نہیں کیا جاسکتا کہ چٹیل میدان نق و دق

دشت و بیاباں، پُر شکوہ پہاڑ اور وادی، ذخائر دریا اور سمندر پیدا کرنا بڑی خلاقِ مشیت کا کام تھا۔ لیکن پھلوار کی لگانا، باغ مرتب کرنا، کھیت تیار کرنا۔ دریاؤں اور سمندروں میں کشتیاں رداں کر دینا، ہبیت ناک اندھیرے میں اپنی کوشش سے روشنی پیدا کرنا، مختصر یہ کہ زمین اور آسمان کے عناصر اور قوتوں کو اپنے اختیار میں لا کر ان سے حسبِ مراد کام لینا یہ سب بھی معمولی تخلیقی قوت کے مظاہرے نہیں ہیں۔

فن کاری کی ابتدا براہِ راست محنت سے وابستہ ہے۔ وہ محنت جس نے انسان کی زندگی کو دوسرے مخلوقات کی زندگی سے زیادہ مقدس مبارک اور زیادہ خوش آہند بنایا، اور فن کاری کی لطیف ترین صنف ہونے کی حیثیت رکھتی ہے۔ شاعری انسان کی محنت آگین زندگی کا بہترین حاصل ہے۔

شاعری کا تعلق ابتدا ہی سے حیات انسانی کے اغراض و مقاصد اور اس کی فلاح و ترقی سے ہے، اس کا آغاز تمدن کے اس زمانے میں ہوا جس کو خرافیات (Mythology) کا اولین دور کہتے ہیں۔ شاعری جادو ٹونے کے ساتھ وجود میں آئی۔ شعر کے قدیم ترین نمونے منتر یعنی جادو کے وہ بول ہیں جو قدرت کے بے درد فوق البشر عناصر اور ناقابلِ تسخیر قوتوں کو راہنی رکھنے یا ان پر فتح پانے کے لئے بنائے گئے۔ قدیم انسان عناصر قدرت کو ارواح سمجھتا تھا اور نیک روجوں کو رام کرنے کے لئے ان کی شان میں بھجن کہتا تھا۔ یا یہ خبیث روجوں کو زیر کرنے کے لئے افسوں یا منتر بناتا تھا۔ یہ عناصر پرستی اور صنعیات کا دور تھا۔ جو آگے ترقی کر کے مذہبی دور ہو گیا، آج جو کام حکمت اور فلسفہ سے لیا جا رہا ہے وہی کام

ہمارے نیم مہذب اجداد نے مذہب سے لیا۔ مذہب کائنات کو سمجھنے اور خلقت
 کی تشریح و تاویل کرنے کی قدیم ترین کوششوں میں سے ایک ہے علم اور اخلاق، معاشر
 اور تمدن، اقتصادیات اور عمرانیات، غرضکہ انسان کی ساری فکری اور عملی زندگی
 کی تہذیبی ترقی کا پہلا آلہ صنم پرستی تھا، جس نے بعد کو مذہب کی ہیئت اختیار
 کی۔ پرانے زمانے کی شاعری کے جو نمونے ہم تک پہنچے ہیں، ان کے مطالعہ سے
 یہی نتیجہ نکلتا ہے کہ ہر ملک اور ہر عہد میں شاعری اپنے زمانے کے اجتماعی اور
 تمدنی حالات و معاملات کا آئینہ رہی ہے اور اس سے انسان نے اپنے گرد
 پیش کی دنیا کو اپنی ضرورتوں اور مرادوں کے مطابق بنانے میں بڑی مدد لی
 ہے۔ شاعری نہ صرف حال کی عکاسی کرتی رہی ہے، بلکہ مستقبل کی تشکیل اور
 حیات انسانی کی تہذیب و ترقی میں ایک موثر قوت ثابت ہوتی رہی ہے۔ شاعری
 نے انسان کی زندگی کی قدریں اور ہیئتیں اسی طرح بدلی ہیں جس طرح آج سائنس
 کے نئے نئے انکشافات و ایجادات بدل رہے ہیں۔ کہا جاتا ہے کہ کسی زمانے میں
 سارا علم انسانی مذہب کی شکل اختیار کئے ہوئے تھا اور اسی علم کی زبان شاعری
 تھی۔ شاعری کی قدیم ترین مثالیں بھجن اور اوراد و وظائف ہیں اور ان کے
 سب سے پہلے نمونے وہ مقدس کتابیں ہیں جو صحف آسمانی کہلاتی ہیں
 اور جن کو ہمیشہ غیب کی آواز سے منسوب کیا گیا ہے۔ اوستا، وید، توریت
 زبور، انجیل، وغیرہ انسانی تمدن کے عہد ہائے پارینہ کے بہترین اکتسابات
 شعری ہیں۔

وینیات اور مذہب کے اس وسیع دور میں انسان کے تمام تجربات اور

معلومات اشعار ہی میں مدون کئے جاتے تھے۔ یعنی شاعری کا رائج الوقت حکمت
 نظری اور حکمت عملی سے الگ کوئی وجود نہیں تھا۔ انگریزی کے مشہور شاعر شیلی
 (SHILLLEY) نے شاعر کا جو جامع تصور پیش کیا ہے وہ غلط نہیں ہے۔ "یہ لوگ
 (شعراء) تو انین کے، مرتب، بہذب، ہدیت اجتماعی کے بانی اور زندگی کے
 علوم و فنون کے موجد ہیں، وہ ایسے معلم ہیں جو غیر مرنی دنیا یا عالم غیب کے اسباب
 و محرکات کے اس ناقص اور اک کو جس کو مذہب کہتے ہیں حسن اور حقیقت کو وجدان
 کے جوار میں کھینچ لاتے ہیں۔"

سرفیلپ سڈنی (Sir Phillip Sidney) نے شاعری کو "علم
 انسانی کی دایہ" بتایا ہے۔ شاعری یقیناً روشنی کی وہ پہلی کرن ہے جس نے جہالت
 کی ظلمت کو دور کیا، پرانی تاریخ کے اوراق اٹے۔ کالدیا، بابل، ایران، آشور
 چین، ہندوستان، مصر، فلسطین، یونان اور روما کے تمدن کا جائزہ لیجئے تو یہ
 بات دن کی طرح روشن ہو جائے گی کہ اگلے زمانے میں شاعری انسان کے تمام
 علمی اور عملی اکتسابات پر محیط تھی۔ ویدیکے اشوک، اوستا کے فرگرد، کنفیوشس
 کے ملفوظات الہامی، اشعار موسوی کی تنبیہیں اور ہدایتیں، زبور کی مناجاتیں،
 سلیمان بن داؤد کے امثال اور گیت، انجیل کی بشارتیں، سب کی سب
 شاعری ہی کی مثالیں ہیں۔ قدیم یونان کے حکماء شاعر ہی کا لباس پہن کر
 ظاہر ہوئے۔ تھرمیوزیوس (Musicaeus) ہیسید (Hesiod) اور ہومر
 (Homer) نے اپنے اختراعات شعر میں پیش کئے بلکہ طالبس (Thales)
 امبارقلیس (Empedocles) اور فیثاغورث (Pythagoras)

جیسے حکما نے نظام کائنات اور حیات انسانی کے بارے میں اپنے سارے
افکار و نظریات کو شاعری ہی کی زبان میں ادا کیا۔

سولن (SOLON) نے تمدن اور تدبیر سے متعلق جو کلیات مرتب کئے اور جو
بعد کو روما کے توسط سے تمام مغربی دنیا کے لئے قوانین بنے وہ اشعار ہی کی
شکل میں ہیں۔ اسی لئے یونانی زبان میں شاعر کو Poet یعنی صانع یا خالق کہتے
تھے اور اہل روما شاعر اور نبی یعنی غیب کی خبر دینے والے کے لئے ایک ہی لفظ
(Vales) استعمال کرتے تھے، عربی، فارسی اور اردو میں شاعر کا لفظ استعمال
ہوتا ہے جس کے اصلی معنی باخبر اور خبر کرنے والے کے ہیں۔ سنسکرت کے لفظ کوی
کے بھی اصلی معنی دانشور اور عارف کے ہیں۔

ہمارا یہ خیال بالکل بے بنیاد ہے کہ شاعری سکون، تنہا نشینی اور مطالعہ
نفس کا نتیجہ ہے۔ شاعری تاثر و تفکر کا نتیجہ ہے اور تاثر و تفکر خارجی دنیا کے
ساتھ مقابلہ اور کائنات کے مطالعے کے نتائج ہیں۔ شاعری کا آغاز اور اس
کی غایت براہ راست جہد للبقا سے متعلق ہے۔ اجتماعی محنت اور متفقہ سعی و
پیکار سے الگ ہو کر کم سے کم انسان کی زندگی کے قدیم ترین زبانوں میں شاعری
کا تصور نہیں کیا جاسکتا تھا۔

ظہور انسان کے ابتدائی ایام میں ہمارے وحشی اسلاف اتنے شریف
النفس نہیں تھے، جتنا کہ ہم سمجھے ہوئے ہیں۔ خونناک غیر انسانی مخلوقات ہیں
ایک اجنبی اور بے بس مخلوق کی حیثیت سے ان کو اپنی زندگی گزارنا تھی۔
میمتھ (MAMMOTH)، ماسٹوڈن (MASTODON) دینامار

(DINOSAUR) تیراؤسار (TYRANOSAUR) گنڈے، خنجر
 کی طرح دانت رکھنے والے چتے، شیر، دیو زاد اثر ہے اور دوسرے دندے
 اور بہائم ہر وقت ان کو کھا جانے کے لئے تیار تھے۔ سوا چٹانوں کی آڑ اور لمبی
 گھاسوں کے ان کے لئے کوئی جائے پناہ نہ تھی۔ شدید سردیوں اور دہلا دینے
 والی بادل کی گرج بہینائی کو اچک لے جانے والی بجلی کی چمک، بھیاںک اندھیرا،
 ان مہیب اور مہلک قوتوں سے محفوظ رہنے کی کوئی صورت نہ تھی۔ اس پر
 مصیبت یہ کہ بھوک، پیاس، رفع کرنے کے لئے پریشانی اور بے بچے ناکامی
 کے عالم میں دن کے دن اور رات کی رات دوڑ دھوپ میں گذر جاتی تھی۔
 اکثر کئی روز بے کھائے پئے سخت مشقتوں اور صعوبتوں کے بعد وہ اپنے خور
 و نوش کے سامان مہیا کر پاتے تھے، جو عام طور سے ناکافی ہوتے تھے اولیں
 انسان کی زندگی میں سب سے ناگزیر اور اہم محرکات بھوک اور خوف تھے۔
 خوف کے اسباب میں کچھ تو اصلی وجود رکھتے تھے اور کچھ موہوم تھے جو اس کی
 جہالت کی پیداوار تھے مثلاً ہوا، بادل، بجلی، اندھیرے جیسی دہشت انگیز چیزوں
 کو وہ غضب ناک اور ہلاک کرنے والی رو جس سمجھتا تھا اور ان کو رام کرنے کے
 لئے طرح طرح کی تدبیریں اختیار کرتا تھا۔

ایسے حالات و اسباب میں رہ کر انسان قدرتی طور پر بزدل، خود غرض
 حریص، جھگڑالو، چور، اچکا اور فریبی تھا۔ وہ حیوانات میں سب سے زیادہ
 کمینہ اور بد اطوار حیوان تھا۔ دوسروں کی خوراک چرا لینے، صرف اپنے لئے
 غذا فراہم کرنے کی غرض سے دوسروں کو، کبھی کبھی خود اپنی اولاد کو بیدری

اور قسادت کے ساتھ مار ڈالنے میں اس کو کوئی دریغ نہ ہوتا تھا۔

لیکن بہت جلد انسان کے اندر یہ شعور پیدا ہو گیا کہ اکیلے اکیلے ہر کوئی صرف اپنے لئے کے اصول پر کار بند رہ کر آسمان اور زمین کی غارت گرتوں کا مقابلہ نہیں کیا جاسکتا، اگر تمام خطرات و تہکات سے اپنے کو بچانا ہے تو تنہا گزینی اور نفس پروری سے کام نہیں چل سکتا۔ کائنات میں جتنے موجودات انسان کو ضرر پہنچانے والے ہیں اور اس کی بقا اور بہبود کے راستے میں جتنے حادثات و مزاحم ہیں ان کو زیر کرنے کے لئے ضروری ہے کہ دس بیس پچاس مل کر زندگی بسر کریں، اور متفقہ سعی و پیکار سے تمام مردم آزار طاقتوں کا مقابلہ کر کے ان پر قابو پائیں، اس شعور نے جلد ہی انسان کو گروہ بندی اور جماعت آرائی کے لئے مجبور کر دیا۔ یہیں سے سماجی شعور کی ابتدا ہوتی ہے اور یہی سب سے پہلا عمرانی معاہدہ (SOCIAL CONTRACT) جس کا تصور روسو بھی نہیں کر سکتا۔ انسان کی ان مساعی جمیلہ کی بنیاد جن کو فنون لطیفہ کہتے ہیں تمدنی تاریخ کے اس دور میں پڑی۔ اجتماعی زندگی اور مشترکہ محنت سے فنون لطیفہ ایجاد کئے جن کا تعلق زندگی کے مقاصد اور مطالبات سے تھا۔ شاعری بھی ایک فن لطیف کی حیثیت سے اسی زمانہ کی تخلیق ہے۔

کہا جاتا ہے کہ شاعری سحر و افسوں کی بالیدہ اور بالغ صورت ہے اور اس کا آغاز اس احساس سے ہوا کہ ہم کو ایک مخالف اور غیر ہمدرد دنیا سے سابقہ ہے جس کو اپنی ضرورتوں اور مرادوں کے مطابق بنانے کے لئے ہم کو سخت جہاد کرنا ہے۔ اس احساس کا ایک مہتمم بالشان اظہار شاعری ہے

اور اس کے پہلے ترکیبی عناصر وہ مواد و موثرات ہیں جو کائنات کے مواجہے
 اور مطالعہ سے پیدا ہوئے۔ شاعری کی ترکیب میں مطالعہ نفس بہت بعد میں
 داخل ہوا۔ شاعری کے بنیادی اجزاء یقیناً خارجی اور غیر ذہنی ہیں۔ لیکن انہیں
 اجزاء کو شاعری کی ساری کائنات سمجھ لینا ایک دوسرے قسم کی بربریت ہوگی
 شاعری فن کاری کے دوسرے اصناف کی طرح خلتی طور پر دو عنصری ہے
 BIELEMENTAL ہے شاعری کسی مفرد کا نام نہیں ہے وہ ایک
 مرکب ہے اور اگر ہم علم کیمیا کی زبان میں گفتگو کرنا چاہیں تو شاعری کی ترکیب
 دو قسم کے اجز سے ہوئی ہے۔ پہلے اجزاء تو خارجی ہیں جو مجہول اور انفعالی
 ہیں، دوسرے اجزاء جو اجزائے اعظم کا حکم رکھتے ہیں داخلی اور انفرادی
 ہیں۔ پہلے اجزاء یعنی خارجی مواد بساط یا مفردات (SIMPLE ELEMENT) کے مانند ہیں۔ دوسرے یعنی داخلی اجزاء جو شاعری کے اصل محرکات ہیں
 عوامل (REAGENTS) کا حکم رکھتے ہیں۔ جن کے بغیر یہ مفردات نہ حرکت
 میں آسکتے ہیں اور نہ کوئی کیمیاوی صورت اختیار کر سکتے ہیں۔ ہم کہہ چکے ہیں
 کہ شاعری نام ہے خارجی اور مادی دنیا کو اپنی آرزوؤں اور حوصلوں کے
 مطابق بنانے کی خواہش اور اس کی کامیاب اور ناکامیاب کوشش کا، اور
 اس کے مزاج میں خارجی حقائق اور داخلی واردات دونوں یکساں
 داخل ہیں۔ شاعری واقعہ اور تخیل کا امتزاج ہے۔ کرسٹوفر کاڈویل
 (CHRISTOPHER CAUDWELL) نے القباس اور حقیقت

کے نام سے جو ادق اور پیچیدہ کتاب
 ILLUSION AND REALITY

لکھی ہے، اس کا خلاصہ یہی ہے۔ انسان کے داعیات و مقاصد اور کائنات
 یا نظام قدرت کی طرف سے جو جبر اس پر عائد کیا گیا ہے دونوں کے درمیان
 سخت تصادم ہے، اس جبر و تصادم سے آزاد ہونے کی خواہش آدمی کے اندر
 شروع سے کام کرتی رہی ہے۔ اس خواہش کے اظہار کی ایک صورت شاعری
 ہے۔ شاعر کے جبلی میلانات اور خارجی تجربات کے درمیان جو تناقص ہے
 وہی شاعری کا اصلی سرچشمہ ہے۔ یہ کشاکش شاعر کو مجبور کرتی ہے کہ وہ
 اقتباسی تمثال یا شبیہ ILLUSORY PHANTASY کی ایک نئی دنیا تعمیر کرے
 جو اس حقیقی اور خارجی دنیا سے جس کا وہ لازمی نتیجہ ہے، بہر حال ایک فطری
 اور قطعی تعلق رکھتی ہو۔ جارج ٹامس نے اپنے مختصر رسالہ "مارکسیت اور شاعری"
 میں اس نکتہ کو واضح کیا ہے۔ شاعری اس لئے وجود میں آئی کہ انسان نفس
 یا تخلیقی عکاسی کے ذریعہ خارجی دنیا میں اپنی ضرورتوں اور خواہشوں کے مطابق
 کچھ تبدیلی پیدا کر سکے۔ شاعری کا کام حقیقت پر التباس عائد کرنا ہے دوسرے
 الفاظ میں شاعری کا اصل منصب یہ ہے کہ انسان خارجی مواد کو اپنے ذہنی
 میلانات کے سانچے میں ڈھال کر ان پر اپنی مہر لگا دے اور اس طرح ان کو
 اپنی زندگی کے لئے سزاوار بنائے۔ جو لوگ اس التباس یا داخلی تحریک کو
 بیگانہ اصلیت سمجھتے ہیں وہ بڑے نادان ہیں۔ التباس خود اپنی جگہ ایک
 حقیقت ہے اور ایک فعال حقیقت ہے جس کا دوسرا نام تخیل ہے۔ شیلی
 نے شاعری کو تخیل کا اظہار کہا ہے۔ یہ بہت صحیح ہے۔ تخیل یا داخلی تحریک
 کے بغیر شاعری صورت پذیر نہیں ہو سکتی۔

نیوزی لینڈ کے اصلی باشندوں (Māori) اور دنیا کے بہت سے وحشی قبائل کی مثالیں سامنے ہیں۔ ان کے ملک کی آب و ہوا کچھ ایسی ہے کہ ان کی بوئی ہوئی فصلوں کو قدرت کے شدید مثلاً انتہائی سرد یا جھلسا دینے والی گرم ہوا، طوفانی بارش اور ازلے برباد کر سکتے ہیں۔ اس لئے مرد اور عورت کھیتوں میں جا کر ناچتے ہیں اور بدن کی حرکات و سکنات سے ہلکے جھونکوں بارش کے جھکوروں اور فصل کے ابجاؤ اور بار آوری کی نقلیں کرتے ہیں اور ناچتے وقت گاتے ہیں اور گانے میں فصل کو مخاطب کر کے کہتے ہیں کہ وہ ان کے حرکات و سکنات کی تقلید کرے۔ یعنی یہ بھولے بھالے لوگ اپنے خیال میں خارجی دنیا کی سنگین قوتوں کو اپنے مطالبات کے مطابق موڑنے کی کوشش کرتے ہیں اور ان کا عقیدہ یہ ہے کہ ایسا کرنے سے خارجی دنیا ان کی امیدوں کو مطابق بدل جائے گی یہی ساحری ہے اور یہی شاعری۔ یعنی ایک التباسی یا تخیلی اسلوب کے زور سے کائنات کو اپنی زندگی کے موافق پھر سے تخلیق کرنے کی آرزو اور کوشش لیکن یہ کوشش صرف اس لئے کہ التباسی ہے بے اثر اور لا حاصل ہے ظاہر ہے کہ اس ناتیج اور گانے کا کوئی اثر براہ راست فصل کی بالیدگی پر نہیں پڑ سکتا مگر خود ناچنے گانے والوں پر اس کا زبردست اثر پڑتا ہے۔ ناتیج اور گیت کا جوش اور یہ عقیدہ کہ اس طرح ان کی فصلیں محفوظ رہیں گی ان کو اس قابل بنا دیتا ہے کہ وہ اپنی فصلوں کی داشت اور نگرانی زیادہ انہماک، زیادہ سرگرمی اور زیادہ اعتماد کے ساتھ کر سکیں۔ اس طریقے سے خارجی حقیقت کی طرف ان کا ذہنی میلان بدل جاتا ہے۔ جس سے بالآخر حقیقت بھی بدل

کر رہتی ہے، اس کے یہ معنی ہوئے کہ شاعری اپنی اصل و غایت کے اعتبار سے علی اور افادی ہے۔ شاعری محض پیغمبری کا ایک جزو نہیں ہے۔ شاعری اپنی اصل کے اعتبار سے ساحری، کہانت اور پیغمبری رہتی ہے اور ساحر یا کاہن یا پیغمبر کے سامنے زندگی کے علی مسائل ہوتے ہیں جن کو وہ تخیل کے زور سے حل کرتا ہے اسی لئے ولیم بلیک WILLIAM BLAKE نے اپنی مخصوص زبان اور اپنے نزلے اسلوب میں تخیل کو 'روح القدس' کا دوسرا نام بتایا ہے۔

اگر قدیم ترین تاریخ میں سراغ لگایا جائے تو معلوم ہو گا کہ آغاز آدمیت ہی سے شاعری اور رقص و سرود باہم لازم و ملزوم ہیں۔ انگریزی کے مشہور انشا پرداز رابرٹ لیڈ ROBERT LYND نے بڑے دل پذیرانہ انداز میں اس خیال کو ادا کیا ہے وہ کہتا ہے کہ ڈانٹے DANTE کی طوبیہ ربانی DIVINE COMEDY کی ہیروئن اور خود شاعر کی محبوبہ بیٹریس BEATRICE کی طرح شاعری ایک رقصاں ستارے کے زیر اثر پیدا ہوئی شاعری کے ضمیر میں رقص و غنا غالب عنصر ہے۔ تال سم کے بغیر شاعری ظہور میں نہیں آسکتی تھی جیسا کہ اس سے پہلے اشار کیا جا چکا ہے۔ جہاں جہاں زندگی یا تخلیقی قوت کار فرما ہے وہاں وہاں تال سم یا رقص صوتی کہیں، محسوس کہیں، غیر محسوس کہیں، ناقص کہیں، کمل صورت میں موجود ہے۔

رقص و موسیقی شاعری سے زیادہ قدیم ہیں مگر جب سے شاعری وجود میں آئی اس وقت سے شاعری و موسیقی کا چولی دامن کا ساتھ رہا ہے۔ جب موسیقی کے ساتھ گویائی یعنی یا معنی الفاظ شامل ہو گئے تو اس مرکب کا نام شاعری

پڑا۔ یونان اور دوسرے ملکوں کی پرانی تاریخ کے مطالعہ سے معلوم ہوتا ہے کہ موسیقی روز اول سے شاعری کی ایسی سہیلی ہے جس سے وہ دم بھر کے لئے جدا نہیں ہو سکتی۔ جب سے انسان اس قابل ہوا کہ اپنے جذبات اور خیالات کو باہمی الفاظ میں ظاہر کر سکے اس وقت سے خالص موسیقی کا نشان نہیں ملتا۔

دنیا کے قدیم ترین متمدن ممالک میں شاعری کے بہترین نمونے وہ تھے جو ساز و نغمہ کے معیت کے لئے بنائے جاتے تھے۔ یونانی المیہ کا لازمی اور اہم جز کورس (Chorus) یا سنگیت اس امر پر آج تک دلالت کرتا ہے کہ شاعری اور رقص و سرود کے درمیان ایک پیدائشی نسبت ہے۔

شاعری کی ایک مقبول عام صنف Lyric ہے جو داخلی شاعری کا منتہا کمال ہے اور جس کی خالص مثال اردو اور فارسی میں غزل ہے۔ اس صنف کا نام ہی اپنی اصلیت کی طرف اشارہ کرتا ہے۔ یہ نظم اسی لئے ہوتی تھی کہ نزار یا بر لب پر گائی جائے۔ عربی اور فارسی میں نشید ایسے ہی اشعار کو کہتے تھے جو لحن اور ترنم کے ساتھ پڑھے جائیں۔ زمزمہ جو موسیقی کی اصطلاح ہو گیا ہے اور جس کے معنی گنگر می کے ہیں دراصل وہ دعائیں تھیں جن کو مجوس آگ کی عبادت کرتے وقت خوش الحانی کے ساتھ بلند آواز میں پڑھتے تھے۔ چونکہ اہل عرب کے لئے ان دعاؤں کے الفاظ ناقابلِ منہم تھے، اس لئے وہ ان کو زمزمہ کہنے لگے جو زمزم سے مشتق ہے جس کے معنی گڈ گڈ اور بے معنی آواز کے ہیں۔

قبل اس کے کہ ہم شاعری اور اس کی روح غزل کی بحث میں آگے بڑھیں
 رقص و سرود کے بارے میں چند باتیں سمجھ لینا بے محل نہ ہو گا۔ جو کچھ اس سے
 پہلے کہا جا چکا ہے اس سے اتنا تو واضح ہو گیا ہو گا کہ فن کاری کے لئے مواد
 خارجی اور مادی دنیا بہیا کرتی ہے۔ لیکن فن کاری کی دل کشی کا اصل راز مواد
 میں نہیں ہے۔ اگر ایسا ہوتا تو خارجی مواد کا وجود ہی ہمارے لئے کافی تھا اور
 فن کاری کی کوئی ضرورت نہیں تھی۔ فن کاری کی ناگزیر دل کشی کار از اس
 کی ہدیت اور اسلوب میں ہے۔ غیر تمدن قبائل کے ناتج سے لے کر مہذب سے
 مہذب قوموں کے ناتج تک چاہے وہ شکار کی تمہید ہو چاہے وہ فصل کی
 برومندی کے لئے ہو، چاہے کرشن اور رادھا کے رومان کی تمثیل ہو، چاہے
 آج کل کے کسی مشرقی یا مغربی ملک کا جدید ترین ناتج، سب میں بدن کے لوتج
 اور لچک اور بھاد سے اثر پیدا ہوتا ہے اور یہ عناصر داخلی ہیں جو انسان کے
 جذبات و تصورات کے اندرونی ابھار یعنی تخیل کی نمائندگی کرتے ہیں۔ فن کاری
 نام ہے مادی اور خارجی دنیا پر اپنی مرادوں یا تخیل کی چھاپ لگانے کا۔ اول
 اول یہ تخیل جماعتی تھی یعنی جماعت کے مختلف افراد مل کر اس تخیل کو صورت
 دیتے تھے۔ لیکن وہ انفرادی کیفیت سے کبھی یک لخت خالی نہیں رہی۔
 سرود یا گانے کے متعلق بھی یہی حکم لگایا جاسکتا ہے۔ گانے میں
 علت مادی تو خارجی دنیا سے تعلق رکھتی ہے۔ لیکن علت فاعلی جسکے ساتھ
 علت غائی اور علت صوری بھی شامل ہیں خالصتہ انسان کی اندرونی کائنات
 کی پیداوار ہے اور ایک باطنی کیفیت رکھتی ہے۔ یہ اور بات ہے کہ اس

کیفیت کا اگر تجزیہ کیا جائے تو کہیں نہ کہیں پہنچ کر اس کا سبب بھی بیرونی محرکات میں ملے گا۔ جو لوگ فن کاری کو کیفیت باطن کا نتیجہ سمجھتے ہیں وہ زندگی کو ہوا اور بادل میں تحلیل کے سوائے ہیں۔ لیکن جو لوگ ساری حقیقت کو صرف خارجی موجودات سے منسوب کرتے ہیں وہ زندگی کو گھور بنائے رکھنا چاہتے ہیں۔ زندگی کوئی سادہ اور اکہری چیز نہیں ہے۔ دوی اور تضاد زندگی کے خمیر میں ہیں۔ لقادم اور پیکار اس کی صحت کی علامت اور اس کی ترقی کی ضمانت ہیں۔ جدلیت نہ صرف حیات انسانی بلکہ سارے نظام کائنات کی فطرت اولیٰ ہے۔

یہ جدلیت طبعی طور پر مجبور ہے کہ جب اپنے کو ظاہر کرے تو ایک حرکت متوالی یعنی قرینہ یا آہنگ یا وزن یا تال سم کی صورت اختیار کرے۔ رقص و موسیقی کا حرکتی یا صوتی آہنگ دراصل اس آہنگ کا بے ساختہ اظہار ہے جس کے بغیر زندگی ایک بے معنی حقیقت کے سوا کچھ نہیں۔ اگر ذراتا مل سے کام لیا جائے تو ہوا کے جھونکوں اور دریا کی لہروں میں ایک باضابطہ تال سم محسوس ہوگا۔ جاندار مخلوقات کی سانس اور نبض میں ایک مسلسل اور متواتر اتار چڑھاؤ ہوتا ہے، انسانی مخلوق میں یہ اندرونی آہنگ محنت کے وقت جسمانی حرکات کے تناسب یا آواز کے موذوں اور مترنم تموج کی شکل میں ظاہر ہوتا ہے۔ یہی مترنم تموج موسیقی اور شاعری کی جان ہے۔

فن کاری اور بالخصوص شاعری کا وہ لازمی ترکیبی جزو جس کو آہنگ یا مترنم تموج کہا گیا ہے یکسر داخل ہے۔ اگر انفرادیت کا لفظ ایک اصطلاح بن کر آج

بدنام نہ ہو گیا ہوتا تو ہم کہتے کہ یہ آہنگ انفرادی ہوتا ہے۔ پھر بھی ہم اتنا کہے بغیر نہیں رہ سکتے کہ تال سم کا تعلق عالم فردیت سے ہے۔ یہ اور بات ہے کہ انسان کے ایام طفولیت اور دوران بلوغیت تک انفرادی ہستی اور اجتماعی وجود کے درمیان کوئی فرق نہیں تھا، ایک فرد واحد کے جذبات و میلانات تمام تنوعات کے باوجود وہی ہوتے تھے جو جماعت کے تمام افراد کے ہوتے تھے۔ مختصر یہ کہ شاعری کی ترکیب میں غالب اور حاوی عنصر وہی ہے جس کو رقص صوفی یا موسیقیت کہتے ہیں اور جو سرتاسر داخلی ہے۔ غنائیت یا مزاریت یا نغمگی شاعری کی اصلی روح ہے۔ آئندہ سطروں میں ہم شاعری کی اس روح کو غزل یا غزلیت یا تغزل کہیں گے اور دنیا کی شاعری کی تمام اصناف پر اجمالی نظر ڈالتے ہوئے اپنے اس خیال کو دہرائیں گے کہ شاعری کی ہر صنف کا بنیادی سر وہی داخلی عنصر ہے جس کو مزاریت یا غنائیت یا تغزل کہا گیا ہے۔

مزاری شاعری ایک جداگانہ نوع کی حیثیت سے بہت بعد کی چیز ہے سب سے پہلے جیسا کہ کہا جا چکا ہے ساحری اور شاعری دونوں ایک ہی قسم کی کوششیں تھیں اور دونوں نفس انسانی کی اس قدیم ترین تحریک کا مظاہرہ تھیں جس کو پرستش یا عبادت کہتے ہیں۔ اس تحریک کی ابتدا تو خارجی عالم اسباب سے ہوئی لیکن اس کو صورت دینے والی قوت انسان کے وہ تاثرات و جذبات ہیں جو خارجی دنیا کے تجربات سے اس کے اندر درونا ہوتے رہے اسی لئے جب بدن کے حرکات و سکنات یا آواز کی شکل میں اس کا اظہار ہوا تو آپ سے آپ اس میں زیر و بم یا تال و رسم بھی آگیا۔ کتب مقدسہ کی صورت میں

اور آیتیں لحن کے ساتھ ٹھہرنے کے لئے ہوتی تھیں اور بلا استثناء ان میں غالب خصوصیت وہی غنائیت یا غزلیت ہے جو شاعری کا اصلی کمال ہے۔ وید کے اشوک ادستاک کی وہ دعائیں جو گاتھا کہلاتی ہیں عہد عتیق (OLD TESTAMENT) اور عہد جدید (NEW TESTAMENT) کے اہم اجزا سب کے سب نغمہ یا سرود کا انداز لئے ہوئے ہیں چاہے عروض کی اصطلاحی معیار سے ان پر شاعری کا اطلاق نہ ہو کے "عہد عتیق" میں یسعیاہ۔ حزقیل اور دانیال کی کتابوں میں جو تنبیہ و تہدید اور جو پیشین گوئیاں ہیں وہ اپنے تمام جلال و کمالت کے باوجود اپنے لب و لہجے میں وہی پروقار گداز رکھتی ہیں جس کو ہم غزل کی سب سے زیادہ پاکیزہ صفت سمجھتے ہیں۔ پر میاہ کے زحے (LAMENTATIONS) مسلسل غزل ہی کی دھن میں ہیں۔ روت یاراعوت (RUTH) کی کتاب اور استر کی کتاب ESTHAR ان تمام نازک کیفیات کی حامل ہیں جن کو غزل سرائی کے ساتھ مخصوص کرتے ہیں، اگرچہ دونوں میں قصے بیان کئے گئے ہیں۔ ایوب کی کتاب (THE BOOK OF JOA) میں وہ خستگی و گداز خستگی بھر پور موجود ہے جو تغزل کی سب سے زیادہ اہم اور نمایاں خصوصیات میں داخل ہیں، داؤد کی زبور تو گیت ہی ہے، زبور کے معنی ہی گیت کے ہیں۔ "امثال سلیمان"

(PROVERBS OF SOLOMAN) میں جو متانت اور سنجیدگی پائی جاتی ہے اس کے لئے غزلیت کے سوا کوئی دوسرا لفظ نہیں اور سلیمان کی ایک کتاب کا نام ہی "گیت" یا گیتوں کا گیت (SONG OF SONGS) ہے، جس کو عربی میں "غزل الغزلات" کہتے ہیں۔ مسیح کے یادگار ملفوظات میں جو بلخ نومی

اور جو لطیف گداز محسوس ہوتا ہے اس کو تغزل ہی سے تعبیر کیا جائے گا۔

خالص مذہبی شاعری سے الگ ہو کر جملہ اصناف سخن کا جائزہ لیجئے تو یہ تسلیم کرنا پڑے گا کہ ہر صنف میں اعلیٰ شاہ کار وہی ہیں جن میں تغزل کا تیز رنگ موجود ہے۔ ایسکائیل (AESCHYLUS) سوفوکلز (SOPHOCELES)

اور یورپامیدیز (EURIPIDES) کے اہم ڈراموں میں سب سے زیادہ

توانا اور موثر پارے وہ ہیں جہاں شدید داخلیت کام کر رہی ہے۔ کالیڈاس کی

شکنتلا میں وہی مواقع زیادہ پر تاثیر ہیں جہاں انہماک کے ساتھ کامیاب

اسلوب میں داخلی کیفیات واردات کا اظہار کیا گیا ہے۔ شیکسپیر کے المناموں

TRAGEDIES میں یادگار حصے وہ ہیں جن میں دل پذیر انداز کے ساتھ جذباتی

رد عمل یا اندرونی پیکار کو پیش کیا گیا ہے۔ رزم ناموں (EPICS) میں

ہومر کی "الیڈ" سے لے کر ملٹن کی "فردوس گم شدہ" تک "ہما بھارت" سے

تلسی داس کی "رامائن" تک اور "خدائے نامہ" سے "شاہ نامہ" اور "سکندر نامہ"

تک غور سے مطالعہ کر ڈالئے ان میں قابل اعتبار یادگار وہی اشعار ہوں گے

جو داخلی تاثرات و جذبات کے آئینہ دار ہیں اور جن میں وہی کیفیت چھائی ہوئی

ہے جس کو ہم نے غنائیت یا نغمگی کہا ہے۔

دنیا میں شاعری کی جتنی تعریفیں کی گئی ہیں ان سب میں دو خصوصیت

پر زیادہ زور دیا گیا ہے۔ ایک تو اس کی جذباتی ماہیت، دوسرے موسیقیت

اور یہ دونوں داخلی حقیقتیں ہیں۔ ڈاکٹر جانسن نے شعر کو موزوں تصنیف

(METRICAL COMPOSITION) کہا ہے۔ جان اسٹورٹ مل

پوچھتا ہے "شاعری ایسے خیال اور الفاظ کے سوا، جن میں جذبات کو بے ساختہ ظاہر کر سکیں اور کیا ہے؟" کارلائل شاعری کو "مترنم خیال" بتاتا ہے۔ شبلی تخمیل کے اظہار کو شاعری کہتا ہے۔ ہیزلٹ کے نزدیک شاعری "تخمیل اور جذبات کی زبان" ہے۔ لے ہنٹ کا خیال ہے کہ "انسان کے اندر حقیقت، حسن اور قوت کی طلب کا جو پُر خروش جذبہ ہے اسی کے بے اختیار اظہار کا نام شاعری ہے اور اس اظہار کے تخمیل اور الفاظ کا متناسب اتار چڑھاؤ لازمی ہے" کولریج کے تصور میں "شاعری علم و حکمت کی ضد ہے اور اس کا نصب العین حقیقت کی تلاش نہیں بلکہ حصول انبساط ہے" درڈ سورتھ کی لغت میں "شاعری تمام علم انسانی کی جان اور اس کی لطیف ترین روح ہے۔ شاعری جذبات کی وہ پر جوش علامت ہے جو تمام علم و حکمت کے چہرے میں نمایاں ہوتی ہے" ایڈگر ایلن پو کے خیال کے مطابق "شاعری حسن کی پُر آہنگ اور مترنم تخلیق کا نام ہے" والس ڈنٹن (WALIS DUNTON) کا قول ہے کہ "شاعری جذباتی اور مستدرنم زبان میں شعور انسانی کے محسوس اور جمالیاتی اظہار کا نام ہے"۔

ان تمام اقوال و آراء کا خلاصہ عام نہم زبان میں یہ ہے کہ شاعری موزوں اور پُر ترنم الفاظ میں دلی جذبات کا اظہار ہے اور اس کا مطلب صرف یہ ہے کہ شاعری کی ترکیب میں جو عناصر غالب ہیں وہ داخلی ہیں اور جو چیز داخل ہوگی اس کا انفرادی ہونا لازمی ہے لیکن انفرادیت کے معنی اپنی ذات میں کھوئے ہوئے رہنے کے نہیں۔ سچی اور صحت مند انفرادیت اپنی جگہ خود ایک اجتماعی حقیقت


ہے۔ مزارعی شاعری کا (جس کی سب سے زیادہ رچی ہوئی صورت وہ صنف ہے جو قاری اور اردو میں غزل کہلاتی ہے)، اصلی جوہر شخصیت یا انفرادیت ہے۔ لیکن یہ یاد رکھنے کے قابل بات ہے کہ اس صنف شاعری کے بہترین شاہکاروں کی عظمت ادبی دنیا کی تواریخ میں اس لئے ہے کہ وہ انسان کے عامۃ الورد و جذبات و افکار کی ترجمانی کرتے ہیں جس سے ہر سننے والے یا پڑھنے والے کے اندر یہ احساس بیدار ہو جاتا ہے کہ یہ تو اسی کے دل کی باتیں ہیں سچی غزلیت یہی ہے کہ سامع یا قاری کو یہ زحمیت اٹھانا نہ پڑے کہ وہ تخیل کے زور سے اپنے کو شاعر کے مقام پہ پہنچائے بلکہ اس کے اندر یہ احساس پیدا کر دیا جائے کہ خود شاعر پہلے ہی سے اپنے کو ہر سامع اور قاری کی صورت حال میں تصور کئے ہوئے ہے غرض کہ شاعری کی اصل روح وہی ہے جس کو مزاریت یا غزلیت کہا گیا ہے۔ خارجی سے خارجی صنف شاعری کے اندر یہ روح کام کرتی ہوئی ملے گی۔

خارجی شاعری کی ایک بڑی پرانی اور مقبول عام صنف وہ ہے جو مغربی ممالک میں بیلڈ "Ballad" یا مختصر منظوم افسانہ کہلاتی ہے۔ جو دنیا کی تقریباً ہر پرانی زبان میں موجود ہے۔ یہ صنف بے ساختہ خود بخود پیدا ہوئی اور فن شاعری کے ارتقاء کی قدیم ترین منزلوں کی نمائندگی کرتی ہے ہندوستان کی مختلف مقامی بولیوں میں اس کے نمونے اکثر ملیں گے۔ اس کی بہترین مثال "آلھا" ہے۔ جس کو لاکر سنانے کے لئے ایک خاص مہارت درکار ہے۔ اہیروں کا مشہور منظوم قصہ "لور کائن" ر لورک اور سالور کی داستان

اسی عنوان کی چیز ہے۔ "راجہ بھرتی کی عبرتناک سرگزشت اور رانی سارنگا کا بلخ
 الم نامہ اسی قسم کی تخلیقات ہیں۔ یہ منظوم داستانیں خاص اسی غرض کے
 لئے ہوتی تھیں کہ سامعین کے مجمع میں گا کر سنائی جائیں۔ موضوع کے اعتبار
 سے ان کا تعلق عوام کی زندگی کے روزمرہ حالات و واقعات سے ہوتا تھا۔
 خطرات و مہمات کے مقابلے۔ جدال و قتال کے معرکے۔ جواں مردی اور
 شجاعت کے کارنامے گھریلو زندگی کے محبوب ترین مشاغلِ محبت، رشک
 و رقابت، رفاقت و عداوت، خلق دوستی۔ اور خدا ترسی کی رومانی رودادیں،
 یہ ہیں۔ اس صنفِ شاعری کے عام موضوعات اور سادگی اور بے تکلفی۔
 بیان کی سرعت، لب و لہجے کی متانت اور سنجیدگی کے ساتھ ایک معصومانہ
 انداز اس کے اسلوب کی ممتاز ترین خصوصیات ہیں۔

اس بیانیہ صنف کی ترقی یافتہ صورتِ رزمیہ ہے کہا جاسکتا ہے کہ مختلف
 منظوم افسانوں کو ایک رشتہ میں پرو کر ایک طویل اور مفصل اور مربوط داستان
 بنا دیا گیا تو اس کا نام رزمیہ پڑا۔ ہومر کی الیڈ اور اڈیسس سے اسپنسر کی فیری
 کوین تک اور مہا بھارت سے شاہنامہ تک دنیا کے بڑے سے بڑے رزمیہ
 اختراعات کا مطالعہ کر جائیے تو دو خصوصیتیں عام اور مشترک ملیں گی ایک تو یہ کہ
 ایک مرکزی قصے کے گرد بہت سے قصے باہم منسلک اور مافوف ہوں گے جو
 درمیانی یا ضمنی قصے (EPISODES) کہے جاتے ہیں، دوسرے یہ کہ رزمیہ نظموں
 میں اگرچہ اصل مقصد سوراؤں کے کارنامے بیان کرنا ہوتا ہے۔ لیکن اس سلسلہ
 میں ادنیٰ سے اعلیٰ تک زندگی کا کوئی ایسا معاملہ یا مسئلہ نہیں جس کے متعلق

کوئی صنفی قصہ نہ ہو۔ مثلاً دنیا کا شاید ہی کوئی شاہکار رزمنا مہ ہو جو حسن و عشق
 کی حکایتوں کا مخزن نہ ہو۔ یہ امر تامل انگیز ہے کہ عشق و محبت کی جن حدیثوں کو
 عالم گیر شہرت حاصل ہوئی اور جو آج کلاسیکی حیثیت کی مالک ہیں ان میں سے
 بیشتر رزمیہ منظومات ہی میں ملتی ہیں۔ ہومر کی "ایڈ" اور جل کی "اینڈ"۔
 (AENEID) طاسو (TASSO) کی "یروشلیم آزاد" (JERUSALEM LIBERATE)
 ایریسٹو (ARISTO) کی "غضبناک آرلانڈو" (ORLANDO FURIOSO)
 اسپنسر کی "فری کوین" (FAERIE QUEENE) "فرودی کا شاہ نامہ"
 یہ تمام نظمین ایسے تذکروں سے بھری پڑی ہیں جن میں محبت کی نہایت بلند آواز
 پاکیزہ تخیل پیش کی گئی ہے اور اگر دانٹے (DANTE) کی "طربہ ربانی"
 (DIVINE COMEDY) کو بھی رزمیہ شاعری میں داخل کر لیں جیسا کہ اس کی
 ہیئت اور فنی اسلوب کا مطالبہ ہے تو پھر ماننا پڑے گا کہ صرف محبت کی داستان
 پر بھی ایک مہتمم بالشان رزمیہ کی غمارت کھڑی کی جاسکتی ہے۔ بیٹرس
 (BEATRICE) سے زیادہ معصوم زیادہ مہمزه اور زیادہ بلند حسین اور
 محبوب عورت کی تخیل دنیا میں آج تک نہ تو تاریخ پیش کر سکی ہے نہ اساطیر
 اور کہا جاسکتا ہے کہ "طربہ ربانی" میں بیٹرس ہیروئن دونوں کی جگہ لئے ہوئے
 ہے۔ "فری کوین" کی مختلف کتابوں میں کوئی کتاب ایسی نہیں جس میں
 شجاعت کے معرکوں کا مرکز عشق کا ورد نہ ہو۔ ہر غازی کی ایک محبوبہ
 ہے۔ جس کی یاد میں اور جس کے نام کا ورد کرتے ہوئے وہ مہلک سے مہلک
 خطروں پر قابو پاتا ہے اور بڑی سے بڑی مہم سر کر لیتا ہے۔ اس سلسلے میں ایک اور



تیاور کھنے کے قابل ہے۔ دنیا کا کوئی رزم نامہ ایسا نہیں جو حکومت کو مرکز
 بنائے۔ بغیر اپنی رفتار میں سرمو آگے بڑھ سکا۔ "رامائن" سے سیتا کو
 "الید" سے ہیلن کو "طربہ ربانی" سے بیٹرس کو نکال لیجئے تو رزمیہ داستان
 ساری تعمیر ڈھ کر رہ جائے گی۔ ملٹن جیسے سخت اور بے انتہا سنجیدہ شاعر
 نے فردوس گم شدہ کے نام سے جو مشہور عالم رزمیہ نظم لکھی ہے اس میں شیطان
 رو ہے تو آہیروئن، اور سچی بات تو یہ ہے کہ شیطان اپنی فتح کے لئے حوا کا
 تاج ہے۔ حوا سے بے نیاز رہ کر نہ تو شیطان اپنی بہم سر کر سکتا تھا اور نہ ملٹن
 "فردوس گم شدہ" رزمیہ شاعری کا ایسا کامیاب نمونہ بن سکتی تھی۔ اس
 نمونے کا ثبوت یہ ہے کہ "فردوس باز یافتہ" (PARADISE REGAINED)
 جس میں شاعر کو زبردستی آدم کو ہیرو بنانا چاہا ہے۔ اور بالآخر یزداں کی فتح
 کھائی ہے۔ "فردوس گم شدہ" کے مقابلہ میں بڑی ضعیف اور بے جان نظم
 دیکھ کر رہ گئی ہے۔

اس تمام طول کلام کا مقصد یہ ہے کہ جید سے جید اور انتہائی گھن
 راج آواز کی رزمیہ نظم جذبات کے لطیف ارتعاشات سے بے نیاز نہیں
 ہو سکتی ہے اور پھر چاہے وہ محبت کا کاروبار ہو یا شجاعت کے معرکے ہوں یا اخلاقی
 مسائل کی تباہ ہو یا تمدن اور سیاست کے معیاری تصورات ہوں یا تدبیر منزل
 اور گھریلو زندگی کے مثالی نمونے ہوں سب میں شاعر کی اپنی تحلیل کار فرما محسوس
 ہوتی ہے۔ وہ رستم کی بہادری ہو یا نشیرہ کا جاں بازانہ ولولہ عشق۔ بہر اب کی جو لہری
 ہے یا بیوی اور ماں کی حیثیت سے تمہینہ کی بلند شخصیت یا ایک کنواری

ایرانی لڑکی کی حیثیت سے جو فن حرب و ضرب کی بھی ماہر ہو گورد آفرید کا کردار
 اکیلز (ACHILLES) کی عسکری شجاعت ہو یا افجینیا (PHIGENIA) کی
 قربانی۔ یہ سب گویا خارجی موجودات پر شاعر کی اپنی تخیل کی
 مہریں ہیں اور سرتا سردا خلی ہیں۔ شاعر کا کام ادنیٰ کو اعلیٰ بنانا ہے، فرد کی
 کا یہ کہنا کوئی تعلق نہیں ہے بلکہ شاعر کے اصلی منصب کی طرف نہایت
 بلیغ اشارہ ہے۔

منشن کردہ ام رستم داستاں

دگر نہ لیے بود درسیاں

بعض مبصر وسیع مطالعہ اور غائر تامل کے بعد اس نتیجے پر پہنچے ہیں کہ فن کاری
 کا اصلی محرک موجود سے ناآسودگی اور ممکن الوجود کی تمنا ہے اور ہم نے اسی کا
 نام تخیل رکھا ہے جس کے بغیر شاعری کی کوئی صنف اچھے اور قابل قدر نمونے
 نہیں پیش کر سکتی۔ حال پر قناعت نہ کرنا اور ایک بہتر مستقبل کے حصول
 کی آرزو میں لگے رہنا۔ اسی کو تخیل کہتے ہیں اور یہی شاعری کی جان ہے۔ جو
 بالکل داخلی اور انفرادی اہج ہے۔

اب خارجی شاعری کی کسی دوسری نوع کو لیجئے اور ہمارے قول کی روشنی
 میں اس پر نظر ڈالئے۔ مثلاً تمثیل یا نائٹک، ڈرامہ کو خارجی شاعری ہی کی ایک
 صنف قرار دیا گیا ہے۔ مگر یہ ایک ایسی صنف ہے جس میں واقع نگاری منظر کشی،
 اظہار جذبات، ہر قسم کے خارجی اور داخلی مواد اور محرکات شامل ہوتے ہیں اور
 شاعران تمام مختلف مواقع پر دو خاص طریقوں سے کام لیتا ہے کردار اور مکالمہ

اور ان دونوں میں جو توانائی اور تاثیر آئی ہے وہ شاعر کی تخیل یا انفرادی قوت
 تخلیق سے آئی ہے، ڈرامہ میں بھی یادگار اجزا وہی ہوتے ہیں جن پر شاعر اپنی
 اختراعی قوت کو پوری سکت اور شدت اور انتہائی آزادی کے ساتھ صرف
 کرتا ہے۔ یہاں ایک اور بات یاد رکھنا چاہئے، فنون لطیفہ خاص کر شاعری میں
 جتنے اسلوبی طریقے استعمال کئے جاتے ہیں وہ خارجی عالم کے ساتھ نسبت رکھتے
 ہوئے سب کے سب خالص ذہنی یا انفرادی اختراعات ہیں مثلاً تشبیہ، استعارہ
 کنایہ، مجاز مرسل، محاورہ وغیرہ ایسی صنعتیں جن کے بغیر شاعری تو ایک طرف سیدھی
 سادی روزمرہ کی بول چال میں بھی کام نہیں چل سکتا۔ اور اگر لفظی اور معنوی صنعتوں
 کا تجزیہ کر کے ان پر غور کیا جائے تو معلوم ہوگا کہ ہر صنعت تشبیہ یا استعارہ
 کا بدلا ہوا روپ ہے۔ تشبیہ یا استعارہ فن کار کی اپنی ذہنی اریح ہوتا ہے اور
 ہم لاکھ سادے سے سادہ اور بے تکلف سے بے تکلف زبان میں باتیں
 کرنا چاہیں کسی نہ کسی مقام پر ہم اپنے کو مجبور پائیں گے کہ استعارہ یا محاورہ سے کام
 لیں۔ غالب کے دو شعر جو ایک قطعہ کا حکم رکھتے ہیں اور ضرب المثل کے طور پر مشہور
 ہیں انسانی زندگی کی ایک بہت بڑی حقیقت کی نمائندگی کرتے ہیں۔

مقصد ہے ناز و غمزہ و لے گفتگو میں کام

چلتا نہیں ہے دشمنہ و خنجر کہے بغیر

ہر چند ہو مشاہدہ حق کی گفتگو

بنتی نہیں ہے بادہ و ساغر کہے بغیر

استعارہ کی ایک بہت عام قسم وہ ہے جس کے لئے انگریزی ساکن (RUSKIN)

نے (PATHETIC FALLACY) کی اصطلاح ایجاد کی تھی اور جس کو ہم
 "مغالطہ حسّی" کہیں گے۔ شاعر اکثر اپنی ذہنی کیفیتوں اور قلبی حالتوں کو خارجی
 عناصر و موالیید سے منسوب کرتا ہے، اس کو سارا عالم اس کے اپنے ذاتی احساس
 کے رنگ میں ڈوبا ہوا معلوم ہوتا ہے اور چونکہ یہ ذاتی احساس تغیر پذیر ہے۔ یعنی
 مختلف لمحوں اور مختلف موقعوں کے اعتبار سے بدلتا رہتا ہے اس لئے عالم غنا
 بھی اس کو اپنے ذہنی عالم کی روشنی میں مختلف اوقات میں مختلف نظر آتا ہے۔ مثلاً
 پتھر پھٹنے کو کبھی صبح کا ہنسا کہا۔ کبھی گریباں چاک ہونا۔ گلاب کا کھلا ہوا پھول کبھی
 خنداں۔ کبھی سینہ و گار اور کبھی گرمیاں دریدہ یا چاک و امن ہوتا ہے۔ شبنم کبھی
 موتی ہے کبھی آنسوؤں کا قطرہ، دریا کبھی گنگا تا کبھی روتا ہے۔ شفق کبھی گلگونہ ہے
 کبھی کوئے قاتل کی زمین و نیزہ و نیزہ، انسانی لفظ ان استعارات کے بغیر اظہار
 سے قاصر رہا ہے۔ رسکن (RUSKIN) نے اس کو مغالطہ حسّی کہہ کر ہم کو بلاوجہ
 مغالطہ میں ڈال دیا ہے۔ یہ التباس (ILLUSION) حذور ہے لیکن جیسا کہ اس
 سے پہلے کہا جا چکا ہے یہ التباس خود اپنی جگہ ایک نہایت سنگین اور ناقابل
 تردید حقیقت ہے۔ تشبیہ یا استعارہ تکمیل آرزو کا تخیلی پیکر ہے۔ تشبیہ یا استعارہ
 اس بات کی نہایت صحت مند علامت ہے کہ انسان حال سے ناآسودہ اور حسین
 مستقبل کی فکر میں بے چین ہے "شر" سے ستارہ اور ستارہ سے "آفتاب" کی
 جستجو کرنے کے لئے انسان مجبور ہے۔ "شمع کشتندوز خورشید نشاںم داوند" سورج
 کا سراغ لگانے کے لئے نہ جانے کتنے روشن چراغوں کو بے دردی کے ساتھ گل
 کر دینا پڑتا ہے۔ یہی انسان کی زندگی کا المیہ ہے اور یہی اسکی ترقی کا۔

رازہ تشبیہات اور استعارات کی نفسیات بھی یہی ہے کہ

ہے جستجو کہ خوب سے ہے خوب تر کہاں

اور یہ میلان جستجو تخیل کا کرشمہ ہے۔ مشبہ بہ مشبہ پر اور مستعار منہ مستعار پر یقیناً ایک اضافہ ہے اور دونوں کے درمیان وہی نسبت ہے جو واقعہ اور تخیل کے درمیان ہوتی ہے۔ مشبہ موجود یا حال ہے اور مشبہ بھی ممکن الوجود یا مستقبل نہ صرف شاعری میں بلکہ فن کاری کی کسی صنف میں بھی آج تک بغیر استعارے کے کام نہیں چل سکا ہے۔ یہ اور بات ہے کہ فن کاری کے مختلف انواع میں استعارے کے اسالیب مختلف ہوتے ہیں۔

اتنا کچھ کہہ چکنے کے بعد اب ہم مختصر اور سرسری طور پر داخلی شاعری کے بارے میں کچھ کہہ کر آگے بڑھنا چاہتے ہیں جس کے لئے مزمار یا فنائی کی اصطلاح استعمال کی گئی ہے۔ جس ملک میں مزمار یا شاعری کی اصطلاح پہلے پہل استعمال کی گئی اس میں اس کی بہترین مثالیں الم ناموں کے سنگیت (CHORUSES) خطابیہ منظومات (ODES) اور مرثیہ (ELEGIES) ہیں لیکن جیسا کہ ہم بتا چکے ہیں اس کی سب سے زیادہ تربیت یافتہ اور نکھری ہوئی صورت غزل ہے جس کی ابتدا ایران سے ہوئی، انگریزی زبان میں ایک صنف موضوع کے اعتبار سے غزل سے بہت زیادہ قریب نظر آتی ہے اور اس کا نام سانیٹ (SONNET) ہے جس کا ماخذ اطالوی زبان کی شاعری کی وہ صنف ہے جس کو SONATA کہتے ہیں لیکن جو تاثر یا خیال غزل کے دو مصرعوں یعنی ایک شعر میں ادا کیا جاتا ہے وہ سانیٹ کے چودہ مصرعوں میں پورا ہوتا ہے۔ ہیڈیٹ

کے اعتبار سے جو صنفیں غزل سے بہت زیادہ نزدیک ہیں وہ

دو ہے اور سور ٹکھے ہیں۔ غزل اور اس سے مشابہ متذکرہ بالا اصناف شاعری

میں ممتاز ترین خصوصیتیں کیا ہیں؟ یہ سوال اس قابل ہے کہ ہم اس پر غور

کرنے کے لئے کھوڑی دیر کھہریں۔

متقدمین نے غزل کی جو خصوصیات گنائی ہیں وہ تمام تر عرب کی عشقیہ

شاعری سے ماخوذ ہیں، عرب کی شاعری میں وہ صنف نہیں ہے جس کو اصطلاحاً

غزل کہتے ہیں، اگرچہ غزل عربی زبان ہی کا لفظ ہے لیکن وہ کیفیات جن کو

مجموعی طور پر لغزل کے نام سے یاد کیا جاتا ہے۔ عرب کی عشقیہ شاعری میں

خاطر خواہ ملتی ہیں، بعد کو اہل فن نے غزل کے جو اسالیب قائم کئے وہ عشقیہ

شاعری ہی کو پیش نظر رکھ کر مستنبط کئے گئے ہیں ان میں سے بعض حسب

ذیل ہیں۔

۱، اصلی غزل وہ ہے جس کے اشعار میں عشق و محبت کی فضا چھائی ہو جس

میں سیردگی اور خود گذشتگی کا احساس حمیت اور خود داری کے مقابلے میں زیادہ

ہو (یہ تعریف ظاہر ہے کہ پوری صنف غزل پر محیط نہیں ہو سکتی صرف عشقیہ

شاعری پر صادق آسکتی ہے۔)

۲، غزل کو اپنا دائرہ صرف داخلی کیفیات و واردات تک محدود رکھنا

چاہئے۔ معشوق کے جسمانی اوصاف یا اس کے حرکات و سکنات یا اس کے لبا

اور وضع و قطع کا بیان غزل کے دائرہ موضوع سے باہر ہے۔

(۳) غزل میں تعلق۔ خود بینی اپنی ذاتی حیثیت اور قدرت کے احساس کا اظہار نہ ہونا چاہئے۔

(۴) معشوق کا ادب اور اس کے ناموس کا پاس ہر حال میں مد نظر رہنا چاہئے۔

(۵) غزل میں سوز و گداز اور تاثیر کا ایک خاص معیار قائم رکھنا چاہئے۔

(۶) غزل کی زبان جہان تک ہو سکے نرم۔ شیریں سیلیس اور عام فہم ہو

(۷) جذبات و خیالات کی رکاکت اور انداز بیان کے ابتذال سے سختی

کے ساتھ پرہیز کرنا چاہئے۔

(۸) حتی المقدور تشبیہ۔ استعارہ اور صنائع بدائع سے پہلو بچانا چاہئے

دیہاں ایک بات واضح کر دینا ضروری معلوم ہوتا ہے۔ تشبیہات و استعا

و غیرہ کی بہتات سے کلام یقیناً بے اثر ہو جاتا ہے۔ لیکن بغیر کسی نہ کسی قسم کے

تشبیہات و استعارات کے چاہے وہ ظاہر ہو یا مضمحل۔ ہماری روزمرہ کی بات

چیت میں بھی اب تک کام نہیں چل سکا ہے لہذا اس کو مطلقاً غزل گوئی

کی قرار دینا عبث ہے۔ سلیقہ اور امتیاز کے ساتھ تشبیہ اور استعارہ کا استعما

ہمارے اظہار خیال کی سکت میں اضافہ کرتا ہے

(۹) خیال یا زبان و انداز بیان میں کوئی ایسی بات اشارتاً یا بال تصریح

ہو جو عاشق یا معشوق کے شایان شان نہ ہو۔

(۱۰) جو جذبات یا خیالات قلمبند کئے جائیں وہ دنیا سے نرالے نہ ہوں۔

بلکہ اپنی تمام رفعت اور پاکیزگی کے باوجود ایسے ہوں جو عامتہ الورد ہوں۔

اور جن سے ہر شخص اپنے کو مانوس پائے۔

اوپر گنائے ہوئے دلائل اور علامات پر غور کیجئے تو صاف ظاہر ہوتا ہے کہ غزل کے مفہوم کو بہت محدود رکھ کر یہ کلیات مرتب کئے گئے ہیں۔ غزل کو خالص عشقیہ شاعری کا مترادف سمجھا گیا ہے۔ حالانکہ تاریخ میں ایسا نہیں غزل کا بنیادی یا لغوی مفہوم جو بھی ہو ایک صنف شاعری کی حیثیت سے مضامین اور اسالیب دونوں میں اس سے زیادہ وسعت اور تنوع کا امکان کسی دوسری صنف میں نہیں، فارسی اور اردو غزل کے اچھے سے اچھے نمونوں کو سامنے رکھئے تو قائل ہوتا پڑے گا کہ غزل کے مضامین اتنے ہی زیادہ وسیع اور متنوع ہیں جتنا کہ خود انسان کی زندگی کے حالات و واردات تلب اس سے پہلے کہ ہم کوئی حکم لگائیں مناسب معلوم ہوتا ہے کہ فارسی اور اردو غزل کے کچھ اشعار اس وقت یاد کئے جائیں۔ یہ لحاظ رکھئے کہ جو اشعار اس وقت درج کئے جا رہے ہیں وہ صرف حافظہ سے کام لے کر بلا کسی اہتمام یا ترتیب کے منتخب کئے گئے ہیں اس وقت فارسی یا اردو کا کوئی دیوان یا انتخاب سامنے نہیں ہے۔

رموز مملکتِ خولیش خسرواں دانند

گدائے گوشہ نشینی تو حافظ مکرش

شب تاریک و بیم موز و گردا بے چین حائل

کجا دانند حال ما سبکساران ساحلِ صا

دل ز صومعه بگرفت و خرقة مسالوس
کجاست ویرمغان و شراب ناب کجا

که برد به نزد شاهان زمن گدا پیاے
که بکوئے مے فردشاں دو هزار جم به جاے

دوش دیدم که ملائک در میخانه زدند
جنگ هفتاد و دولت همه را غلبه زدند
گل آدم به سر شتند و به پیمانہ زدند
چوں نہ دیدند حقیقت ره افسانہ زدند

سالمادل طلب جام جم از مای کرد
انچه خود داشت ز بیگانه تمنا می کرد

داعظاں کیں جلوہ بر محراب و مینری کنند
چوں به خلوت می روند آن کار دیگری کنند
بزیرو لقی مرقع مکنند با دارند
در از دستنی این کونه آستیناں میں

غنا شکار کس نہ شود دام باز چیں
اے دل شباب رقت و نه چیدی گلے نگر
کیں جا همیشه باد بدست است دام را
پیرانه سرمان هموس ننگ و نام را

ساقیا بر خیز و در ده جام را
گر چه بد نامیست نزد عاقلان
خاک بر سر کن غم ایام را
مانمی خوا، بیم ننگ و نام را

آسائش دو گیتی تفسیر این دو حرف است
باد و ستاں تملطف باد شمنان مدارا

حسن ز بصره بلال از حبش صہیب از روم
ز خاک مکہ ابو جہل این چه بواجب است
قلندران حقیقت بہ نیم جو ز حزند
قبائے اطلس آن کس کہ از ہنر عاری است
مباش در پئے آزار و ہر چه خواہی کن
کہ در شریعت ما غیر ازین گنا ہے نیت

بیا کہ قصر امل سخت سست بنیاد است
بیا کہ بادہ کہ بنیادِ عمر بر باد است
رضا بادہ بدہ وز چیں گرہ بکشا
کہ برین دلو دور اختیار نکشاد است

رسید مژدہ کہ ایام غم نخواہد ماند
چنان نہ ماند و چیں نیز ہم نخواہد ماند

آسماں بار امانت نتوانست کشید
قرعہ فال بنام من دیوانہ زدند

گرہ ز دل بکشا و ز سپہر باد مکن
کہ فکر بیچ بہندس چیں گرہ نکشاد

در بیابان گربه شوق کعبه خواری زد قدم
سر ز نشہاگر گند خار مگیلاں غم مخور

شراب تلخ ده ساقی که مرد افکن بود زورش
که تالنجت بیا سایم زد نیا و شر و شورش

من از بازوئے خود دارم بے شکر که زور مردم آزاری خدارم

غم غریبی و غربت چو بر نمی تا بم به شهر خود روم و شهر یار خود با شتم
کو کب بخت مرا یچ بینم نشاخت یارب از مادر گیتی به چه طالع زادم
بیا تا گل بے نشانیم و مے در ساغر اندازیم
فلک را سقف بشکافیم و طرح نو در اندازیم

اعتمادے نیست بر کار جہاں بلکه بر گردون گرداں نیز ہسم

رہ مے خانہ بناتا پیر ہسم مثالِ خویش راز از پیش بینی
نہ حافظ را حضور در س قرآن نہ دانشمند را علم الیقینی

اسپ تازی شدہ مجروح بزریر پالال
 لہو زریں ہمہ در گردن خرمی بینم
 یہ اشعار عشق اور معرفت کے لئے طرب المثل ہو چکے ہیں۔ لیکن ان میں سے ایک
 شعر بھی ایسا نہیں جس کا تعلق عشق یا تصوف سے ہو۔ سب ایسے مسائل
 اور رموز کے بارے میں ہیں جو عام بنی نوع انسان کی معمولی زندگی سے
 متعلق ہیں۔ مختلف شعراء کے کچھ اشعار سنئے۔
 ہر کس از دستِ غیر نالہ کند سعدی از دستِ خویش تن فریاد

(سعدی)

شدیم پیر بہ عصیاں و چشم آن داریم
 کہ جرم ما بہ جوانان پارسا بخشند (شیخ جلال الدین آذری)
 من گناہے نہ گردہ ام لیکن خوئے بد را بہا نہ بسیار
 (خواجہ حسن دہلوی)

من کہ عمرے بہ ہوس بیروئی دل کردم
 عمر بگذشت و ندانم کہ چہ حاصل کردم (خادری سمرقندی)
 دریں بہار نہ شد فرصت آن قدر مارا
 کہ ہم ترانہ بلبیل کنیم مینارا (صیدی طہرانی)
 ز خار زار تعلق کشیدہ دامان باش
 مہر چہ می کشد ت دل از اں گریزاں ناش
 تو مپندار کہ ہر گوشہ نشین دین داری ست
 اے بسا فرقی کہ ہر رشتہ او ز ناری ست (عماد الدین کرمانی)

فانہ شرع خراب است کہ از باب صلاح
در عمارت گری گنبد دستار خوانند (طالب آملی)
بگذارید کہ بگذارم دآسے بکشم
عمر سوخته ام تا نفسے یافتہ ام در مرزا جلال الدین (امیر)

یک دل آزاد دریں دام گہ فانی نیست
یوسف نیست دریں مهر کہ زندانی نیست
نہ زخم خار کشیدم نہ روئے گل دیدم

ز عند لیب شنیدم کہ تو بہار سے بہت
بہار دتف بہا گل بہ گام گل چیں باد
کہ ما بہ کنج قفس طرح آشیان کردیم
بنیاد ما خرابی ما استوار کرد

گویی کہ سود ماست نظیری زیان ما
کار دشوار نظیری گریہ می آورد مرا

شاد از تدبیر ہائے سست بنیاد من است
یکے بگور غریبان شہر سیرے کن

ہیں کہ نقش اہلہا چہ باطل افتادہ است
ولم از خندہ نوشتن حریفان بگرفت

گوشہ کو کہ دل از گریہ تو اں خالی کرد

ز مگر چرخ نظیری عجب ہر اسامیہ کہ کار ہائے مرا بر مراد من دارد (نظیری)

نه گفت ہم یہ فریدوں چیزیں کہ جو ممکن
(نظیری) جہاں زلتست دگر ہر چہ می توانی کن
تو بہ خویشتن چہ کردی کہ بہ ما کنی نظیری
(نظیری) بخدا کہ واجب آمد ز تو احتسرا نہ کردن

نہ خطرناک است و منزل دور و ریزن در کین
(نظیری) وقت بیگہ شد نظیری ترک این اسباب وہ

نہ در کفری نہ در آئین اسلام
(نظیری) نظیری ہیچ می توانی کجائی

چو حجاب غیر لباس تو چہ توقع و چہ ہر اس تو
(بیدل) نہ تو مانی و نہ قیاس تو جب کشند جامہ پیکرت

چہ یار کلفتی اے زندگی کہ ہم چو حجاب
(بیدل) تمام ایلہ پرورش کرده مارا :

چہ جگر ہا کہ بنومیدی حسرت نگداخت
(بیدل) فرصتے نیست و گرنہ ہمہ کار است این جا

ز تختہ پارہ ام اے نا خدا چہ می پرسی
فلک کشیدہ ز گرداب بر کنارم سوخت

(بیدل)

وضع این بحر بخت بے پرد است
در نہ ہر قطرہ قابل گہراست
بیدل از کلفت شکست منال
بزم ہستی دکان شیشہ گراست

(بیدل)

خیال زندگی دردے است بیدل

کہ غیر از مرگ در مانے ندارد
بجاست باہمہ وحشت تعلق اولام
بنالہ نیست میسر گیسن زنجیر
ہمیں کشاکش اولام تا ابد باقی است
فنا کجاست تو خواہی بزی خواہ بمیر

(بیدل)

(بیدل)

چشم واکردم و طوفان قیامت دیدم
زندگی روز جزا نیست کہ من می دالم
ماہی و متعل من حال گشت از بے خودی

(بیدل)

(بیدل)

رفتم امروز آن قدر از خود کہ بے فرداشدم
خواہ غفلت پیشگی کن خواہ آگاہی گزین

(بیدل)

اے عدم فرصت دوروزہ ہر چہ می خواہی گزین

خطے بر ہستی عالم کشیدیم از مژہ بستن

ز خود رفقیم ہم با خویشتن بردیم دینارا

(غالب)

سخن کو نہ مرا ہم دل بہ تقویٰ مائل ست اما

ز ننگ زاہد افتادم بہ کافر ماجرائے ہا
(غالب)

ہر چہ فلک نہ خواست است ہیچ کس از فلک نہ خواست

ظرف فقیہے نہ جست بادہ ما گزک نہ خواست

در کشاکش صنعیفم نگسلد رواں از تن

ایں کہ من نہ می میرم ہم ز ناتوانیہاست
(غالب)

شنیدام کہ بر آتش نہ سوخت ابراہیم

بہیں کہ بے شرر و شعلہ می توانم سوخت

ز گل فروش نبالم کز اہل بازار است

تپاک گرمی رفتار باغبانم سوخت
(غالب)

ہوا مخالف و شب تار و بحر طوفان خیز

گستہ لنگر کشتی و ناخدا خفتہ است
(غالب)

ماو خاک رہ گذر بر فرق عریاں ریختن

گل کے جو مد کہ اورا گوشہ دستار بہت
(غالب)

ہفت آساں بہ گردش و مادر میانہ ایم

غالب و گر پیرس کہ بر ما چہ می رود
(غالب)

پیمانہ بر آں رند حرامست کہ غالب

در بخودی اندازہ گفتار نداند
(غالب)

اگر بدوں نہ خلد ہر چہ از نظر گذرد ہر زہے ودانی عمرے کہ در سفر گذرد
(غالب)

اندر اں روز کہ پریش رود از مرچہ گذشت

(غالب)

کاش با ما سخن از حسرت مانیز کنند

(غالب)

چہ ذوق رہر وی آں را کہ خار خارے نیست

مرد بہ کعبہ اگر راہ ایمنی دارد

با من میا ویزاے پدر فرزند آذر را نگر

(غالب)

ہر کس کہ شد صاحب نظر دین بزرگاں خوش نگر

غریبم تا سازگار آمد وطن نمیدش

(غالب)

کرد تنگی حلقہ دام آشاں نامیدش

تا دل بد نیادادہ ام در کش مکش افتادہ ام

(غالب)

اندوہ فرصت یک طرف ذوق تماشا یک طرف

نہ مراد دولت دنیا نہ مرا اجر جمیل

(غالب)

نہ چوں مرد و تو انا نہ شکیبیا چو خلیل

نہفتہ کافر م دبت در آستین دارم

زمن حذر نہ کنی گر لباس دیں دارم

(غالب)

دوسرے شعرائے فارسی کے دوادین بھی ایسے ہی اشعار سے بھرے پڑے ہیں جن کا تعلق عشق سے نہیں بلکہ زندگی کے اور معاملات و مسائل سے ہم نے راستہ پر لگا دیا ہے پڑھنے والا خود متقدمین سے لیکر متاخرین تک کے کلام سے ایسے اشعار منتخب کر سکتا ہے۔ ہم ابھی اور اشعار سناتے ہیں لیکن ابھی ہم کو اردو غزل سراویوں کے اشعار بھی پیش کرنا ہیں اس لئے ہم ارباب ذوق سے کہیں گے کہ وہ امیر خسرو، نغائی، عرونی، فیضی

صائب، غنی اور ظہوری جیسے مشاہیر کی غزلیات کا جائزہ لے کر خود ایک بیاض تیار
کریں اور دیکھیں اور ہماری کہی ہوئی بات غزل کے اشعار کے بارے میں صحیح ہے یا
نہیں۔ اب کچھ اردو اشعار ملاحظہ ہوں۔

بہی سمت غیب سے اک ہوا کہ چمن سرور کا جل گیا
مگر ایک شاخ نہاں غم جسے دل کہیں سوہری رہی (سمران اوزنگ آبادی)

آبرو کو نہیں کم ظرف کی صحبت کا دماغ
کس کو برداشت ہے ہر وقت کے نکتوروں کی (شاہ مبارک آبرو)

فقیروں سے سنا ہے پہنے حاتم
مزا جینے کا مر جانے میں دیکھا
(شاہ ظہور الدین حاتم)

ہر قدم عمر چلی جائے ہے ایسی حاتم
جیسے جاتی ہے اڑی ریگ بیاباں برباد
(حاتم)

کچھ دور نہیں منزل اٹھ باندد گر حاتم
تجھ کو بھی تو چلنا ہے کیا پوچھے ہے رای سے
دل کہیں دیدہ کہیں جی ہے کہیں جان کہیں
گردش چرخ میں ہر ایک ہے آوارہ سا
(محمد امان نثار)

کس زندگی کے واسطے یہ درد سرفغاں
ساقی ہے اک تبسم گل فرصت بہار
ظالم بھرے ہے جام تو جلدی سے بھریں
(سودا)

اس گلشن بہتی میں عجب دید ہے لیکن

(سودا)

جب چشم کھلی گل کی تو موسم ہے خزاں کا

کہ صحر کو چھوڑ گئے مجھ کو ہر باں تنہا

(سودا)

پھروں ہوں دشت میں جو گرد کارواں تنہا

کس کی ملت میں گنوں آپکو بتلائے شیخ

(سودا)

تو کہے گبر مجھے ، گبر مسلمان مجھ کو

جب اس چین سے چھوڑ کے ہم آشیاں چلے

(سودا)

اک مہصیف نے بھی نہ پوچھا کہاں چلے

چین کی وضع نے ہم کو کیا داغ

(میر)

کہ ہر غنچہ دل پر آرزو تھا

جو ہے سو پائمال غم ہے میر چال بے ڈول ہے زمانے کی (میر)

یاں کے سپید و سیہ میں ہم کو دخل جو ہے سوا تنا ہے

رات کو رور و صبح کیا یا دن کو جوں توں شام کیا (میر)

جان جائے نجات کے غم میں ایسی جنت گئی جہنم میں (میر)

سر کو سے سر نہ نہیں ہوتا حیف بندے ہوئے خدا نہ ہوئے (میر)

جرس راہ میں جملہ تن شور ہے مگر قافلے سے کوئی دور ہے

دل اپنا نہایت ہے نازک مزاج گرا گر یہ شیشہ تو پھر چوپڑ ہے

بہت سعی کیجئے تو مر رہیے میر بس اپنا تو اتنا ہی مقدور ہے

(میر)

کہیں کیا جو پوچھے کوئی ہم سے تیر
جہاں میں تم آئے تھے کیا کر چلے
(تیر)

ہستی اپنی جناب کی سی ہے
یہ نمائش سراب کی سی ہے (تیر)
ہو ارنگ بد لے ہے ہر آن تیر
زمین و زمان ہر زمان اور ہے
(تیر)

بے کلی مار ڈالتی ہے نسیم
دیکھے اب کے سال کیا ہوئے (تیر)
فرصت ہے یہاں کم رہنے کی بات نہیں کچھ کہنے کی

آنکھیں کھول کے کان جو کھولے بزم جہاں افسانہ ہے (تیر)
جامہ احرام نہ اہد پر نہ جا
تھا حرم میں لیک نامحرم رہا
صبح پیری شام ہونے آئی تیر
تو نہ جیتایاں بہت دن کم رہا (تیر)
نے خون ہو آنکھوں سے بہا اور نہ ہوا داغ

اپنا تو یہ دل تیر کسو کام نہ آیا
(تیر)
کیوں نہ دیکھوں چمن کو حسرت سے : آشناں تھا مرا بھی یاں پر سال (تیر)

شام ہی سے بجا سار ہوتا ہے
دل ہوا ہے چراغ مفلس کا
تاب کس کو جو حال تیر سے
حال ہی اور کچھ ہے مجلس کا (تیر)
یک نگہ کو و فانی کی گویا
موسم گل صغیر بلبل تھا (تیر)
جن بلاؤں کو تیر سنتے تھے
ان کو اس روزگار میں دیکھا (تیر)

نمود کر کے وہیں بجر غم میں بیٹھ گیا
کہے تو تیر بھی اک بلبلا تھا پانی کا
(تیر)

ہے پیار سے ہنوز دلی دور

شکوہ آبلہ ابھی سے میر

(میر)

میر کا طور یاد ہے مجھ کو (میر)

نامرادانہ زسپت کرتا تھا

جان ہے تو جہان ہے پیالے (میر)

میر عمداً بھی کوئی مرتا ہے

بے ادائی تھی آسماں کی ادا (میر)

خاک میں مل کے میر اب سمجھے

یعنی آگے چلیں گے دم لے کر (میر)

مرگ اک ماندگی کا وقفہ ہے

ہم تو اس جینے کے ہاتھوں مر چلے (درد)

زندگی ہے یا کوئی طوفان ہے

ساقیاں لگ رہے چل چلاؤ ؛ جب تک بس چل سکے ساغر چلے

(درد)

وائے نادانی کہ وقتِ مرگ یہ ثابت ہوا

(درد)

خواب تھا جو کچھ کہ دیکھا جو سنا افسانہ تھا

نے گل کو ہے ثبات نہ ہم کو ہے اعتبار

(درد)

کس بات پر چین ہو سی رنگ دبو کریں

بس ہجوم یا س جی گھبرا گیا

سینہ و دل حسرتوں سے چھا گیا

گلیم بخت سیہ سایہ دار رکھتے ہیں

(درد)

یہی بساط میں ہم خاکسار رکھتے ہیں

سہمی اپنے جینے سے لے درد خوش ہیں

اگر ہوں تو یہ ایک بزار میں ہوں

- (درد) ہر طرح زلزلے کے ہاتھوں سے ستم دیدہ
گردل ہوں تو آزدہ خاطر ہوں تو رنجیدہ
- (درد) عجب خواب درپیش ہے پھر تو سب کو
سنا لو ٹک اب اپنی اپنی کہانی
ایک آفت سے تو مر مر کے ہوا تھا جینا
(میر سوز) پڑ گئی اور یہ کیسی مرے اللہ نئی
نہ جانے کون سی ساعت چمن سے بچھے تھے
(میر سوز) کہ آنکھ بھر کے نہ پھر سوئے گلستاں دیکھا
فلک جو دے تو خدائی بھی اب نہ لے قائم
(قائم) وہ دن گئے کہ ارادہ تھا بادشاہی کا
خوش رہ اے دل اگر تو شاد نہیں
(قائم) یاں کی شادی پہ اعتماد نہیں
نہجے اس اپنی مصیبت سے ہے فراغ کہاں
(قائم) کسی سے چاہوں کہ صحبت رکھوں دماغ کہاں
دام قفس سے چھوٹ کے پہنچے جو باغ تک
(قائم) دیکھا تو اس زمین پہ چمن کا نشان نہ تھا
کچھ پردہ بال میں طاقت نہ رہی تب چھوٹے
ہم ہوئے ایسے برے وقت میں آزاد کہ بس
(یقین)

حال غربت میں دیکھے کیا ہو
رہ خطرناک اور منزل دور

(خواجہ احسن الثربیاں)

آشنا ہو چکا ہوں میں سب کا
جس کو دیکھو سو اپنے مطلب کا
ہم تو تاباں ہوئے ہیں لاکھوں
مجہدہ دیکھو سب کے مذہب کا

(میر عبدالحی تاباں)

ایک دم سے لگی ہے کیا کیا کچھ
جان ہے تو جہان اپنا ہے (میر اثر)
کیا بتاویں کہ اس چمن کے بیچ
کبھو اپنا بھی آشیانہ تھا

کچھ تعلق نہیں اس راہ میں جوں ریگِ رواں

جس جگہ بیٹھ گئے اپنی وہی منزل ہے
(بقا)

بہاریں ہم کو بھولیں یاد ہے اتنا کہ گلشن میں

گریباں چاک کرنے کا بھی اک نہنگام آیا تھا

(مرزا جعفر علی حسرت)

کل کو کیا جانئے صحبت یہ رہے یا نہ رہے

ساقیا جام جو بھرتا ہے تو بھر آج کی رات (مرزا جعفر علی حسرت)

واماندوں پہ دیکھے کیا ہو

(مرزا جعفر علی حسرت)

اپنا تو نباہ کر گئے ہم

چلی بھی جا جس غنچہ کی صدا پہ نسیم

کہیں تو قافلہ نو بہار کھڑے گا

(مصحفی)

کنج قفس میں ہم تو رہے مصحفی اسیر

(مصحفی)

فصل بہار باغ میں دھو میں مچا گئی

تم بن اے رفتگان ملک عدم اپنی ہستی سے سرگراں ہیں ہم

باغباں ٹک تو بیٹھے دے کہیں آہ گم کردہ آشیاں ہیں ہم

(میر حسن)

وہ دن گئے کہ گلشن تھا بود و باش اپنا

(میر حسن)

اب تو قفس میں بھولے نقشہ بھی گلستاں کا

مانند جناب اس جہاں میں

(میر حسن)

کیا آئے تھے اور کیا گئے ہم

کیا ہنسے اب کوئی اور کیا رو سکے

(میر حسن)

دل ٹھکانے ہو تو سب کچھ ہو سکے

قفس میں ہم صغیر کچھ تو مجھ سے بات کر جاؤ

(جبرأت)

بھلا میں بھی کبھی تو رہنے والا تھا گلستاں کا

ہم اسیران قفس کیا کہیں خاموش ہیں کیوں

(جبرأت)

راہ لگ اپنی چل اے باد صبا اب تجھ کو کیا

کر باندھے ہوئے چلنے کو یاں سب پار بیٹھے ہیں

بہت آگے گئے باقی جو ہیں تیار بیٹھے ہیں

نہ چھڑاے نکہت باد بہاری راہ لگ اپنی

تجھے اٹھیلیاں سو جھی ہیں ہم بیزار بیٹھے ہیں

النثار

- بھلا گردش فلک کی چین دیتی ہے کسے انشا
 رانشا، غنیمت ہے جو ہم صورت یہاں دوچار بیٹھے ہیں
- وہ خلق سے پیش آتے ہیں جو نہیں رساں ہیں
 (ذوق) ہیں شاخ ٹر دار میں گل پہلے ثمر سے
- نہ دینا ہاتھ سے تم راستی کہ عالم میں
 (ذوق) عصا ہے پر کو اور سین ہے جواں کے لئے
- کسی بے کس کو اے بے داد گر مارا تو کیا مارا
 جو خود ہی مر رہا ہو اس کو گر مارا تو کیا مارا
- سہنی کے ساتھ یاں رونا ہے مثل قفل مینا
 (ذوق) کسی نے قہقہہ او بے خبر مارا تو کیا مارا
- احسان نا خدا کے اٹھائے مری بلا
 (ذوق) کشتی خدا پہ چھوڑ دوں لنگر کو توڑ دوں
- اب تو گھبرا کے یہ کہتے ہیں کہ مرجائیں گے
 (ذوق) مر کے بھی چین نہ پایا تو کدھر جائیں گے
- یہ اقامت ہمیں پیغام سفر دیتی ہے
 (ذوق) زندگی موت کے آنے کی خبر دیتی ہے
- اے شمع تیری عمر طبعی ہے ایک رات
 بہن کر گزار یا اسے رو کر گزار دے
- (ذوق)

لابی حیات آئی۔ قضاے چلی چلے

(ذوق)

اپنی خوشی نہ لکے نہ اپنی خوشی چلے

روز معمورہ دنیا میں خرابی ہے ظفر

(ظفر)

ایسی ہستی سے تو دیرا نہ بنایا ہوتا

نہ تھی حال کی جب ہمیں اپنے خبر رہے دیکھتے اوروں کے عیب دہنر

بڑی اپنی برائیوں پر جو نظر تو نگاہ میں کوئی برا نہ رہا

ظفر آدمی اس کو نہ جانے گا وہ ہو کیسا ہی صاحب فہم و ذکا

جسے عیش میں یاد خدا نہ رہی جسے طیش میں خوفِ خدا نہ رہا

(بہادر شاہ ظفر)

اتنا نہ اپنے جامے سے باہر نکل کے چل

(بہادر شاہ ظفر)

دنیا ہے چل چلاؤ کا راستہ سنبھل کے چل

کچھ قفس میں ان دلوں لگتا ہے جی

(مومن)

آشیاں اپنا سوا بر باد کیا

ان نصیبوں پر کیا اختر شناس

(مومن)

آسماں بھی ہے ستم ایجاد کیا

ناصحادل میں تو اتنا تو سمجھ اپنے کہ ہم

لاکھ ناداں ہوئے کیا تجھ سے بھی نداں ہونگے

منّت حضرت عیسیٰ نہ اٹھائیں گے کبھی

(مومن)

زندگی کے لئے شرمندہ احساں ہوں گے؟

(موتمن)

کہاں وہ عیش اسیری کہاں وہ امن قفس

سے بیم برق بلا دوز آشیاں کے لئے

آخر امید ہی سے چارہ حرماں ہوگا

(موتمن)

موت کی آس پہ جینا شب ہجراں ہوگا

پہنچے وہ لوگ تہہ کو کہ مجھے

(موتمن)

شکوہ بخت نارسا نہ رہا

شبنم خراب ہر دکنائیں سینہ چاک ماہ

(موتمن)

لو اور بھی ستم زدہ روزگار ہیں

نہ بجلی جلوہ فرما ہے نہ صیاد

(موتمن)

نکل کر کیا کریں ہم آشیاں سے

ہو س کو ہے نشاط کار کیا کیا

غالب

نہ ہو مرنا تو جینے کا مزا کیا

قید و سیات و بند غم اصل میں دونوں ایک ہیں

(غالب)

موت سے پہلے آدمی غم سے نجات پائے کیوں

آفت آہنگ سے کچھ نالہ بلبل در نہ

(غالب)

پھول سنسن مہنس کے گلستاں میں فنا ہو جاتا

سب کہاں کچھ لالہ و گل میں نمایاں ہو گئیں

خاک میں کیا صودتیں ہوں گی کہ پنہاں ہو گئیں

(غالب)

یاد تھیں ہم کو کبھی رنگارنگ بزم آرائیاں

(غالب)

لیکن اب نقش رنگارنگ نسیاں ہو گئیں

(غالب)

رنج سے خوگر ہوا انسان تو مٹ جاتا ہے رنج

مشکلیں مجھ پر پڑیں اتنی کہ آساں ہو گئیں

(غالب)

یہ کہاں کی دوستی ہے کہ بنے ہیں دوست ناصح

کوئی چارہ ساز ہوتا کوئی غم گسار ہوتا

(غالب)

رگِ سنگ سے ٹپکتا وہ لہو کہ پھر نہ تھمتا

جسے غم سمجھ رہے ہو یہ اگر شدار ہوتا

(غالب)

دام ہر موج میں ہے حلقہ صد کام نہنگ

دیکھیں کیا گزرے ہے قطرہ پہ گہر ہونے تک

(غالب)

غم ہستی کا اسد کس سے ہو جز مرگ علاج

شمع ہر رنگ میں جلتی ہے سحر ہونے تک

(غالب)

کس بات پہ مغرور ہے اے عجز تمنا

سامان دغا و حسرت و تاثیر دعا ہرچ

(غالب)

مجھے معلوم ہے جو میرے حق میں تو نے سوچا ہے

کہیں ہو جائے جلد اے گردش گردون دون وہ کبھی

بس کہ دشوار ہے ہر کام کا آساں ہونا

آدنی کو بھی میسر نہیں انساں ہونا

(غالب)

مری تعمیر میں مصغر ہے اک صورت خرابی کی
(غالب)

ہیوئی برق خرمین کا ہے خون گرم دہقاں کا
(غالب)

رات دن گردش میں ہیں سات آسماں
(غالب)

ہو رہے گا کچھ نہ کچھ گھبرائیں کیا
(غالب)

پڑے جاتے ہیں فرشتوں کے لکھے پر ناسحق
(غالب)

آدمی کوئی ہمارا دم تحسیر بھی تھا
(غالب)

کہتے ہیں جیتے ہیں امید پہ لوگ
(غالب)

ہم کو جینے کی بھی امید نہیں
(غالب)

مٹتا ہے فوت فرصت مہتی کا غم کوئی
(غالب)

عمر عزیز صرف عبادت ہی کیوں نہ ہو
(غالب)

بے صرفہ ہی گذرتی ہے ہو گرچہ عمرِ خضر
(غالب)

حضرت بھی کلی کہیں گے کہ ہم کیا کیا کئے
(غالب)

وہ زندہ ہم ہیں کہ ہیں روشناس خلق اے خضر
(غالب)

نہ تم کہ چور بنے عمر جاوداں کے لئے
(غالب)

مثال یہ مری کوشش کی ہے کہ مرغ اسیر
(غالب)

کرے قفس میں فراہم حسن ایشیاں کے لئے
(غالب)

لازم نہیں کہ خضر کی ہم پیر دی کریں
(غالب)

مانا کہ اک بزدگ ہمیں ہم سفر ملے
(غالب)

ایک ہنگامے پہ موقوف ہے گھر کی رولنی

(غالب)

لوحہ غم ہی سہی نغمہ شادی نہ سہی

زلائی شوخی اندیشہ تاب رنج نومیڈی

(غالب)

کف افسوس ملنا عہد تجدید تمنا ہے

ناگردہ گناہوں کی بھی حسرت کی طے داد

(غالب)

یارب اگر ان گردہ گناہوں کی سزا ہے

بس ہجوم ناامیدی خاک میں مل جائے گی

(غالب)

یہ جواک لذت ہماری سعی بے حاصل میں ہر

پہناں تھا دام سخت قریب آشیانے کے

(غالب)

اڑنے نہ پائے تھے کہ گرفتار ہم ہوئے

ہم کو معلوم ہے جنت کی حقیقت لیکن

(غالب)

دل کے خوشی رکھنے کو غالب یہ خیال اچھا ہر

کون ہے جو نہیں ہے حاجت مند

(غالب)

کس کی حاجت رد کرے کوئی

ہوئی جن سے توقع خستگی کی داد پانے کی

(غالب)

وہ ہم سے بھی زیادہ خستہ تیغ ستم نکلے

آرام سے ہے کون جہان خراب میں

گل سینہ چاک اور صبا اضطراب میں

(شبیقتہ)

تفس میں کرتی ہے تحریک بال جتباتی
لڑائے دل کش مرغانِ شاخسار مجھے (شقیقتہ)

افسردہ خاطر ی وہ بلا ہے کہ شقیقتہ
طاعت میں کچھ مزا ہے نہ لذت گناہ میں (شقیقتہ)

کیا ہماری نماز کیا روزہ
بخش دینے کے سو بہانے ہیں (میر بہدی مجروح)

رنج و حسرت کے سوا حاصل دنیا کیا ہے
غانل اس کا رگہ ہیچ میں رکھا کیا ہے (سلاک)

سورج سوالم میں یہاں ہر نفس کے ساتھ
دم کا نہیں شمار تو غم کا حساب کیسا (ذکی)

کتنے رہ روٹے کہ راہ میں ہے

کار و اف کار و اف غبار مہنوز (ذکی)

رہنمائی اپنے نخت نارسا کی دیکھنا

شوق میں پہنچے کہیں ہم وہ گئی منزل کہیں (ذکی)

نہ رہی باغ میں وہ آب و ہوا

ہم بھی اب ایشیاں اٹھاتے ہیں (ذکی)

رستہ میں عمر رفتہ گئی چھوڑ کر قلق

اب اپنے بار دوش ہیں واما ندگی سے ہم

(مولانا بخش قلق)

دور و زایک وضع پہ رنگ جہاں نہیں
وہ کون سا چین ہے کہ میں کو خزاں نہیں (ناتخ)

آج ہے جس کے قدم سے رونقِ باغِ جہاں
کل و ہی رخصت بہ رنگ سبزہ بیگانہ ہے (ناتخ)

مانع صحرانوردی پاؤں کی ایذا نہیں
دل دکھا دیتا ہے لیکن ٹوٹ جانا خار کا (ناتخ)

منعم موزی کے گھر کو اہل حاجت لوٹ لیں
مانگتا ہے کب کوئی جا کر غسل زنبور سے (ناتخ)

بانٹ لے کوئی کسی کا درد یہ ممکن نہیں
بار غم دنیا میں اٹھواتے نہیں مزدوں سے (ناتخ)

سیہ بختی میں کب کوئی کسی کا ساتھ دیتا ہے
کہ تاریکی میں سایہ بھی جدا رہتا ہے انساں سے (ناتخ)

پڑ ہیں شیٹے تو جامِ خالی ہے
گردشِ آسماں نرالی ہے (ناتخ)

اک گل ایسا نہیں ہوئے نہ خزاں جس کی بہار
کون سے وقت ہوا تھا یہ گلستاں پیدا (رائش)

اثرِ منزلِ مقصود نہیں دنیا میں
راہ میں قافلہ ریگِ رواں پر کہ جو تھا (رائش)

(رائش)

سفر ہے شرط مسافر نواز بہتیرے

ہزار ہا شجر سایہ دار راہ میں ہے (آتش)

مثلی نسیم ہوں چمن روزگار میں

گل سے بناؤ ہے نہ مجھے خار سے بگاڑ (آتش)

موت مانگوں تو رہے آرزوئے خواب مجھے

ڈوبنے جاؤں تو دریا طے پایاب مجھے (آتش)

کفر و اسلام کی کچھ قید نہیں اے آتش

شیخ ہو یا کہ برہمن ہو پر انساں ہو دے آتش

اور کوئی طلب ابنائے زمانہ سے نہیں

مجھ پہ احساں جو نہ کرتے تو یہ احساں ہوتا (آتش)

آسماں مر کے تو راحت ہو کہیں تھوڑی سی

پاؤں پھیلانے کو ہاتھ آئے زمیں تھوڑی سی (آتش)

نہ بوریابھی میسر ہوا بچانے کو

ہمیشہ خواب ہی دیکھا گئے چہر کھٹ کا (آتش)

نہ گور سکندر نہ ہے قبر دارا

مٹے نامیوں کے نشاں کیسے کیسے (آتش)

دوستوں سے اس قدر صدمے اٹھائے جان پر

دل سے دشمن کی عداوت کا گلا جاتا رہا

(آتش)

سوائے نام کے باقی اثرنشاں سے نہ تھے

(آتش)

زمین سے دب گئے دبتے جو آسماں سے نہ تھے

ذکر آئے جو خوشی کا تو نکل پڑتے ہیں آنسو

ہم لیے تم دیدہ ہیں دکھ پائے ہوئے ہیں (آغا جوشرف)

زمینِ قہر سلاطین سے آرہی ہے صدا

کہ آج منزلِ عشرت ہوں کل مزار ہوں میں (امیر مینائی)

لالہ کے مانند ہم اس باغ میں

داغ لینے آئے تھے لے کر چلے (امیر مینائی)

آنے والا، جانے والا بے کسی میں کون تھا

ہاں مگر اک دم غریب آتا رہا جاتا رہا (امیر مینائی)

سیا داد دھر خلاف ادھر باغباں امیر

ہم بار خاطر قفسِ دآشیاں رہے (امیر مینائی)

یہاں لالہ و گل پھر کبھی کاہے کو دیکھیں گے

چلے ہیں اس جہنم سے ہم نگاہِ واپس ہو کر (امیر مینائی)

اپنی کہو گذرتی ہے کس طرح اے امیر

ہم ہیں فقیر لوگ ہماری بھلی کہی (امیر مینائی)

خنجر چلے کسی پہ تڑپتے ہیں ہم امیر

سارے جہاں کا درد ہمارے جگر میں ہے

(امیر مینائی)

نہ دنا ہے طریقے کا نہ ہنسا ہے سلیقے کا

پریشانی میں کوئی کام جی سے ہو نہیں سکتا

داغ

دیکھئے پس ماندگاں پر کیا بنے

ہم تو اپنی سی بہت کچھ کر پئے

داغ

فلک دیتا ہے جن کو عیش ان کو غم بھی ہوتے ہیں

جہاں بچتے ہیں نقارے وہاں ماتم بھی ہوتے ہیں

داغ

اللہ رے کشاکش دیر و حرم کہ میں

ظالم ہزار ہا تھو سے دامن دریدہ ہوں

داغ

لذت سیرا گر چشم تماشا لے گی

ایک بار اور یہ دنیا ابھی پلٹا لے گی

داغ

امیر کر کے ہیں کیوں کیا ریا صیاد

وہ ہمہ گیر بھی چھوٹے وہ باغ بھی نہ ملا حکیم ضامن علی جلال

لے شوق چمن پچ تو ہے تو نے ہی کمی کی

حکیم ضامن علی جلال

لے اڑتے قفس کو یہی ٹوٹے ہوئے پرچ

دم بھر کو ترے وعظ میں ہم پھٹکے واعظ

برسوں نہ رہے بزم خرابات کے قابل

(حکیم ضامن علی جلال)

حگر پڑھی کے ملتا ہے سر کو چہ مقصود

سو منزلیں طے ہوتی ہیں اک لغزش پامیں

(حکیم ضامن علی جلال)

چھٹ کر قفس سے پوچھتے ہیں ہم چین کی راہ
عزبت نصیب بھول گئے ہیں وطن کی راہ حکیم ضامن علی جلال

باغ سے جاتے ہیں تیرے دیکھ لگے باغباں

رنگ گلشن کا نہ ہم بوئے گلستاں لے چلے

(حکیم ضامن علی جلال)

قفس میں بھی ہے اسیر و تمہیں وہی سودا

لگائے فصل بہاراں کی آس بیٹھے ہو (عشق)

کوئی دشمن ہو یا اسی مراد دست

میں سب کا دوست کیا دشمن ہو کیا دوست (آسی غازی پوری)

میں وہی سمجھا لی جب کسوت آدم مجھے

عالم غم میں بنایا مرکز عالم مجھے (آسی غازی پوری)

لحد کو کھول کے دیکھو تو اب کفن بھی نہیں

کوئی لباس نہ تھا جو کہ مستعار نہ تھا

اس واسطے کہ آد بھگت سے کدے میں ہو (آسی غازی پوری)

پوچھا جو گھر کسی نے تو کعبہ بتا دیا

نہ یاری کعبہ والوں سے نہ کادش دیر والوں سے

ریاض اللہ والا تھا بڑا مرد مسلمان تھا

ریاض اک عمر گذری دیر میں آئے مگر اب تک

حرم میں گونجتی پھرتی ہے راتوں کو اذان میری (ریاض خیر آبادی)

بیٹھ جاتا ہوں جہاں چھاؤں گھنی ہوتی ہے
۱۰ ہ کیا چیز غریب الوطنی ہوتی ہے

حفیظ جونپوری

پی لود و گھونٹ کہ ساتی کی رہے بات حفیظ
صاف انکار میں خاطر شکنی ہوتی ہے

حفیظ جونپوری

تھی چمن میں یہ کائنات اپنی
چار تنکوں کا آشیانہ تھا

حفیظ جونپوری

جو پارسا ہیں ہمیں رندہ جانتے ہیں حفیظ
جو رند ہیں وہ ہمیں پارسا سمجھتے ہیں

حفیظ جونپوری

بنائیں کیا چمن میں آشیانہ
گھڑی بھر میں بدلتا ہے زمانہ

حفیظ جونپوری

یاران تیر گام نے منزل کو جا لیا
ہم محو نالہ جرس کارواں رہے

حالی

(حالی)

آ رہی ہے چاہ یوسف سے صدا
دو دستیاں تھوڑے ہیں اور بھائی بہت

گھٹ گئیں کچھ تلخیاں ایام کی
بڑھ گئی ہے یا شکیبائی بہت

کر دیا چپ واقعاتِ دہرنے

تھی کبھی ہم میں بھی گویائی بہت
(حالی)

دنیا کے فرخشوں سے چنچ اٹھے تھے ہم اڈل
آخر کو رفتہ رفتہ سب ہو گئیں گوارا
ر حالی

ڈھونڈ دے کہیں ملکوں ملکوں ملنے کے نہیں نایاب ہیں ہم

تعبیر ہے جس کی حسرت و غم اے ہم نغز وہ خواب ہیں ہم

یہ بزم ہے یہاں کہ تاہ دستی میں ہے محمدی

جو بڑھ کر خود اٹھالے ہاتھ میں مینا اسی کا ہے (شادِ عظیم آبادی)

خموشی میں مصیبت اور بھی سنگین ہوتی ہے

تڑپ اے دل تڑپ اس سے ذرا تسکین ہوتی ہے

فلک کا ذکر تو کیا ہے زمیں کے بھی نہ رہے

ہم اپنی چال سے آخر کہیں کے بھی نہ رہے

عجب میاں ہے اے پرستو بزم ساقی کا

جنہیں ہم رند سمجھے تھے وہ اکثر پارسانے

پکار کر وحشیوں سے کہد و خزاں کا بھی دور ہے غنیمت

تبا کے دامن کو ٹانگ تو لیں اگر نہ موقع ملے رفو کا

سنی حکایت ہستی تو درمیاں سے سنی

نہ ابتدا کی خبر ہے نہ انتہا معلوم

تمناؤں میں الجھایا گیا ہوں

کھلنے دے کے بھلا یا گیا ہوں (مشاد)

اب بھی اک عمر پہ جینے کا نہ انداز آیا

زندگی چھوڑ دھے پہچا مرا میں باز آیا (مشاد)

آگیا تھا جو خرابات میں پی یعنی تھی

تجھ کو صحبت کا بھی زاہد نہ قمرینہ آیا (مشاد)

یہ دنیا ہے اے شاد ناحق نہ الجھو

ہر اک کچھ تو اپنی سی آخر کے گا (مشاد)

مچی تھیں جس آستان کی دھو میں جہاں تھا آزاد یوں کا شہرہ

کرید کر خاک اس زمیں کی مہٹا کے دیکھا تو دام نکلا

(مشاد عظیم آبادی)

اردو اشعار کا جو انتخاب پیش کیا گیا ہے وہ خصوصیت کے ساتھ مختلف

ادوار اور مختلف مزاجوں کے نمونے ہیں۔ اردو غزل کی جدید نسل کی ابتدا حسرت

موہانی سے ہوتی ہے ہم نے جان بوجھ کر انتخاب میں شامل نہیں کیلیہ نسل ہم سے

بہت قریب ہے اور ہم کم یا زیادہ اس سے شناسا اور مانوس ہیں۔ لیکن ہم متقدمین

کو بہت بری طرح بھولے بیٹھے ہیں۔ اسلاف پرستی تو یقیناً ایک انحطاطی میلان

ہے لیکن اسلاف کے ان اکتسابات کو حرف غلط سمجھ کر ردی خانہ میں ڈال دینا

جن کی روح آج بھی ہزاری اپنی جسمانی اور دماغی فتوحات میں کار فرما ہے،

ایک ایسا خطرہ ہے جس سے اپنے آپ کو بچائے رکھنا ہر جوان صالح کا فرض

ہے نئی نسل اسلاف کے کارناموں سے بالکل بے گانہ ہے۔ ہم نے اشعار کا جو انتخاب
 درج کیا ہے وہ خاصہ طویل ہے اور اس کا مقصد نوجوانوں میں یہ احساس جگا دینا
 تھا کہ ہمارے پیش روؤں نے ہمارے لئے کیسی بیش بہا اور قابل قدر میراث چھوڑی
 ہے۔ ہم اہرار کے ساتھ کہیں گے کہ کوئی اس وقت تک اچھا مصوّر، اچھا معنی
 اچھا انشا پرداز یا اچھا شاعر نہیں ہو سکتا جب تک کہ وہ بزرگان سلف
 کے اختراعات فائقہ سے پوری واقفیت نہ رکھتا ہو۔ ابن رشتیق جیسے اہل
 ذوق و نظر نے بڑے شاعر ہونے کے لئے جہاں اور بہت شرطیں بتائی
 ہیں وہاں ایک شرط یہ بھی رکھی ہے کہ شاعر کو پرانے اساتذہ کے کلام کا
 بہترین حصہ یاد ہونا چاہیے۔ ہم اس کڑی شرط کو زیادہ نرم کرنا چاہتے ہیں
 دوسروں کے کلام کو یاد رکھنا ہر شخص کے بس کی بات نہیں ہے لیکن جسکو شاعری
 میں تھوڑی بہت نمود حاصل کرنا ہے اس کے لئے اتنا تو ضروری ہے کہ متقدمین
 کے کلام کا زائد سے زائد حصہ کم سے کم ایک بار اس کی نظر سے گذر گیا ہو۔ قدیم
 ترین تاریخ سے لے کر موجودہ نسل سے پہلے تک کسی ایسے شاعر کا تصور نہیں کیا
 جا سکتا جس نے شاعری میں کوئی امتیاز حاصل کیا ہو اور پچھلے اساتذہ کے
 کلام کا مطالعہ نہ کیا ہو۔

جو اشعار ابھی نقل کئے گئے ہیں ان کا موضوع حسن و عشق کے دلوں
 یا شباب کی جولانیاں نہیں ہے، ان کا تعلق عام بنی نوع انسان کی زندگی کے
 مختلف حقائق اور مسائل سے ہے۔ نئی نسل کی اردو غزل کا مطالعہ کیا جائے تو
 اس میں خالص عشقیہ عناصر اور کبھی کم ملیں گے اور نئی زندگی کے نئے نئے اہم اور پیچیدہ

میلانات و مطالبات سے متعلق بلیغ اشارے زیادہ پائے جائیں گے عشق بھی انسانی فطرت کا ایک مطالبہ ہے اور وہ بھی غزل کا ایک فطری اور محتمد موضوع ہے لیکن یہی نہ زندگی میں کبھی سب کچھ رہا ہے اور نہ غزل میں۔ غزل کی ترکیب کچھ ایسی واقع ہوئی ہے کہ اس کا ہر شعر ایک سالم اور مکمل تصور کا اظہار کر سکتا ہے غزل کے اشعار میں زندگی کے مختلف مسائل و معاملات سے متعلق کبھی سیدھی اور بے تکلف زبان میں اور کبھی اشارہ اور تمثیل کے پردے میں مختلف اصول و نظریات مرتب کئے جاسکتے ہیں جو ایک دوسرے سے پیوستہ نہ ہوں یعنی مضمون اور اسلوب دونوں کے اعتبار سے غزل میں لامحدود تنوع کا امکان ہے۔ یہ امتیاز اور یہ شرف دنیا کی کسی اور زبان کی شاعری میں کسی صنف کو حاصل نہیں۔

اب ہم اپنے کو اس قابل پاتے ہیں کہ مقدمین کے مرتب کئے ہوئے روایتی اصول سے قطع نظر کر کے خود اپنے تجربے اور مطالعہ کی بنا پر غور کریں کہ وہ کونسی خصوصیات ہیں جو غزل کو غزل بناتی ہیں۔

۱۔ خالص غزل کے لئے ضروری ہے کہ اس کا ہر شعر بجائے خود ایک آزاد اور مکمل اکائی ہو جو ایک پوری جذباتی یا فکری کائنات پر محیط ہو۔ اساتذہ کے دیوان باہم پیوستہ یعنی قطعہ بند اشعار سے خالی نہیں ہیں لیکن اول تو ان کی مثالیں کم ہیں دوسرے ایسے اشعار میں تاثیر کی وہ شدت نہیں پائی جاتی جس کو تغزل کہتے ہیں اور جو ایک شعر میں آجاتی ہے اگر وہ شعر شاعری کا کامیاب نمونہ ہے۔

۲۱) غزل کے لغنی معنی عورت یا محبوب کی بات کرنے کے ہیں۔ یہ سنتے سنتے ہمارے کان اکتا گئے ہیں۔ لیکن یہ بھی عجیب بات ہے کہ غزل ایک صنف سخن کی حیثیت سے جن زبانوں میں رائج ہوئی یعنی فارسی اور اردو میں ان میں روئے خطاب درپردہ یا کھلم کھلا مرد کی طرف رہا۔ اور پھر اگرچہ غزل کے بیشتر اشعار کو اب تک حسن و عشق کا مترادف سمجھنے کی عادت سی پڑ گئی ہے۔ لیکن مطالعے سے ثابت ہوتا ہے کہ کسی زمانے بھی غزل سختی کے ساتھ موضوع کی اس وحدانیت کو قائم نہیں رکھ سکی ہے۔ غزل گو شعرا شروع ہی سے زندگی کے مختلف امور و مسائل کو اشعار میں قلم بند کرتے رہے ہیں۔ مذہب اور تصوف کے رموز و امرار، مابعد الطبیعیات کے حقائق و معارف، نفسیات انسانی کے نکات و اشارات، معاشرت، تمدن اور اخلاق کے اصول و معاملات کو نسا ایسا موضوع ہے جس پر غزلیات میں اشعار نہ ملتے ہوں۔ لہذا ہم کہہ سکتے ہیں کہ چونکہ غزل کے اشعار منفرد اور غیر مسلسل ہوتے ہیں۔ اس لئے شاعر کو چاہیے کہ کائنات اور حیات انسانی سے متعلق مختلف حقائق اور مسائل کے بارے میں اہم اور بلیغ نظریات و افکار اس جامعیت اور مہر گیری کے ساتھ پیش کرے کہ وہ عام بنی نوع انسان کے لئے قابل قبول ہوں۔ اس کلیت کے بغیر غزل کے اشعار اعلیٰ نمونے نہیں کہے جاسکتے۔

۲۲) غزل کا معیاری شعروہ ہے جو ایک جامع کلمہ کا حکم رکھتا ہو عموماً درجس میں یہ قابلیت ہو کہ حافظہ پر بے ساختہ چڑھ جائے اور زبان زدِ خاص و عام ہو کر ضرب المثل یا کہاوت بن سکے۔

(۴) شاعری کے لئے عام طور سے اور غزل کے لئے خصوصیت کے ساتھ لازمی ہے کہ جو تاثر یا ذہنی نقش یا خیال شعر میں ادا کیا جائے اس میں اصلیت اور سچائی ہو اور زبان اور اسلوب میں صداقت اور بے ساختگی اور اگر کبھی تکلف سے کام بھی لیا جائے تو اس میں بے تکلفی اور برجستگی کی شان پائی جائے۔ یہ صحیح معنوں میں غزل سمرادہ ہے جس کے دل اور زبان دونوں میں ایک گھلاوٹ ایک گداز، ایک سنجیدہ اور متین میلان کامل ہو۔

(۵) غزل کے اشعار میں شاعر کی انفرادیت قائم رہنا چاہیے۔ مگر یہ ضروری ہے کہ خودی یا انانیت کا احساس کہیں سے داخل ہونے نہ پائے ورنہ اشعار میں وہ جامعیت نہ آسکے گی جو غزل کا طرہ امتیاز ہے۔

(۶) غزل کی زبان کو سادہ سلیس اور عام فہم ہونا چاہیے۔ لیکن تقلید سے کے مقولات یا منطق کے قضا یا کی طرح سپاٹ اور بے کیف نہ ہونا چاہیے۔

(۷) متقدمین امرار کرتے ہیں کہ تشبیہات و استعارات اور دوسرے تکلفات سے غزل میں احتراز ضروری ہے۔ ہم اس شرط کو نہ صرف فضول بلکہ ناقابلِ تعمیل پاتے ہیں تشبیہ و استعارے سے نہ صرف خیال کے اظہار میں سہولت بہم پہنچتی ہے بلکہ خود خیال میں بالیدگی اور رسائی کا امکان بڑھ جاتا ہے۔ ہاں یہ ضروری ہے کہ جو تشبیہات و استعارات لائے جائیں وہ برجستہ اور بر محل ہوں اور ان سے گلام میں آورد کا احساس نہ پیدا ہونے پائے۔ مشبہ اور مشبہ بہ اور مستعار اور مستعار منہ کے درمیان ایک ناگزیر مناسبت اور ہموازی کا احساس قائم رکھنا لازمی ہے۔

غزل کا جو معیار ابھی قائم کیا گیا ہے اگر اس سے جانچا جائے تو اردو اور
 فارسی غزل گو شاعروں کے کلام میں ایسے اشعار کی تعداد خاصی ہوگی جو تغزل کی
 روح سے عاری ہوں گے۔ ہمارے اساتذہ نے بالخصوص متاخرین نے اکثر
 تشبیہات و استعارات اور دوسرے صنایع بدایع ہی کو حاصل شاعری سمجھا
 ہے۔ فارسی میں رودکی سے قافی تک اور اردو میں دلی اور سراج سے داغ
 اور امیر تک ممتاز ترین شعراء کی غزلوں میں ایسے اشعار بکثرت ملتے ہیں جو
 غزل کی میزان پر پورے نہیں اترتے، اور متاخرین کا کلام ۷۵ فی صدی اس
 خلوص تاثر یا اس معنوی کیفیت سے بے بہرہ ہے جس کو ہم نے تغزل سے تعبیر کیا
 ہے اور جس کے بغیر نہ صرف یہ کہ غزل غزل نہیں رہتی بلکہ شاعری کی کوئی صنف
 اپنا پیدائشی فرض ادا نہیں کر سکتی ایسے اشعار سقم تخیل کی دلیل اور اس افسوسناک
 حقیقت کی علامت ہوتے ہیں کہ زندگی اور اس کے فنی تخلیقات دونوں میں
 انحطاط اور فنا شروع ہو گیا ہے۔ شعرائے فارسی کے کلام سے مثالیں پیش کرنا
 اس وقت پڑھنے والوں کو خواہ مخواہ گراں بار کرنا ہو گا۔ اس لئے پھر متاخرین
 شعرائے اردو یعنی شاہ نصیر سے داغ اور امیر اور ان کے مقلدوں تک اپنا
 دائرہ سخن محدود رکھیں گے، لیکن مثالیں پیش کرنے سے پہلے ایک بات ذہن
 نشین کر ادینا چاہتے ہیں، وہ یہ کہ اگرچہ یہ اشعار نہ تو غزل کی اولیں شرائط
 کو پورا کرتے ہیں اور نہ مجموعی حیثیت سے فن شاعری ہی کے اچھے نمونے ہیں، پھر
 بھی چند اعتبارات سے ان کی اہمیت ہمیشہ مسلم رہے گی۔ سب سے پہلی بات تو
 یہ ہے کہ غیر شعوری طور پر یہ اشعار بھی اپنے دور کی معاشرت کی پوری

آئینہ داری کرتے ہیں یعنی یہ اشعار اس امر کا ثبوت ہیں کہ مرد و جہ معاشرت
 سچائی اور خلوص سے بالکل بے گمان ہو چکی ہے اور اب چوں کہ وہ بے مایہ ہے اس
 لئے اپنی بے مائیگی کا پردہ رکھنے کے لئے ریا اور نمائش سے کام لے رہی ہے۔ ظاہری
 تکلفات کا غلبہ تاریخ میں ہمیشہ اس بات کی دلیل رہا ہے کہ زندگی ہو یا اس کے
 جمالیاتی اکتسابات، دونوں کے پاس کچھ باقی نہیں رہا ہے جس کو وہ فخر کے ساتھ
 اپنی دین بنا کر پیش کر سکیں۔ دوسری بات جو تاریخی اہمیت سے خالی نہیں ہے
 کہ اس قسم کی شاعری نے جو بنوٹ اور بازی گری کے عنوان کی چیز ہے، اردو زبان
 کی تربیت اور اس کے امکان اظہار کی توسیع میں بہت بڑا حصہ لیا ہے مگر اس
 قسم کی بناوٹی شاعری کی مشق نہ ہوتی جس کا تعلق خصوصیت کے ساتھ دلبران
 لکھنؤ سے ہے تو آج ہماری زبان ٹرہی ہوئی داخلیت کا شکار ہو کر رہ گئی ہوتی۔
 اور اس قابل ہرگز نہ ہوتی کہ ہر قسم کے داخلی اور خارجی مضامین سے عہدہ برآ
 ہو سکتی۔ بہر حال اب مثالیں ملاحظہ ہوں۔

جنما میں کل نہا کر جب اس نے بال باندھے
 ہم نے بھی اپنے دل میں کیا کیا خیال باندھے (مصحفی)
 کوئی سحر سے باندھتا ہے دکان کو
 وہ کافر جو آوے تو بازار باندھے (مصحفی)

اس ابر میں پاؤں میں کہاں دختر رز کو
 رہتی ہے مدام اب تو وہ بد ذات کہیں اور

جرات

گایاں دینے لگے نام مرا لے لے تم

(جبرأت)

کچھ مری چاہ کے کھل جاتے ہی کھل کھیلے تم

گل برگ تر سمجھ کے لگا بیٹھی ایک چو پخ

(انشاء)

بلبل ہمارے زخم جگر کے کھرنڈ پر

کیا غضب تھا پھانڈنا دیوار آدھی رات کو

(انشاء)

دھم سے میرا کو دنا اور وہ تمہارا اضطراب

دو پٹہ سر پر ہے باد لے کا گلاب پاش اس کے ہاتھ میں ہے

نہ کیوں کہ چمکے نہ کیوں کہ بیسے فلک پہ بجلی زمیں پہ باراں

(شاہ نصیر)

ٹانگے کو پھرتی ہے بجلی اس میں گوٹ تھامی کی

دامن ابر کے ٹکڑوں کو جب لگتے ہیں سینے ساون بھادوں

(شاہ نصیر)

خاں پشت لب شیریں ہے عسل کی مکھی

روح فراد لپٹ بن کے جبل کی مکھی

(شاہ نصیر)

گل اس نگہ کے زخم رسیدوں میں مل گیا

یہ بھی لہو لگا کے شہیدوں میں مل گیا

دفن ہیں جس جگہ پہ کشتے سرد مہری کے ترے ذوق

بیشتر ہوتا ہے پیدا و اٹھ شجر کا نور کا

دشنام ہو گے وہ ترش ابرو ہزار دے

یاں وہ لٹے نہیں جنہیں ترشی اتار دے

(ذوق)

سوال بوسہ کو ٹولا جواب چین ابرو سے

(ذوق)

ہر ات عاشقاں بر شاخِ آہو اس کو کہتے ہیں

نالہ جب دل سے چلا سینہ میں پھوڑا اٹکا

(ذوق)

چلتی گاڑی میں دیا عشق نے روڑا اٹکا

دفن جب خاک میں ہم سوختہ ساماں ہوں گے

(مومن)

فلس ما ہی کے گلِ شمع شبستاں ہوں گے

بیاد اجل چارہ کو گر حضرت عیسیٰ

(مومن)

اچھا نہ کریں گے تو کچھ اچھا نہ کریں گے

نہ چھوڑی حضرت یوسف نے یوں بھی خانہ آرائی

(غالب)

سپیدی دیدہ یعقوب کی پھرتی تھی زنداں پر

آگہی دامِ شنیدن جس قدر چاہے کچھ ایسے

(غالب)

مرد عاقتا ہے اپنے عالمِ تقدیر کا

دان ہر بت پیچارہ جو زنجیر سواری

(غالب)

عدم تک بیوفا چرچا ہے تیری بیوفائی کا

نقش نازبت طنناز باغوش رقیب

(غالب)

پائے طاؤس پئے خامہ مانی مانگے

شب خارِ شوق ساقی رستخیر اندازہ تھا

تا محیط بادہ صورت خانہ خمیا زہ تھا

(غالب)

لے پری تو نے جو پہنی ہے سنہری انگیا
آج آتی ہے نظر سونے کی چڑیا مجھ کو

(دناسخ)

سنگ چقماق بھی بنتا تو مرا ضبط یہ ہے

(دناسخ)

انہری قبر کا پتھر مشہر افشاں ہوتا

مرا سینہ ہے مشرق آفتاب داغ ہجراں کا

(دناسخ)

طلوع صبح محشر چاک ہے میرے گریباں کا

اس جنوں میں بھی رکھا بخت نے عریاں مجھ کو

طوق نے جیب دیا دشت نے داماں مجھ کو

(دناسخ)

بھیر کی مٹب ہو چکی روز قیامت سے دراز

(آتش)

دوش سے نیچے نہیں اترے ابھی گیسو دومت

دشت آگیاں ہے فسانہ مری رسوائی کا

(آتش)

داغ دل ہی میں رہا لالہ صحرائی کا

پاؤں زنداں سے نہ نکلا ترے صودائی کا

(آتش)

داغ دل ہی میں رہا لالہ صحرائی کا

تختہ نرد عشق دل کھیلنا جو حسن یار سے

چھٹ گئے میرے ایسے چھٹے کہ ششدر ہو گیا

(آتش)

آتشِ رخ سے آنکھ سینکتے ہیں

دِ آتش،

کیا زمستان میں کام منقل ہے

جس طرف آپ کے بربادوں کی منڈلی آئی

دِ رشک،

لوگ گھبرا کے یہ چلائے کہ ٹیڑھی آئی

چھڑا چلا فلک پہ بتِ خانہ جنگ کا

دِ رشک،

چھوٹا ہے نیل گاؤ پہ کتا تفنگ کا

دھل کی شب پلنگ کے اوپر

دِ خلیل،

مثل چیتے کے وہ مچلتے ہیں

کس کے یہ دست نگاریں نے اکھاڑا ہے تجھے

دِ خلیل،

کبھی گناہ ترا پنجرہ مرجاں بیٹھا

رنگ کندن سا تمہارا ہے عجب کیا ہے اگر

دِ وزیر،

طوطی سبزہ خط سونے کی چڑیا ہو جائے

غیر سے سینہ بہ سینہ ہوئے آپ

دِ حکیم ضامن علی جلال

چھاتی پر سانپ پہاں لوٹ گیا

دیکھے جو آئینہ بھی شباب اس جمیل کا

دِ حکیم ضامن علی جلال

دل میں چھبے ابھار ہماسوں کی کیل کا

خلخال اس کے پاؤں کا زر گر بنائیں گے

طوقِ گلو سے فتنہ محشر بنائیں گے

دِ عشق

چھلا حضور ہاتھ کا دیدیجئے ہیں

(عشق)

دل کے جہاز کا اسے لنگر بنائیں گے

نہیں ممکن ہے سونا ہجر میں نیند آ نہیں سکتی

(امیر مینائی)

طلایہ پھر رہا ہے آنکھ میں طوق طلائی کا

بدھیاں پھولوں کی لائے کتھے نہ پہنیں اس نے

(امیر مینائی)

آج پھولے ہوئے ہیں پھولوں کے گہنے والے

صراغی دور میں آتی ہے زاہد ہوں جو محفل میں

(امیر مینائی)

جھکالیں اپنی آنکھیں دفتر رز کی یہ ڈولی ہے

اس قسم کے اشعار غزل تو ایک طرف سرے سے شاعری ہی کی قلمرو سے خارج

ہیں اور اس بات کی علامت ہیں کہ شاعر کا تخیل بجز ہو چکا ہے اور اس کے

پاس کچھ کہنے کو نہیں ہے، خواہ مخواہ الفاظ کی رعایتوں اور دور از کار صنعتوں

سے مضمون آفرینی کی کوشش میں لگا ہوا ہے، اس قسم کی شاعری نہ صرف

شاعر کے بگڑے ہوئے تخیل کا ثبوت ہے بلکہ اس بات کی بھی شہادت ہے

کہ سارے معاشرتی نظام میں فساد پیدا ہو چکا ہے اور اب اس کے بدلنے

کی شدید ضرورت ہے۔

ایسے اشعار ظاہر ہے کہ وہ جاود اپنے اندر نہیں رکھتے جو ہر صنف شاعر

کی عظمت کی پہلی شرط ہے اور جس کے بغیر تعزیر کا نام لینا اس کے ناموس میں

داع لگانا ہے۔ لفظی بجاوٹ صنایع بدایع کے التزام اور جہاں کچھ کہنے کیلئے

نہ ہوں وہاں زبردستی کچھ کہنے کی راہیں گلیں کوشش کے سوا اس قسم کی شاعری

میں کچھ نہیں ہوتا۔ لیکن ان سے بھی ہم کم سے کم تاریخی عبرت تو حاصل کر ہی سکتے ہیں
اب ہم اپنی اس بحث کو تکمیلی ہیئت دینے سے پہلے غزل کی پیدائش پر
ایک طائرانہ نگاہ ڈالنا چاہتے ہیں۔

بعض تذکرہ نگاروں کا کہنا ہے کہ فارسی میں سب سے پہلے جس نے
شعر کہا وہ رودکی ہے لیکن فارسی شاعری کے بعض مورخوں کو اصرار ہے کہ اس
زبان میں جس نے پہلے شعر کہا وہ صفاریہ خاندان کا مشہور سلطان یعقوب بن
لیث ہے۔ کچھ لوگ عباس مروزی کو فارسی زبان کا پہلا مستند شاعر بتاتے
ہیں جس نے نامون الرشید کی شان میں وہ قصیدہ لکھا جو آج تک مشہور
ہے اسی طرح ابو حفص سعدی، قطران اور بعض دوسرے شعراء کو بھی تذکرہ
نویسوں نے پہلا شاعر بتایا ہے۔

لیکن اول تو یہ سب روایتیں قیاسی اور افواہی ہیں اور تاریخی اعتبار
نہیں رکھتیں، دوسرے یہ تمام شعراء اس زمانے کے ہیں جب کہ ایران پر
عرب کا تسلط ہو چکا تھا۔ ایرانی ایرانی شائستگی پر فاتح تمدن کے اثرات
غالب آچکے تھے اور ایران کی زبان اور انشاء پر عربی زبان اور عرب کی تقلید
کا رنگ اس طرح چرٹھ گیا تھا کہ ان کے اپنے اصلی رنگ کے آثار کی کوئی
علامت نہیں رہی تھی جن ناموں کو ابھی گنایا گیا ہے وہ زیادہ تر مسلم ایران
کے اولین شاعر کہے جاسکتے تھے۔

کچھ مورخوں اور نقادوں نے ذرا زیادہ فراخ دلی سے کام لینے کی
کوشش کی ہے اور ایرانی شاعری کا آغاز ظہور اسلام سے کچھ ہی پہلے

ساسانیوں کے دور میں بتایا ہے لیکن ہم کو افسوس کے ساتھ کہنا پڑتا ہے کہ
 یہاں بھی سنی سنائی باتوں پر یقین کر لیا گیا ہے اور تاریخی چھان بین سے بالکل
 کام نہیں لیا گیا ہے مثلاً دولت شاہ سمرقندی جیسے سخن آراء اور افسانہ ساز
 تذکرہ نگاروں کے بیانات کی بنیاد پر یہ حکم لگا دیا گیا ہے کہ فارسی کا سب سے
 پہلا شاعر ساسانی نسل کا شہنشاہ بہرام پنجم تھا جو پانچویں صدی عیسوی کے
 اداعل میں ہوا ہے اور اساطیر و روایات میں بہرام گور کے لقب سے روشناس
 ہے۔ بہرام گور "شاہنامہ" کے محبوب ترین حکمرانوں میں سے ہے۔ یہ شخص عیش
 کوشی کے ساتھ ساتھ بہادری اور جواں مردی کا بھی سورا ہے۔ سیر
 اور شکار میں پیش وادیوں کو چھوڑ کر شاید اس سے بڑی شخصیت ایران نے
 پیدا نہیں کی کہا جاتا ہے کہ اس نے ایک مرتبہ بڑے خطرناک موقع پر ایک
 شیر مارا اور پندار کے ساتھ بے ساختہ ایک جملہ اس کے منہ سے نکلا جو ایک
 موزوں مصرع ہو گیا۔

ط "منم آن بہر ثریاں دمنم آن شیریلہ"

اور اس کی محبوبہ دلآرام چنگی نے فوراً دوسرا مصرعہ موزوں کیا :-

ط نام بہرام ترا او پد رت بو جیلہ

نوٹ :- "صنادید عجم" کے مصنف نے نہ جانے کس بنیاد پر اس واقعہ کو بہرام
 چوہ میں سے منسوب کیا ہے جو بہتر سے باغی ہو گیا تھا اور بعد کو ایک عرصہ تک اس
 کے جانشین خسرو پرویز کو پریشاں کرتا رہا۔

مولانا شبلی نے شعر الجعم حصہ چہارم میں دونوں مصرعوں کو غلط درج کیا ہے اور نتیجہ یہ نکالا ہے کہ یہ مصرعے جس طرح عوتی یزدی کے تذکرہ میں درج ہیں ثمرے زیادہ قریب ہیں اور پھر یہ بھی کہتے ہیں "بہرام گور کے چند موزوں کلمات کو شاعری کا سنگ بنیاد نہیں کہہ سکتے۔"

اردو زبان میں اب تک فارسی شاعری پر شبلی کی شعر الجعم سے زیادہ محقق اور مدلل کتاب کوئی نہیں لکھی گئی ہے۔ مگر ہم کو کہنا پڑتا ہے کہ شبلی جیسے با مذاق شاعر اور فاضل نقاد نے بھی غور و تامل اور تحقیق و تفرص سے کام نہیں لیا۔ سب سے پہلی بات جو اس روایت کے سلسلے میں کھٹکتی ہے وہ یہ ہے کہ بہرام گور ساسانی خاندان کا حکمران تھا۔ آل ساسان کے زمانہ میں ایران کی زبان پہلو تھی اور جو شعر بہرام اور اس کی محبوبہ سے منسوب کیا گیا ہے اس کی زبان پرانی ہوتے ہوئے کبھی وہ فارسی ہے جو زوال ایران اور عروج اسلام کے بعد رائج ہوئی۔ دوسری بات جو قابل غور ہے یہ ہے کہ بہرام گور کا باپ پزدگرد اول تھا بوجیلہ "کیا معنی؟ اور اگر عوتی کے اندراج کے مطابق دوسرا مصرعہ یوں ہے

ع - نام من بہرام گور و کنیم بوجیلہ

تو بھی بات سمجھ میں نہیں آتی۔ ہو سکتا ہے کہ اعلیٰ عرب کسی بنا پر بہرام کو یا اس کے باپ کو "بوجیلہ" کے لقب سے یاد کرتے رہے ہوں۔ مگر ایسی حالت میں خود بہرام اس لقب کو باعث فخر و امتیاز نہیں سمجھ سکتا تھا۔

مشہور ہے کہ قصر شیریں کے کتبہ میں یہ شعر کندہ تھا۔

ہریرا گبیراں انوشہ بزی . جہاں رانگہاں و نوشہ بزی

اس شعر کو بھی ایرانی شاعری کی ادلیں مثالوں میں شمار کیا گیا ہے۔ مگر یہ سب
ضمنی باتیں ہیں۔ ایران کی شاعری اتنی ہی قدیم ہے جتنی کہ اس کی مذہبی اور نیم
مذہبی کتابیں جن کے اوراق آج بری طرح منتشر ملتے ہیں۔

غزل عربی لفظ ہے جس کے معنی محبوب کی باتیں کرنے کے ہیں اور غزلیت
یا تغزل یعنی ایک خاص انداز کا دقار اور سنجیدہ گداز جو عشق کی خاص پہچان
ہے۔ اہل عرب کے نزدیک بھی اچھی شاعری کی ممتاز علامت ہے لیکن شاعری
کی ایک مخصوص صنف کی حیثیت سے غزل عرب کی پیداوار نہیں۔ یہ جنس
گراں ایران میں پیدا ہوئی وہیں اس کا بازار گرم ہوا اور وہیں سے ہندوستان
آکر اردو میں اس نے رواج پایا۔ عرب کا مزاج شرح و تفصیل کی طرف مائل
تھا اور وہاں کے شعراء ایک خیال کو کئی سوا اشعار میں پھیلا کر بیان کرنے کے
خوگر تھے۔ چنانچہ شاعری کی جو صنفیں عرب میں مقبول ہوئیں وہ قصیدہ اور
مرثیہ ہیں یا پھر رجز یہ قطعاً، ایران کا مزاج اختصار پسند واقع ہوا ہے۔
لہذا دل سے ایرانی شعر و ادب میں جس کی قدیم ترین مثالیں مذہبی کتابوں
کے آیات و اقوال ہیں۔ رمز و تمثیل اور کنایہ و ایجاز کا میلان غالب رہا۔ اہل
ایران نظم و نثر دونوں میں مختصر اور بلیغ ملفوظات کو زیادہ پسند کرتے
تھے۔

جب ایران مسلم عرب کے زیر اقتدار آیا تو اس کے اپنے تمدن اور ادب
کا بری طرح زوال ہونے لگا۔ پھر حبیبیہ کہ تواریخ میں دستور رہا ہے مفتوح
اور محکوم قوم نے فاتح اور غالب قوم کی طرز معاشرت اس کی زبان اس کے

املا ادا نشاء اس کے اسالیب شعر و سخن کی تقلید کو نہ صرف مصاحبت وقت بلکہ
پاپی آئندہ نلاج و بہبود کے لئے ایک لازمی شرط پایا اور اس تقلید کو فخر و مباہات
کی بات سمجھنے لگے۔

مفتوح ہونے کے بعد ایران کی زبان وہ ہو گئی جس کو ہم فارسی کہتے
ہیں اور اس زبان میں جو شاعری رائج ہوئی اس کے اصول و اسالیب عربی
زبان سے اخذ کئے گئے اور بیشتر انہیں اصناف سخن نے رواج پایا۔ جو ایام
جاہلیت سے عرب میں مانوس و مقبول تھے۔ قصیدہ اور مرثیہ نے فارسی
شاعری میں بھی سب سے زیادہ ممتاز جگہ پائی۔ لیکن محکوم ملک کا تمدن کبھی
دراصل فنا نہیں ہوتا ہے۔ چوری کے ساتھ فاتح قوم کے تمدن کی اندرونی
ترکیب میں داخل ہو جاتا ہے۔ ایران و عرب کی مشترکہ تاریخ ہمارے اس
خیال کی تائید کرتی ہے۔ بنو امیہ تک تو عرب نے اپنے تمدن کی سالمیت کو
برے پھلے قائم رکھا لیکن بنو عباس کے دور تک آتے آتے ایران اسلام قبول
کر کے تمدنی حیثیت سے سارے عرب پر چھا گیا۔ دار السلطنت کا دمشق
سے بغداد کو منتقل ہونا ایک تاریخی سرحد ہے جو اس امر کی یادگار ہے کہ عرب اپنے
خالص تمدن کو تنگ پایہ پا کر مجبور ہو گیا کہ ایران کی قرنیہا قرن کی کمائی اور نکمہری
ہوئی تہذیب کے زندہ اور صالح عناصر کو اسلامی اخوت کی تقریب سے قبول
کر کے اپنی تہذیب میں جذب کرے۔ خلیفہ عمر ہی کے زمانہ میں صحرا نشین
عرب کو اپنے تمدن کی کم تری کا احساس ہو چلا تھا۔ چنانچہ بہت جلد معاشرہ
اور حکومت کے مختلف شعبوں میں ایمانی منورے داخل ہونے لگے۔

اور عباسیوں کے زمانے میں تو ایران کے رسوم و روایات رہنے پہننے کے طریقے اور نظم و نسق کے اصول اول سے آخر تک اس طرح چھا گئے کہ عرب کی تہذیب کے اپنے خدو خال کا نشان تک باقی نہ رہا۔ کہا جاسکتا ہے کہ ایران کے آخری تاجدار خاندان بنی ساسان نے پھر سے جنم لیا اور بنو عباس کہلایا، آج مسلم دنیا میں جو تمدن و سیاست رائج ہے اگرچہ اس کا تجزیہ کیا جائے تو اس کی ترکیب میں ایرانی عناصر غالب ملیں گے۔

شاعری میں ایران نے عرب کے جملہ اصناف اور تمام روایات و اسلوب کو قبول تو کر لیا لیکن انہیں پر وہ قناعت نہ کر سکا۔ بہت جلد اس نے عرب ہی کی شاعری سے اور اسی کے تمام اصول و ضوابط کو ملحوظ رکھتے ہوئے اپنی زبان میں وراثی صنفیں پیدا کر لیں جن کا وجود عرب کی شاعری میں نہیں تھا، اور دونوں نے جو نام پائے وہ عربی ہی زبان کے الفاظ ہیں یعنی مثنوی اور غزل، مثنوی کی بحث ہمارے موضوع سے باہر ہے لیکن غزل کی شان نزول پر ہم کو نظر ڈالنا چاہیے۔

عرب کی عشقیہ شاعری بھی عام طور سے قصیدے کی صورت میں ہوتی تھی اور کبھی کبھی مرثیہ کی شکل میں، ایران نے قصیدہ گوئی میں عرب کی تقلید میں اشارہ پلایا قصیدے کے سلسلے میں ایران کے ذہن رسا نے ایک تخلیقی اشارہ پالیا قصیدے بالعموم تمہیدیہ ہوتے ہیں یعنی قصیدے کے اصلی اجزائے پہلے آغاز میں کچھ اشعار ہوتے ہیں جن کو نسبتب یا تشبیب کہتے ہیں اہل قصیدے کے اشعار باہم مربوط اور مسلسل ہوتے ہیں لیکن تشبیب کا ہر شعر ایک آزاد جذبہ باقی یا فکری

اکافی ہوتا ہے جس کو عموماً آگے یا پیچھے کے اشعار سے کوئی واسطہ نہیں ہوتا۔ تشبیب کے لغوی معنی شباب اور متعلقات شباب کے تذکرہ کے ہیں، عربی فارسی اور اردو قصیدوں کی تشبیب میں یا تو حسن و عشق کے نکات ملتے ہیں یا بہار کی نشاط انگیز لہروں کا ذکر ہوتا ہے یا شراب و ساقی اور رقص و سرود کی زندگی بخشش اور روح افزا باتیں ہوتی ہیں۔ بعد کو تشبیب میں اس تنوع کا دائرہ اور وسیع ہو گیا۔ اور اخلاق و فلسفہ اور تصوف کے رموز و اسرار تشبیب کے لازمی اجزاء ہو گئے۔ سنائی، ٹھہیر، فاریابی، خاقانی، عربی اور غالب کے فارسی قصائد کا مطالعہ کیجئے تو ہمارے دعوے کی صحت کو تسلیم کرنا پڑے گا۔

غزل کے لئے ایران کو اشارہ تو عرب کے قصائد سے ملا۔ لیکن اس کیلئے زمین پہلے سے تیار تھی۔ ایران عرب کی تلوار کا لوہا مان چکا تھا۔ اور اس کی ظاہری بود و باش اور فکر و گفتار میں تازہ وارد فاتحوں کی لائی ہوئی تہذیب کے اثرات اپنا نقش جا چکے تھے جن سے اہل ایران زمانہ قبل تاریخ سے نفرت کرتے چلے آئے تھے اسی لئے کہ یہ آریائی اور سماطیائی لوگوں کا نسلی اختلاف تھا۔ لیکن اسلام قبول کرنے کے بعد بھی اس روایت عظمیٰ کی یاد ایرانیوں کے دل سے گئی نہیں تھی جس کو مغلوب ہونے ابھی زیادہ دن نہیں گزرے تھے۔ شاعری میں مواد اور ہیئت دونوں میں عرب کی تقلید ہونے لگی تھی۔ مگر ابھی ایران کے کانوں میں انداگوں کے ارتعاشات گونج رہے تھے جن کو بار بار اور نکیسا جیسے شاعر اور مطرب گا چکے تھے جسے روانی دُھن کی لذت ابھی اہل وطن کے دلوں سے محو نہیں ہوئی تھی۔ بعض مورخوں نے غزل کی بنیاد

انہیں رامش گروں کے لغوں کو قرار دیا ہے۔ یہ غلط نہیں ہے۔ ہم کو مولانا شبلی
 کارائے سے اتفاق نہیں۔ بارید اور کیسا وغیرہ محض معنی نہ تھے، شاعر
 تھے۔ بارید کے ترانے محض موسیقی کے بول نہ تھے وہ شعر بھی تھے۔ عونی
 یزدی کی سند پر یہ مان لینا تاریخی تنقید کا ستان کے خلاف ہے کہ ان اشعار پر گلاؤں
 میں وزن قافیہ اور لازم شاعری نہیں ہیں۔ ایسا سمجھنا یا تو تعصب ہے یا تاریخی
 بصیرت کی کمی صون اس لئے کہ اب ہم عربی زبان کے علم العروض سے مانوس
 ہیں۔ اور جبکہ شاعری کے اوزان و بحر سے ہمارے کان زیادہ آشنا ہیں۔ ہم کو
 یہ حق ہرگز نہیں پہنچتا کہ یہ حکم لگا دیں کہ اسلام کے تسلط سے پہلے ایران میں
 شاعری نہ تھی یا اگر تھی تو وزن قافیہ اور دوسرے لوازم شاعری کے اعتبار
 سے ناقص تھی یا اگر ان کی خالص شاعری میں وزن یا آہنگ نہ محسوس کرنا ہمارے
 علم کی کمی اور ہمارے سامنے کے قصور کی دلیل ہے۔ ہم ایسے عرب پرست
 دستوں کو یاد دلانا چاہتے ہیں کہ ظہور اسلام سے بہت پہلے ایرانی زبان میں قافیہ
 اور ردیف دونوں کے لئے خالص ملکی الفاظ ملتے ہیں۔ قافیہ کیلئے "پساوند" اور
 ردیف کیلئے "سردارہ" کی اصطلاحیں اس امر کی دلیل ہیں کہ اہل ایران شاعری
 کے مبادیات سے اچھی طرح واقف تھے۔ پھر بارید اور کیسا سے بہت پہلے ایران
 میں ایک صنف راجا اور مقبول عوام تھی جو بیک شاعری بھی تھی اور موسیقی بھی،
 اس صنف کو "چاٹہ" کہتے ہیں جو غزل سے بڑی مناسبت اور مشابہت رکھتی
 ہے۔ چاٹہ کے لئے کسی خاص علمی استعداد یا شاعرانہ مہارت کی ضرورت نہ
 تھی۔ شہروں سے دور ادنیٰ بستیوں کے ہر گھرانے میں خلاق ذہن رکھنے والے مرد

اور عورتیں "چامہ کہہ لیتی تھیں اور اکثر عین موقعہ پر یہ اشعار فی البدیہہ موزوں
 کر لئے جاتے تھے۔ فی البدیہہ شعر کہنے میں ایران کو عرب سے کم جہارت حاصل
 نہ تھی عورتوں کے کہے ہوئے "چامہ زیادہ دلکش اور پسندیدہ ہوتے تھے۔ فوراً
 پارینہ کے مطالعے سے معلوم ہوتا ہے کہ ایران عرب سے کم جہاں نواز اور عزیز
 پرور نہیں تھا۔ شہروں کو تو کنارے رکھیں قصبات اور دیہات میں بھی عام دستور
 یہ تھا کہ جب کوئی اجنبی مسافر آکر پناہ چاہتا اور مہمان ہوتا تو میزبان کے گھر کی
 عورتیں اس کو آگ "چامہ سنائیں اور اس کی تھکن اور عزیت کے احساس کو دور
 کرنے کی کوشش کرتیں۔ بستیوں کا یہ دستور بڑے بڑے پارساؤں کے لئے ایک
 مستقل آزمائش تھا۔ نہ جانے کتنے جانے پہچانے ہوتے لوگ مسافروں کے
 بھیس بدل کر صرف اس لئے کسی کے وہاں جا کر مہمان ہوتے کہ گھر کی کسی دل
 کش آواز میں "چامہ کے اشعار سن لیں۔ یہ اشعار بڑی متانت اور موزوں گداز کی
 دھن میں گائے جاتے تھے۔ ساسانی خاندان کے حکمران بہرام پنجم یا بہرام گور کا
 ذکر اس سے پہلے آچکا ہے وہ خود شاعر رہا ہو یا نہ ہو لیکن شعرا اور موسیقی دونوں
 کا قدردان اور سرپرست تھا اس کا یہ معمول تھا کہ اکثر اتوں کو پر ویسی کا
 بھیس بدل کر شہر سے بہت دور مضامات میں نکل جاتا تھا اور اپنی رعیت کے
 کسی نہ کسی فرد کے یہاں صرف اس لئے مہمان ہوتا تھا کہ گھر کی خوش نوا عورتوں
 کے منہ سے چامہ سن سکے، کون کہہ سکتا ہے کہ بنو عباس کے مشہور امیر المومنین
 اور الف لیلہ کی بدولت داستانی مقبولیت رکھنے والے اردن الرشید سفیر
 دستور بہرام گور سے نہیں سیکھا تھا۔

مختصر یہ کہ فارسی غزل اگرچہ اپنی موجودہ اصلیت اور مہیت کے لحاظ سے
عربی شاعری کی قلم ہے لیکن اس کے لئے ایران میں زمین تیار تھی اور اس کی
نشوونما کیلئے تواریخی اور نفسیاتی اسباب پہلے سے مہیا تھے۔

غزل کے بارے میں آتنا کچھ کہہ چکے کے بعد اب ہم پھر ایک مرتبہ اپنے اصلی
نقطہ نظر کا اعادہ کرنا چاہتے ہیں۔ شاعری کا اصلی خمیہ تغزل یعنی داخلی یا اندرونی تحریک
ہے اور اگر شاعری کو الہام یا "نوائے سرودش" کہا جاسکتا ہے تو اسی اعتبار سے
شاعری کی کوئی صنف شاعری رہتے ہوئے اس مرکزی عنصر سے بے نیازی
نہیں برت سکتی۔ فارسی اور اردو شاعری کی دو اہم ترین صنفوں یعنی قصیدہ
اور مثنوی کو سامنے رکھتے۔ قصیدوں اور مثنویوں کے وہی اشعار زباں زد
ہوئے ہیں یا زباں زد ہونے کی صلاحیت رکھتے ہیں جن میں کچھ غزل کا اندازہ
نکلتا ہے۔ نہ صرف تشبیب کے اشعار بلکہ درمیان قصیدے کے بھی بہت سے
اشعار اہل ذوق کو یاد ہوں گے اور اگر غور کیا جائے تو ان میں وہ کیفیت اکٹھا ملیں
گی جن کو ہم غزل کے ساتھ مشروط و مخصوص کرتے آئے ہیں فارسی میں سنائی
انوری، سعدی، خاقانی، عرفی، غالب اور اردو میں سودا سے لے کر عزیز، لکھنوی
تک کے قصیدوں کے نہ جانے کتنے اشعار اس وقت یاد آ رہے ہیں جو اگر ضرب
المثل ہو نہیں گئے تو ہو سکتے ہیں اور یہ سب اپنے اندر غزل کی تاثیر رکھتے ہیں یہی
حال مثنویوں کے اشعار کا ہے۔ سنائی، عطار، رومی، فردوسی، جاتی، نظامی، گنجوی
بیدل اور غالب کی فارسی مثنویوں کے جو اشعار حافظے میں محفوظ ہو چکے ہیں وہ
وہی ہیں جو غزل کے اشعار سے بھرپور مشابہت رکھتے ہیں۔ اردو میں دکنی شعراء

سے لے کر نواب مرزا شوق تک کی مثنویات کے جو اشعار بے ساختہ یاد ہو جاتے
 ہیں۔ وہ تغزل کی شان رکھتے ہیں طوالت کے خیال سے ہم اب مثالیں پیش کرنا
 نہیں چاہتے، لیکن پڑھنے والوں سے ہماری درخواست ہے کہ اگر ان کو بر محل اشعار
 یاد نہ آ رہے ہوں تو وہ قاری اور اردو کے چیدہ قصائد اور مثنویات کی ورق گردانی
 کی زحمت اٹھائیں اور ان اشعار پر طائرانہ نگاہ ڈالیں جو بے طرح دلوں کو کھینچتے
 ہیں اور اس قابل ہیں کہ یاد رکھے جائیں۔ یہ ہمارے دعوے کی تصدیق یا تردید
 کی بہترین صورت ہوگی۔

عقل

اور

عمر جدید

ایک مبصر کی رائے ہے کہ شاعری جدید دنیا کے لئے بہت کم اہمیت رکھتی
 ہے اور آج کل کی انسانیت کو شاعری کی کچھ زیادہ پرواہ نہیں ہے۔ اس کی تردید
 میں دنتے کے دستے اشعار پیش کئے جاسکتے ہیں جو اس وقت بھی دنیا کے ہر گوشے
 میں آئے دن رنگے جا رہے ہیں۔ اس سے انکار نہیں کیا جاسکتا کہ پچھلے پچیس برس
 سے اندر شاعری کا ایک انبار لگ گیا اور کہا جاسکتا ہے کہ یہ علامت اس بات کی ہے کہ
 ابھی دنیا میں شاعری کا جو ہر اور شاعری کا مذاق دونوں موجود ہیں۔ لیکن اگر غور
 سے دیکھا جائے اور انصاف کے ساتھ فیصلہ کیا جائے تو ماننا پڑے گا کہ گذشتہ چوتھا
 صدی میں دنیا نے جو شاعری پیدا کی ہے اس کا زیادہ حصہ ایسا ہے جو کسی ملک
 کے مؤلف کے لئے تو یقیناً دل چسپی کی چیز ہو گا مگر کسی مذہبی مبصر کو اس میں کوئی نئی یا
 لذت مل سکی اور نہ کوئی عامی ہی اس سے دیر تک لطف اٹھا سکتا ہے۔ بعض کا خیال
 ہے کہ اس سے شاعری کا نقص ثابت نہیں ہوتا بلکہ یہ دلیل صرف اس امر کی ہے
 اس وقت زندگی میں جو نئی پیچیدگیاں پیدا ہو گئی ہیں وہ ہم کو بری طرح پرانند
 اور بدحواس کئے ہوئے ہیں اور ہم کو اب اتنی فرصت نہیں کہ ہم کسی "کاروبار" میں
 بھی اطمینان و فراغت کے ساتھ چند لمحے گزار سکیں اور اپنے "ذوق نطرا
 چمال" کا ثبوت دے سکیں۔ یہ غلط نہیں ہے مگر یہی ساری حقیقت بھی نہیں
 ہے ہم کو اپنے دور کے ادبی انحرافات بالخصوص انکسابت شعری سے

دل چسپی نہیں اس کا ایک سبب تو یقیناً یہی ہے کہ "فرصت کہاں کہ تیری تمنا کرے
کوئی"۔

لیکن اس کے علاوہ بھی ایک سبب ہے جو زیادہ اہم اور زیادہ اصلی
ہے۔ ایک طرف تو شاعری نے پُرانے روایات اور تصورات پرانے معیار
کو بیکار یا ناکافی سمجھ کر ترک کر دینے کی ضرورت محسوس کر لی ہے،
دوسری طرف ابھی وہ کما حقہ زمانے کے میلانات اور مطالبات سے
مناسبت اور مطابقت پیدا نہیں کر سکتی۔

سعی و عمل کی سطح پر تو ہم زندگی کی نئی کروڑوں کے ساتھ مطابقت
پیدا کر لیتے ہیں، اور نئے ماحول سے ہماری عملی اور خارجی زندگی نسبتاً
زیادہ سہولت کے ساتھ ہم آہنگ ہو جاتی ہے۔ لیکن فکر و تخیل کی سطح پر
ماضی کا بھوت غیر محسوس طور پر زیادہ عرصہ تک ہم سے پٹا رہتا ہے اور
قدیم روایات و صورتوں کو اور بھیس بدل بدل کر اپنا لڑکھڑاتا ہوا تسلط
جملے کی کوشش کرتے ہیں اور اکثر ہم کو اس کا شعور بھی نہیں ہوتا۔ نتیجہ وہ
تناقص اور انتشار ہے جو کسی نئے دور میں ہماری عملی زندگی اور نیالی
زندگی کے درمیان عرصہ تک قائم رہتا ہے اور ہماری مجموعی زندگی میں
طرح طرح کی پیچیدگی پیدا کرتا رہتا ہے، زیادہ تر یہی وجہ ہے کہ ہماری شاعری
اس وقت یا تو ہم کو بس ہی نہیں کرتی اور اگر بس کرتی ہے تو ہم اس سے نا آشنا
رہ جاتے ہیں۔ قدامت پرست طبقہ اس سے اس لئے بے پروا ہے کہ وہ اس کے
رجعتی معیار پر پوری نہیں اُترتی۔ نئی روشنی والے اس سے اس لئے غیر مطمئن
ہیں کہ وہ نئی زندگی کی نئی تحریکوں سے طاقتور خواہ ہم آہنگ نہیں ہے۔

اردو شاعری میں نئے میلانات کی ابتداء حالی اور آزاد کے افسانے سے
 ہوتی ہے اور انہیں دو بزرگوں نے جدید اردو شاعری کی داروغہ چیل ڈالی
 اور جو لوگ کہ اردو شاعری کو ایک دم بے مایہ سمجھتے ہیں۔ انکو بھی یہ ماننا
 پڑیگا کہ حالی اور آزاد کے گروہ نے جس نظم جدید کی بنیاد رکھی وہ اس وقت
 سے لیکر اب تک مسلسل اور بہوار ترقی کرتی رہی ہے اور مواد اور اسالیب
 دونوں کے اعتبار سے اپنی اندر نئی وسعتیں پیدا کرتی گئی ہے۔ حالی، آزاد
 اور انجیل کے بعد اقبال، چکبست اور سرور جہاں آبادی اور انکے بعد نظم
 نگاروں کا موجود گروہ جس میں جوش کو مرکزی حیثیت حاصل ہے، اس بات
 کا بین ثبوت ہے کہ اردو نظم بڑی ثابت قدمی کے ساتھ ترقی کی منزلیں طے
 کرتی رہی ہے اور زندگی کے نئے میلانات اور نئے امکانات اپنے اندر
 سموتی گئی۔

لیکن یہ دعویٰ اردو شاعری کی صرف اس صنف کے متعلق کہا جاسکتا
 ہے جس کو نظم کا نام دیکر غزل سے الگ کر دیا گیا ہے، اردو غزل میں اتنے
 تنوعات پیدا نہیں ہو سکے اور اب تک زندگی کی نئی وسعتوں اور نئے امکانات
 کے ساتھ اس قدر ہم آہنگ نہیں ہو سکی ہے۔ جس قدر کہ ہونا چاہئے تھا،
 جدید غزل اور قدیم غزل میں جو فرق ہے وہ زیادہ تر لہجہ اور انداز کا ہے
 معنوی اعتبار سے اردو کی نئی غزل اور پرانی غزل میں زیادہ فرق محسوس
 نہیں ہوتا۔ جدید اردو غزل نے ہماری شاعری میں اسلوبی وسعتیں کافی
 پیدا کی ہیں۔ اور کچھ نئے نفسیاتی اشارے بھی دئے ہیں لیکن مجموعی طور پر
 اب تک ہماری غزل کا عام آہنگ دہی "عیشِ غم" (LUXURY)

(OF SORROW) ہے جو پرانی غزل کا آہنگ تھا اور جو عشق اور

عشقیہ شاعری کی تعمیل چلی آرہی ہے اس کا نتیجہ یہ ہے کہ آج تک اردو غزل زندگی کی نئی سمتوں سے مانوس نہیں ہو سکتی ہے اس وقت سب سے بڑا انقلابی ادیب یا شاعر غزل کے میدان میں آتا ہے تو عجیب قسم کی مخلوق معلوم ہوتے لگتا ہے۔ اور بہت ہاتھ پاؤں مارنے کے بعد بھی اس واہمانہ انداز سے آگے نہیں بڑھ سکتا ہے جس کو متغزلانہ ریودگی (LYRIC)

(ABANDON) کہنا چاہئے۔ یہ انداز کیفیت سے خالی نہیں ہے اور زندگی اس کی ضرورت ہے اور رہے گی۔ لیکن یہی سب کچھ نہیں ہے۔

غزل کی ترکیب اور اس کی صورت پر غور کیجئے تو اس کی امکانی وسعتوں کا قائل ہونا پڑتا ہے، غزل کا ہر شعر اپنی جگہ پر ایک اکائی ہوتا ہے اور تنہا ایک دھن پر حاوی ہوتا ہے اس کے معنی یہ ہونے کہ اگر ہم چاہیں تو اختصار کے ساتھ اشعار کی صورت میں ایک غزل میں اتنے مختلف الاصل اور مختلف النوع مضامین ادا کر سکتے ہیں جتنے کہ اس میں اشعار ہیں، پھر کیوں ہر شعر عشق اور متعلقات عشق ہی کی دھن میں کہا جائے؟ کیوں نہ ان اشعار کو زندگی کے اور میلانات اور مسائل کا حامل بنا یا جائے، غزل کے اشعار میں زندگی کی اہم باتوں کو مقولات کی صورت میں پیش کر کے حیات انسانی کی بہت بڑی خدمت کی جا سکتی ہے، لیکن نہ جانے وہ کون سی گھڑی تھی جب پہلے غزل کی لغت مقرر ہوئی کہ آج تک غزل کا مفہوم عورت سے بات کرنا سمجھا جاتا ہے۔

میں غزل کے مخالفوں میں نہیں ہوں اور نہ میں ان لوگوں میں سے ہوں جو یہ رٹ لگا رہے ہیں کہ غزل جو کچھ ہم کو دے سکتی تھی دے چکی وہ اب بیکار

ہو گئی اور اب اس کا دور نہیں میں غزل اور تغزل کو شاعری کا مترادف سمجھتا ہوں
 اور میرا دعویٰ یہ ہے کہ کسی طویل نظم کے صرف وہ اشعار بلا صحت و ارادے
 کے یاد ہو جاتے ہیں جس میں غزلیت نسبتاً زیادہ ہوتی ہے۔ تغزل فطرت
 انسانی کا وہ تقاضا ہے جو ہمیشہ پورا ہوتا رہے گا اور ہمیشہ باقی رہے گا۔
 میرے کہنے کا یہ مطلب ہی نہیں ہے کہ غزل نے ہم کو کچھ نہیں دیا
 اس نے ہم کو بہت کچھ دیا اور اس سے ہمارے ادب میں بہت بڑا اضافہ
 ہوا، اس کا ایک سنگلی ثبوت یہ ہے کہ جتنے اشعار ضرب الامثال ہو کر خاص و
 عام کی زبان پر چڑھے ہوئے ہیں ان میں کم سے کم پانچاٹھ فی صدی غزل ہی
 کے اشعار ہیں یہ کوئی معمولی اکتساب نہیں ہے، یہ غزل کی ۱۵۰ ایتازی خصوصیت
 ہے جو صرف اپنی بنا پر غزل کو غیر فانی بنائے رہے گی۔ یعنی اس کے ہر شعر
 ہمیں یاد رہ جاتے ہیں کہ طبعی صلاحیت موجود ہوتی ہے اس کے علاوہ اردو
 شاعری میں جو رموز و کنایات ملے ہیں وہ غزل ہی کی بدولت ملے ہیں غزل
 نے ہماری شاعری کی تربیت و تہذیب میں جو حصہ لیا ہے وہ شاعری کی
 کسی اور صنف نے نہیں لیا۔ اور نہ لے سکتی ہے یہ غزل ہی کا کام تھا کہ
 سینکڑوں انفرادی تصورات کو رموز اور تمثیلات بنا کر ان میں ایسی کائناتی
 وسعت پیدا دی کہ آج کل و بلبلی "سرد و قمری" کی اصطلاحیں اپنے لغوی
 معنی کے تنگ دائرے سے نکل کر ساری زندگی پر حاوی ہو جائیں
 قابل ہو گئی ہے اور بادہ و ساغر میں یہ صلاحیت پیدا ہو گئی ہے کہ
 مشاہدہ حقیقی گفتگو میں بھی ان سے کام لیا جاسکے۔ یہ وہ لوگ خصوصیت
 کے ساتھ بغیر سوچے سمجھے یہ کہا کرتے ہیں کہ اردو غزل میں گل و

بلیبل "بادہ ساغر کے سوا دھرا ہی کیا ہے۔ اور غزل میں "گل و بلیبل" اور
 "بادہ و ساغر" ہی کے طفیل میں وہ رموز و کنایات ملتے ہیں جن کو ٹی۔ ایس
 ایلٹ (E LIOT) طرز و مات خارجہ (OBJECTIVE)
 (CORRELATIVE) کہتا ہے، غزل نے اردو شاعری میں وہ بلیغ رمزیت
 (SYMBOLISM) اور آفاقی تمثیلیت (UNIVERSAL)
 (ALLEGORISM) پیدا کی ہے جس کی مثال کسی دوسری زبان کی
 شاعری مشکل ہی سے پیش کر سکتی ہے۔

لیکن ان تمام باتوں کے باوجود اردو غزل کی چند کوتاہیوں کو بھی نظر
 میں رکھنا چاہئے۔ سب سے پہلی بات تو یہ ہے کہ اس نے اپنے تصورات
 اور تاثرات اپنی محاکات اور تخیل کا دائرہ بہت محدود رکھا جس کی وجہ
 سے اس کے اسالیب اور روایات میں ایک تھکا دینے والی یکتا پید
 ہو گئی اور اس میں تنوع کا امکان بہت کم رہ گیا ہے جس کا نتیجہ یہ ہے
 کہ آج اردو غزل کی فضا میں نہ صرف انحطاط بلکہ جمود کے آثار محسوس
 ہونے لگے ہیں، غزل میں دوسری کمی یہ ہے کہ جہاں تک موضوع اور
 مواد کا تعلق ہے وہ اب تک سماجی شعور اور عام انسانی زندگی کے
 احساس سے خالی رہی ہے۔ تیسری ناگوار مگر ناقابل تردید حقیقت
 یہ ہے کہ موجودہ اردو غزل میں وہ کس بل نہیں ہے جو متقدمین کی غزلوں
 میں ملتا ہے اور وہ کچھ بے جان سی ہو رہی ہے۔

یہ اردو غزل کی تکنیکی حیثیت سے بحث تھی، اب ہم اپنے دور
 کے شاعروں پر نظر ڈالنا چاہتے ہیں کہ صحیح اندازہ ہو سکے کہ اردو

غزل اس وقت کس مقام پر ہے اور اس کا مستقبل کیا ہے؟ اس کیلئے ہم کو ان شعراء کے دائرے سے باہر جانے کی ضرورت نہیں جو ابھی زندہ ہیں اور غزل کہہ رہے ہیں۔ یہ ہماری خوش نصیبی ہے کہ گذشتہ سال نگار نے اپنا سالنامہ موجودہ ۱۵ اردو غزل گو شاعروں کے کلام کے لئے وقف کر دیا۔ یہ اپنی نوعیت کا نہ صرف نیا سالنامہ ہے بلکہ اب تک اس قسم کا کوئی گلدستہ بھی نہیں شائع ہوا ہے۔ شاعروں نے اپنے کلام کا خود انتخاب کر کے اپنے مختصر حالات زندگی کے ساتھ بھیجا ہے جس سے شاعر کے کلام کے ساتھ ساتھ اس کی شخصیت کی ایک ہلکی سی جھلک بھی ہم کو مل جاتی ہے۔ شاعر کے اندر تنقید و انتخاب کی قوت اتنی قوی اور شدید نہیں ہوتی جتنی کہ تمثیل و تخلیق کی قوت ہوتی ہے اور وہ عموماً اشعار کا انتخاب کرتے ہوئے چوک جاتا ہے۔ خاص کر خود اپنے کلام کا انتخاب کرتے وقت تو وہ طرح طرح کے دھوکوں میں پڑ جاتا ہے نگار کے اس سالنامے میں بھی جا بجا یہ چوک نظر آتی ہے لیکن اس سالنامہ کی اہمیت میں کوئی فرق نہیں آتا اور ہم اس کو سانس رکھ کر اطمینان کے ساتھ عصری اردو غزل پر رائے دے سکتے ہیں۔

اردو میں اس وقت جتنے شعراء غزل کہہ رہے ہیں ان میں سب سے پہلے جن کا نام ذہن میں آتا ہے وہ حسرت موہانی ہیں۔ کہا جاتا ہے حسرت سے زیادہ عمر والے اور زیادہ مشق رکھنے والے غزل گو بھی ابھی زندہ ہیں۔ یہ سچ ہے۔ لیکن حسرت اردو سہلے بڈھے شعراء میں فرق یہ ہے کہ حسرت نہ صرف ایک قدیم روایتِ عظیمی کی آخری بڑی

یادگار ہیں۔ بلکہ اردو غزل میں برائے نام جو کچھ نئی تحریک کے آثار پائے جاتے ہیں ان کے موجد یہی ہیں، اردو غزل کی نئی نسل کی ابتدا حسرت ہی سے ہوتی ہے۔ حسرت اردو غزل کی تاریخ میں قدیم و جدید کے درمیان ایک عبوری حیثیت رکھتے ہیں اور اس اعتبار سے اگر ان کا مقابلہ انگریزی کے مشہور شاعر رابرٹ برجز BRIDGES سے کیا جائے تو بہت مناسب رہے گا۔ لیکن ان کی شاعری میں اس انحطاط اور نزل یا تذبذب کی کوئی علامت نہیں ملتی جو عبوری دور کی لازمی علامت ہے اور جس سے کسی عبوری شخصیت کا کوئی کارنامہ خالی نہیں ہوتا۔

حسرت کی شاعری جس وقت شروع ہوئی اس وقت امیر اور داغ ہر طرف چھائے ہوئے تھے، گوشہ گوشہ میں انہیں کی تقلید ہو رہی تھی، اردو غزل میں کوئی نیا امکان نظر نہیں آ رہا تھا اور ایسا محسوس ہو رہا تھا کہ ہماری غزل اپنے تمام بہترین امکانات بروئے کار لا چکی ہے، اور اب اس میں صرف انحطاط کا امکان باقی ہے اسی اثنا میں حسرت کی آواز کان میں پڑتی ہے۔ اور ایسا محسوس ہونے لگتا ہے کہ اردو غزل میں کہیں سے زندگی کی نئی لہر آگئی ہے۔ جس نے اس کے اندر نئی توانائیاں پیدا کر دی ہیں۔

حسرت کے تغزل کو متعین کرنا اور اس کو کوئی ایک نام دینا بہت دشوار ہے اس لئے کہ وہ "بسیار شیوہا است بتاں را کہ نام نیست" کے عنوان کی چیز ہے۔ نیا از صاحب کا یہ کہنا اس لحاظ سے بہت صحیح معلوم ہوتا ہے کہ "ہندوستان میں اس وقت صرف حسرت ہی وہ شاعر ہے جس کے کلام

کی داد سوائے خاموشی اور کسی طرح نہیں دی جاسکتی۔ بات یہ ہے کہ اوجو
 اس کے کہ حضرت جدید اردو غزل کے امام ہیں اور نئے دور کے نئے رجحانات
 کا صحیح شعور رکھتے ہیں۔ انہوں نے اپنے نفس شعری کی تربیت ان انبیاء غزل
 کے مطالعہ سے کی جن کی بدولت آج اردو غزل اور دوغزل ہوئی ہے۔ حضرت
 کے کلام میں ان کی اپنی فطری ایج کے ساتھ قدما کے بہترین عناصر نے ملکر
 ایک عجیب مکمل اور پختہ آہنگ پیدا کر دیا ہے جس کا دو بارہ تجربہ نہیں کیا جا
 سکتا، وہ خود تسلیم کے واسطے خاندان مومن سے تعلق رکھتے ہیں۔ لیکن یہ صرف
 ظاہری اور رسمی بات ہے، ان کے کلام میں میر، مصطفیٰ، جبرائیل اور مومن
 کا رنگ حضرت کے اپنے رنگ کے ساتھ ملکر ان کے تغزل کی کیمیائی ترکیب بن گیا ہے۔
 لیکن حضرت کو تقلیدی شاعر سمجھنا بڑی فاش غلطی ہوگی ان کا انتخابی تغزل
 (LYRICISM) اپنے عنوان کی ایک بالکل نئی چیز ہے۔ جو نہ تقلید
 سے پیدا ہو سکتی ہے اور نہ جس کی تقلید کی جاسکتی ہے۔ یہی وجہ ہے کہ جدید
 نسل کا ہر غزل گو شاعر شعوری یا غیر شعوری طور پر حضرت سے متاثر ضرور ہوا
 ہے لیکن کوئی ان کی تقلید نہیں کر سکا۔

حضرت کی غزلوں کو پڑھ کر جو مجموعی اثر ہوتا ہے وہ یہ ہے کہ شاعر کو
 نفس مطمئنہ کی قوت حاصل ہے جو اس کو کسی حال میں بھی پر اگندہ اور پریشان
 نہیں ہونے دیتی یہ ان کی شاعری اور ان کی شخصیت دونوں کی خصوصیت
 ہے۔ یہ اشعار پڑھنے اور پھر ان سے جو اثر باقی رہ جائے اس پر غور کیجئے۔
 تم جفا کار تھے جفا کرتے ہم سے اظہارِ مدعا نہ ہوا
 میں وفادار تھا خفا نہ ہوا

شوقِ حبِ حد سے گزر جائے تو ہوتا ہے یہی
ورنہ ہم اور کریم یار کی پروا سنہ کریں

حال کھل جائے گا بے تابی دل کا حسرت
بار بار آپ انہیں شوق سے دیکھنا کریں

آپ کا شوق بھی تو اب دل میں آپ کی یاد کے سوا نہ رہا
آرزو تیری برقرار رہی دل کا کیا پوچھنا رہا نہ رہا
راہِ درسم و فادہ بھول گئے
اب ہمیں بھی کوئی گلانا رہا

کچھ سمجھ میں نہیں آتا کہ یہ کیلے حسرت
ان سے مل کر بھی نہ اظہارِ غمت کرنا

یا ہماری ہی یہ قسمت ہے کہ محروم ہیں ہم
یا مگر ان کی محبت کا نتیجہ ہے یہی

سب سے شوقی ہے ایک ہمیں سے حیا لئے فریبِ نگاہ یا رہے یہ کیا
کسی پر مٹ کے رہ جانا ہے حسرت
ہمیں کیا کام علم جاوداں سے

حسرت جفائے یار کو سمجھا جو تو وفا آئینِ اشتیاق میں یہ بھی روا ہے کیا
ان اشعار سے یہ اثر ہوتا ہے کہ شاعر شعورِ حسن و عشق کی تمام منزلیں
طے کئے ہوئے بیٹھا ہے اور اب اس کے اندر ایک عارفانہ بے نیازی
پیدا ہو گئی ہے، ضبط و توازن، اعتماد و اطمینان، سنجیدہ اور بے شکن

تو ربیک وقت تعلق اور بے تعلقی کا احساس جس کو تصوف یا ترک کی
 محبوبیت سے کوئی واسطہ نہیں۔ بلکہ جو انسانی درک و بصیرت کی صحیح
 و آخری بلندی ہے۔ یہ ہیں وہ نقش جو حسرت کی غزلیں ہر شخص پر چھوڑ
 جاتی ہیں جس کے اندر غزل کا مہذب مذاق موجود ہے اور جو صرف
 اپنے مطالعے کی وسعت اور کثرت کے زور سے شاعری کا مبصر
 نہیں بنا ہے۔

آخر میں جو بات حسرت کے بارے میں یاد رکھنے کے قابل ہے
 وہ یہ ہے کہ اردو غزل گوئی کی تاریخ میں حسرت پہلے شاعر ہیں جن
 کا کلام غزل کے تمام خصوصیات و لوازم کا حاصل ہوتے ہوئے بھی
 یا س انگیز نہیں ہوتا۔ ان کے مسلک کو کسی طرح قنوطیت نہیں کہہ
 سکتے، اگرچہ ان کے اشعار میں نہایت پختہ اور بلیغ قسم کا سوز و گداز
 ہوتا ہے جو اکثر میر کے لب و لہجے سے مل جاتا ہے۔ حسرت کی شاعر
 اس منزل کی چیز ہے جہاں رنج و خوشی بچوں کی اصطلاحیں معلوم ہوتی
 ہیں، جہاں آنکھوں میں آنسو آتے آتے چہرے پر ایک مسکراہٹ آجاتی
 ہے، اور مسکراتے مسکراتے آنکھوں میں آنسو ڈبڈبا جاتے ہیں۔

عزیز سے اردو غزل کو جو نئے اسالیب اور نئے آہنگ ملے
 ہیں وہ اپنی نوعیت کے پہلے اضافے ہیں اور ان کی اہمیت سے کبھی
 انکار نہیں کیا جاسکیگا۔ لیکن اس کا کیا کیجے کہ ان کی غزلیں پڑھنے
 ایسا احساس ہوتا ہے جیسے کسی جنازہ کے اٹھنے میں اور روانہ ہونے
 میں ناقابل برداشت جھلتک دیر ہو رہی ہے۔

عشر بھی اسی مدرسے کے شاعر ہیں لیکن ان کا ماتمی لب و لہجہ کچھ زیادہ ٹھما ہوا ہے اگرچہ بہ حیثیت ایک موثر اور محرک قوت کے وہ عزیز کے مقام سے نیچے رہ جاتے ہیں۔

عزیز کی ماتمی دھن کو جو بے اختیار ہو چلی تھی۔ جس نے سنبھال لیا وہ صفی اور ثاقب ہیں۔ صفی نے اپنے ماتمی انداز پر ضبط و خودداری کا پردہ ڈالا۔ اور سوگ میں فکر و تامل کا میلان پیدا کیا اور غزل کی زبان اور اسلوب کی تہذیب و تحسین میں توازن کا حصہ عزیز سے بھی زیادہ۔

ثاقب کی غزل گوئی "مدرسہ عزیز" سے کچھ اور زیادہ الگ ہو گئی ہے ان کے کلام میں نہ وہ والہانہ بے اختیاری ہے اور نہ جذبات کی وہ گرمی جو صفی اور ان کے دوسرے معاصرین کی تمایاں خصوصیتیں ہیں۔ لیکن حسن و عشق اور ان کے روایتی ملزومات کے پردہ میں ہم کو ایسے اشارات مل جاتے ہیں کہ ہم ٹھہر کر خاموش سوچنے لگ جاتے ہیں۔ ثاقب کو حسن و عشق کا شاعر سمجھنا غلطی ہے۔ حسن و عشق کو انہوں نے زندگی کی تکمیل بنا یا ہے اور ان کی شاعری کا موضوع زندگی کے حادثات ہیں۔

ایک جداگانہ مدرسہ کے بانی اور نئے اسالیب و صورتوں کے بانی یا مبلغ ہونے کی حیثیت سے عزیز اور صفی کا جو مرتبہ بھی ہو یا کامل فن ہونے کے اعتبار سے وہ ثاقب سے جس قدر بھی فائق ہوں مگر میرا خیال ہے کہ ثاقب کی غزلوں سے ہمارے اندر پہلی بار یہ احساس پیدا ہوتا ہے کہ اب نئے دور کی نئی نفسیات شروع ہو رہی ہے۔ ثاقب کی شاعری بھی اپنے ہم عصروں کی شاعری کی طرح غم کی شاعری ہے۔ لیکن اس کے

تو ردیکھ کر ہمارے اندر ایک تازہ تو انائی اور جسارت پیدا ہو جاتی ہے
اور ہم نہ صرف اس قابل ہو جاتے ہیں کہ برداشت کرتے جائیں بلکہ اندر
سنجیدہ ضد اور بغاوت کا ایک خفیف ارتعاش بھی پیدا کرنے لگتے ہیں۔

ضبطاً خود داری اور ایک گہرے قسم کی متانت اور ایک بے نیاز
انداز، یہ ہیں وہ خصوصیت جو ثاقب کی پیشانی پر جلی حروف میں لکھی ہوئی
ہوتی ہے۔ مندرجہ ذیل اشعار ادھر ادھر سے ملاحظہ ہوں۔

یہ گوارا نہ کیا دل نے کہ مانگوں تو ملے

ورنہ ساقی کو پلانے میں کچھ انکار نہ تھا

جمالِ شمع کسی کو، کسی کو جلوہ گل

وہ ایک میں ہوں جسے کوئی خونہا نہ ملا

سر چڑھایا میں نے چن چن کر خس و خاشاک کو

بارغ کے تنکے تھے وہ جن کا شبنم نام تھا

چل لے ہمدم ذرا سا زطرب کی چھیر بھی سن لیں

اگر دل بیٹھ جائے گا تو اٹھ جائیں گے محفل سے

یہ آشیانہ سستم چمن میں ہو تو خوب ہو

یہ جی میں ہے کہ لے اڑوں قفس تو اپنا ہو چکا

شہید غم کی لاش پر نہ سر جھکا کر روئے

وہ آنسوؤں کو کیا کرے جو منہ لہردرد ہو چکا

خوش رہے چھپڑنے والا مرے افسانے کا

مکان وہ جل گیا تھوڑی سی شنی کیلے

بزم رنگین میں تری ذکر غم آیا تو ہی

بہت سی عمر مٹا کر جسے بنایا تھا

تمام بزم میں چھایا ہوا ہے سناٹا
چھڑا تھا قصہ دل انکی دل لگی کیلئے

شب غم آگئی جلنے کا پھر پیغام آتا ہے
لباس آتشیں پہنے چراغ شام آتا ہے

ثاقب کی شاعری شدت کیف سے خالی ہے اور یہ ہونا تھا اس لئے
کہ جب انسان خود اپنے کیف کی آگاہی پیدا ہونے لگے تو کیف کی شدت
گھٹنے لگتی ہے۔ ثاقب کو شعور کیف کا شاعر کہنا زیادہ مناسب ہو گا اور
ان کے کلام میں شدید کیفیتوں کی تلاش بے محل سی ہو گی۔

آرزو لکھنوی کو بھی اس جماعت کا شاعر سمجھنا چاہئے وہ جلال
لکھنوی کے شاگرد ہیں اور جلال اور عشق سے کافی حد تک متاثر معلوم
ہوتے ہیں، ان کے کلام کے دو مجموعوں "فغان آرزو" اور "سریلی بالنسری"
سے عوام روشناس ہو چکے ہیں ان کے مطالعے سے یہ معلوم ہوتا ہے کہ
وہ ایک ماہر فن کار ہیں، وہ نہ صرف زبان اور محاورہ پر قابو رکھتے ہیں
بلکہ عروض کے رموز و نکات سے بھی واقف ہیں اور یہ جانتے ہیں کہ شعر
میں آہنگ کیسے پیدا کیا جاتا ہے، ان کا کوئی شعر شاید ہی ایسا ہو جو
محض اپنے ترنم سے اپنی طرف متوجہ نہ کر لے اور یہ ترنم ایک تمثیلی کیفیت
(DRAMATIC QUALITY) اپنے اندر رکھتا ہے جہاں
زبان اور بیان کے مجموعی انداز کا تعلق ہے آرزو لکھنوی دلی کے دبستان
غزل سے کافی قریب نظر آتے ہیں۔ یہ شاید جلال کی شاگردی کا اثر ہے
مگر ان کے یہاں سوز و گداز مرثیت کی ذہن لئے ہوئے ہوتا ہے جو لکھنوی

کے دبستانِ تغزل کا ترکہ ہے، اردو غزل میں آرزو لکھنوی نے جو اسلوبی
 انسانے کئے ہیں اوہ مستقل قدر و قیمت رکھتے ہیں۔ خاص کر "سریلی بالنسری"
 لکھ کر تو انہوں نے یہ ثابت کر دیا کہ انسان اپنے جذبات و ادارت
 کو ایسی زبان میں ظاہر کر سکتا ہے، جو عا میا نہ ہوئے بغیر لغوی مد تک
 عام فہم ہو سکتی ہے، یہ سچ ہے کہ یہ زبان اور یہ اسلوب اس قابل نہیں
 کہ اس میں زندگی سے متعلق گہرے خیالات ادا کئے جاسکیں۔ مگر پھر ہم
 کہہ سکتے ہیں آرزو لکھنوی افکار کے شاعر نہیں ہیں اور نہ ان کا طرز فکر
 شاعری کے لئے بنا ہے مگر جہاں تک انسان کے عام جذبات نفسیات
 و محاکات کا تعلق ہے اس طرز سے زیادہ دل نشیں اور عوام سے
 قریب طرز مشکل ہی سے تصور میں آسکتا ہے۔

بہر حال میرا خیال یہ ہے کہ آرزو لکھنوی کی شاعری اور
 خصوصیت کے ساتھ ان کی "سریلی بالنسری" اردو شاعری کے
 اسالیب میں ایک نئے سمت کی طرف اشارہ کر رہی ہے جو اس
 قابل ہے کہ اس کے امکانات کا جائزہ لیا جائے۔ چند اشعار
 ملاحظہ ہوں۔

رہنے دو تسلی تم اپنی دکھ جھیل چکے دل ٹوٹ گیا
 اب ہاتھ ملے سے ہوتا ہے کیا جب ہاتھ سناؤں چھوٹ گیا

کھا کے چہرے ہنسویہ بات ہے اور
 جو سینے میں دل ہے تو بارِ صحبت
 آرزو جی ہی جانتا ہو گا
 اٹھے یازہ اٹھے اٹھانا پڑے گا
 الجھے دامن کو چھڑاتے نہیں جھٹکا دیکر
 دفعتاً ترک تعلق میں بھی رسوائی ہے

کس نے بھیگے ہوئے بالوں سے یہ جھٹکا پانی

جھوم کے آئی گھٹا ٹوٹ کے پر سا پانی

نہ اس کو پوچھو کہ کس لئے تھا یہ روکے ہنسنایہ ہنس کے رونا
ایک ان کی دکھ بھری کہانی دکھا دی تم کو الٹ پلٹ کر

کہہ کے یہ اور کچھ کہا نہ گیا

کہ ہمیں آپ سے شکایت ہے

معہ بن گیا راز محبت آرزویوں ہی وہ مجھ سے پچھتے جھکے مجھ کہتے حجاب آیا

چاہت کی ہر بات الٹی مت الٹی رونا لٹا

جتنا سو سو جی اور اٹلے بوند رے ندی بہہ جا

جسے آرزو کوئی تاکے نہ چھینے مجھے راج گدی ہے وہ مرگ چھالا

تارا ٹوٹے سب نے دیکھا یہ نہیں دیکھا ایسے بھی

کس کی آنکھ سے آنسو ٹپکا کس کا سہارا ٹوٹ گیا

اسی دور اور کم و بیش اسی مجلس سے تعلق رکھنے والے ہم کو چند ایسے شعراء بھی

نظر آتے ہیں جو اپنی اپنی جگہ ایک زبردست قوت کے مالک ہیں اور کامل فن

کہے جانے کے مستحق ہیں اور ایسا ہی کہے بھی جاتے ہیں لیکن جو کسی طرح بھی ایسی

قوت نہیں رکھتے جو مستقبل کی تعمیر میں کوئی حصہ لے سکیں یعنی ان کی شاعری کسی

زاویہ سے بھی میلاناتی (TENDENTIOUS) نہیں ہے

مثال کے طور پر بخود دہلوی یا نوح ناروی کو لے لیجئے، دونوں داغ

کے شاگرد ہیں اور انہی محفل کے چشم و چراغ بنی ہیں اور اس کی آخری بڑی

یادگار بھی ہیں، ان لوگوں کی کہنہ مشقی اور استادانہ مہارت کا بہر حال اعتراف کرنا پڑیگا، زبان اور محاور اور رد مزہ کا لطف اٹھانا ہو تو اب بھی انہیں بزرگوں کے کلام کی طرف رجوع کرنا پڑیگا۔ لیکن اس کو کیا کیجئے کہ اب ہمارے لطف و لذت کا میلان اور معیار بدل گیا ہے اور ان کے کلام کا مطالعہ کرتے وقت ہم کو یہ احساس ہوئے بغیر نہیں رہتا کہ یہ ایک ایسی آواز کے آخری ارتعاشات ہیں جس کو رگے ہوئے خاصی دیر ہو چکی ہے۔ یہ ہی حال ان لوگوں کے کلام کا ہے جو امیر کے خاندان سے تعلق رکھتے ہیں اور کھنوکھن کے روایتی دبستان کے آخری نام لیوا کہے جاسکتے ہیں۔

جلیل غزل کے روایتی آہنگ کے استاد ہیں۔ نکھری ہوئی زبان اور نرم اور ہلکی موسیقیت ان کے کلام کی وہ ممتاز خصوصیت ہے جس نے ان کو اس قدر عام بنا رکھا ہے۔

دل شاہجہاں پوری کے یہاں دبستان امیر کی بعض عام نمایاں خصوصیات کے علاوہ ایک خاص درد مندی اور دل گداحتگی بھی ہے جو متانت اور وقار لئے ہوئے ہے۔ اور خالص ان کی اپنی چیز معلوم ہوتی ہے۔

امرتاقتہ ساحر پرانے کہنے والوں میں اپنا ایک خاص رنگ رکھتے ہیں وہ زبان اور اسلوب میں دلی کے مدرسے سے متاثر ہیں اور متصوفانہ تغزل کے روایتی تصور کی کامیاب نمائندگی کرتے ہیں۔

داتا تریہ کیفی کا کلام متحرانہ ہوتا ہے، وہ اردو زبان کے ساتھ وہ انس رکھتے ہیں جو ایک محقق زبان کے لئے لازمی ہے ان کے اشعار میں کیف کا وہ

غالبہ کہیں نہیں ملتا جو شاعری کی اصل روح ہوتا ہے اور ہم کہہ سکتے ہیں کہ وہ شاعر سے زیادہ فاضل کہے جانے کے مستحق ہیں۔ مشاعروں کی صدارت اب تک سستی ہو گئی ہے۔ ہر کس و ناکس مشاعرہ کا صدر بنا دیا جاتا ہے۔ اور اب شیوہ "نظر" کی آبرو جا چکی ہے ورنہ مجھے یہ کہنے میں تاہل نہ ہوتا کہ دتا رگینی شاعری سے زیادہ مشاعروں کی صدارت کے لئے زیادہ مناسب و موزوں ہیں۔

وحشت کلکتوی باوجود قدیم اور روایتی دبستاں کے شاعر ہونے کے اپنے کلام میں ایک انفرادی اہمہ کا پتہ دیتے ہیں، ان کے کلام میں فارسی کا لطیف نثر ایک خاص چیز ہے جو غزل کے مزاج کو قائم رکھتے ہوئے شاعر کے کام عام سطح سے کچھ بلند کر دیتا ہے ان کو خود اعتراف ہے کہ وہ غالب کا کرتے رہے ہیں جس کو مولانا حالی نے محسوس کیا اور مانا ہے۔

وحشت کی شاعری کی سب سے زیادہ نمایاں اور محسوس خصوصیت بات کا نہایت رچا ہوا توازن اور انداز بیان کا عارفانہ غید اور سنجیدگی ہے۔ لیکن ان کی اپنی اپنی جگہ جو حیثیت بھی رکھتے ہوں اس سے انکار نہیں کیا جاسکتا کہ ایک گزرے ہوئے زمانہ کی یادگار اور اب فسانہ ہو چلے ہیں۔

اسی سلسلہ میں ہم کو چند ایسے شعراء بھی نظر آتے ہیں جو قدیم دور سے والبتہ لیکن جو اس بات کی کوشش کرتے ہیں کہ ان کے اشعار میں جدید دور کی نئی آجائیں اور وہ آگئی ہیں۔ لیکن چونکہ ان کی شاعری کا محرک اصل زندگی ہے بلکہ شاعری یعنی اساتذہ کا کلام ہے، اس لئے ان کے اہامات کی میں مطالبات کے ارتعاشات صاف محسوس ہوتے ہیں یہی وجہ ہے کہ

یہ لوگ باوجود اس کے اچھے شاعروں میں شمار ہوتے ہیں لیکن کسی خاص انفرادیت کے مالک نہیں ہیں۔

عبدالباری اسی اسی جماعت سے تعلق رکھتے ہیں۔ اسی نہ جانے کیوں لکھنوی مشہور ہو گئے ہیں جو وہ نہ پیدائش کے اعتبار سے ہیں نہ اپنے میلانات کے اعتبار سے، وہ بہت وسیع المطالعہ شخص ہیں۔ تنقید میں اور متاخرین میں سے شاید ہی کوئی ایسا شاعر ہو جس کا کلام اسی کی نظر سے نہ گذرا ہو اور جس سے انہوں نے خدما صفا کے قاعدے سے فائدہ نہ اٹھایا ہو۔ لیکن ان کی شاعری کا مجموعی آہنگ دلبستان دلی سے کافی قریب ہے، نیاز صاحب نے ان کی شاعری کے لئے دامن دار کی اصطلاح استعمال کی میری رائے میں اسی کی شاعری کے لئے اس سے زیادہ جامع لفظ نہیں مل سکتا۔ نہ صرف اس لئے کہ وہ ایک اچھی خاصی جماعت اپنے شاگردوں کی بھی رکھتے ہیں بلکہ اس لئے مضامین اور اسالیب درلوں کے اعتبار سے جو انتخابی اور تقلیدی تنوع ان کے وہاں پایا جاتا ہے اس نے ان کی شاعری کے دامن کو واقعی پھیلا دیا ہے۔ ان کی غزلوں میں وہ سپرنگ اور خود رنگی نہیں ملتی جو تغزل کی اصل جان ہوتی ہے۔ مگر پھر بھی ایک ٹھہری اور سنبھلی ہوئی درد مندی ان کے اشعار میں ملتی ہے جو بے تاثیر نہیں ہوتی اسی نہ صرف شاعری میں بلکہ سخن سنانس بھی ہیں اور اچھی تنقیدی صلاحیت رکھتے ہیں۔

مرزا جعفر علی خاں اثر اس گروہ میں سب سے ممتاز شخصیت ہیں ان کے مذاق شعری کی تربیت اساتذہ کے کلام کے بہترین عناصر سے ہوئی ہے۔ وہ شاگرد تو عزیز کے ہیں لیکن اساتذہ میں میر اور آتش سے بہت زیادہ متاثر

ہیں، وہ نقاد بھی ہیں اور ان کا تنقیدی توازن شیخہ کی یاد تازہ کرتا ہے اور وہی
 توازن اور ٹھہراؤ ان کے کلام کی بھی جان ہے۔ ان کے اشعار میں نہ کہیں سستی
 قسم کی جذبات نگاری ہے اور نہ چھمچھورے انداز کی معاملہ بندی۔ الفاظ کا صحیح
 اور بر محل استعمال۔ محاوروں اور فقروں کی برجستگی۔ بے ساختگی تخیل کی بلندی
 اور لب و لہجے کی متانت یہ ہیں وہ خصوصیات جو ان کی شاعری کو ممتاز کئے ہوئے
 ہیں اور یہ کہنا غلط نہ ہو گا کہ اثر کے کلام میں کوئی ایسی چیز نہیں جو رچے ہوئے ذوق
 جمال کا پتہ نہ دیتی ہو، یہ سب کچھ ہے لیکن ان کی شاعری میں اس محویت کا احساس
 نہیں ہوتا جو دوسروں کو بھی محو کر لے، ان کی شاعری فطری شاعری ہوتے
 ہوئے بھی کتابی شاعری معلوم ہوتی ہے ان کے اشعار سے دل پر وہ اثر ہوتا
 جو گزرے ہوئے زمانہ کی دھندلی یادوں سے ہوتا ہے۔ مندرجہ ذیل
 اشعار قابل ملاحظہ ہیں۔

وہ گذرا ادھر سے جو بیگانہ دار چراغِ لحد جھلملانے لگا

جن خیالات سے ہو جاتی ہے وحشتِ دونی

کچھ انہیں سے دل دیوانہ بہلتے دیکھا

ہم نے رو کے رات کا آنسوؤں پر یہ رنگ تباہ آیا

فریاد کا شنوا کوئی نہیں بیکس کا سہارا کوئی نہیں

کچھ دیکھ لیا اس دنیا میں کچھ حشر میں دیکھا جائیگا

آج کچھ مہربان بھیا کیا نشین بھی ہو گیا برباد

پھر ہم کہاں کہاں تم جی بھر کے دیکھنے دو اللہ کتنی مدت ہم تم جدار ہے ہیں

وہ خمار آلود آنکھیں دیکھ کر
 موج مے لینے لگی انگڑائیاں
 زندگی اور زندگی کی یادگار
 پردہ اور پردے پر کچھ چھائیاں
 ظہور عشق حقیقت طراز تھا ورنہ
 یہ جلد جلد بدلتا ہوا زمانہ ہے
 یہ دل کشتی کہیں دار و رسن میں آتی ہے
 کہ آج ہے جو حقیقت وہ کل تھا

نہ جانے کیا بات ہے تمہیں جس دن سے دیکھا ہے

مری نظروں میں دنیا بھر حسین معلوم ہوتی ہے

چل گیا اس نگاہ کا جادو کہہ گئے دل کی بات کیا کہئے

سیما ب اکبر آبادی جدید اردو غزل کی مجلس میں ایک ایسی ہستی ہیں جو عمر اور
 تعلیم و تربیت اور ذاتی مناسبت مزاج کے اعتبار سے ایک گزرے ہوئے دور سے
 وابستہ ہیں لیکن جو نئے دور کے نئے میلانات کا ایک پر طشیح احساس رکھتے ہیں
 اور جدید اسلوب کے اشعار کہنے کی کوشش کرتے ہیں۔ اور ان کے اشعار جدید غزل
 میں بڑے مزے سے کھپ بھی جاتے ہیں اس لحاظ سے ان کے کلام میں کہنگی اور
 فرسودگی تو نہیں آنے پاتی۔ لیکن معلوم ہوتا ہے کہ وہ زمانے کی تیور پہچان کر
 زمانے کے ساتھ چلنے کی کوشش کر رہے ہیں اور قدم ٹھیک نہیں پڑ رہے ہیں
 ان کا کلام کسی انفرادی خصوصیت کا حامل نہیں، ان کے یہی شاگردوں کی
 تعداد کتنی ہی کیوں نہ ہو مگر جدید نسل پر ان کا کارگر اور مستقل اثر نہیں ہوا۔ وہ
 خود بڑے مشاق شاعر ہیں اور شعر کہتے ہیں ان کو مطلق کوئی زحمت نہیں ہوتی۔
 ان کے وہاں کافی تعداد اچھے اشعار کی نکل آتی ہے۔ مگر ان میں کسی خاص
 جمالیاتی بصیرت یا وجدانی تاثر کا پتہ نہیں چلتا۔

آزاد انصاری نے حالی کی شاگردی سے متاثر ہو کر اردو غزل میں ایک بالکل نئے اسلوب کی بنیاد ڈالی تھی مگر چوں کہ ان کی شاعری اس "لطیف جنوں" سے بالکل خالی ہے جس کے بغیر اب تک غزل غزل نہیں ہو سکی ہے۔ اس لئے کوئی ان کی تقلید کی طرف مائل نہ ہو سکا۔ بہر حال وہ خود اپنے رنگ کے بڑے قادر الکلام غزل گو ہیں الفاظ اور فقروں کی تکرار سے جس جس طرح انھوں نے اشعار میں لطف اور معنی بڑھائے ہیں وہ انھیں کا حصہ ہے۔

آزاد اپنے رنگ کے اکیلے شاعر ہیں اگر ان کے وہاں کوئی شدت کیفیت یا کوئی مفکرانہ بصیرت بھی ہوتی تو آج وہ جدید اردو غزل میں ایک موثر قوت ثابت ہوتے مگر شاید ان کا یہ اسلوب کسی قسم کی گہرائی یا شدت کا تحمل نہیں ہو سکتا حسرت اور عزیز کے بعد جس شاعر نے جدید اردو غزل کا رخ متعین کرتے میں سب سے زیادہ حصہ لیا ہے وہ فانی بدایونی ہیں جو ابھی چند برسوں کی بات ہے زندوں کی محفل میں شریک تھے، فانی رسمی طور پر شاید کسی کے شاگرد نہیں ہیں، اور ان لوگوں میں سے جو خود اپنی فطری اچھ کو رہبر بناتے ہیں مگر پھر بھی ان کا آہنگ تغزل غزلی لکھنوی کے آہنگ سے ایک حد تک ملتا ہے۔ لیکن فانی کے یہاں جو سوز و گداز ملتا ہے اسے مرثیت سے دور کی بھی نسبت نہیں ہے۔ جو عزیز کے وہاں ساری فضا پر چھائی ہوئی محسوس ہوتی ہے۔ فانی کی غزلوں میں اداسی ہوتی تو ضرور ہے مگر یہ اداسی گہری اور پرتامل ہوتی ہے۔

غالب کے بعد اگر اقبال سے تھوڑی دیر کے لئے قلم لیا جائے تو اردو

غزل میں فانی پہلے شاعر ہیں جن کے کلام میں شروع سے آخر تک حکیمانہ بصیرت کا احساس ہوتا ہے۔ ان کے وہاں جذبات و واردات فکر و تامل کے اگلے سے گزر کر ہم تک پہنچے ہیں اور ان کی درد مندی ہم کو کسی حکیم یا عارف کی درد مندی معلوم ہوتی ہے۔ فانی کے لغزل کو ہم میسر اور غالب کا ایک کامیاب امتزاج کہہ سکتے ہیں۔

فانی کا مقابلہ انگریزی کے مشہور ریاس انگیز شاعر اے۔ ای۔ ہاوس مین (A. E. HOUSEMAN) سے کیا جاسکتا ہے فانی کی غزلوں میں جو وزن ریاس ہے وہ ایک مابعد الطبعیاتی تصور ہے اور ان کی فنونیت ایک حکیمانہ توازن لئے ہوئے ہے۔ عزیز یا اردو کے کسی دوسرے مشہور ریاس انگیز غزل گو سے اگر فانی کا موازنہ کیا جائے تو فانی کے ہجے میں ہم کو ایک مردانہ تحمل اور ایک خود دارانہ بے نیازی کا بھی احساس ہوگا جو دوسروں کے ہاں قریب قریب مفقود ہے۔

فانی کی شاعری میں ادراک و فکر کی جو بلند آہنگی ہے وہ یقیناً جدید اردو غزل کے لئے ایک نئی وسعت تھی اور ایک خاصے عرصے تک اردو غزل کی نئی نسل اس نئی جولانگاہ کا جائزہ لیتی رہی۔

باد جو اس کے کہ فانی ایک مفکر شاعر ہیں۔ دقت نظر اور فلسفیانہ تعمق ان کی شاعری کی عام امتیازی خصوصیت ہے لیکن ان کی زبان اور ان کے اسلوب میں کہیں سے وہ پچھپک اور غزابت محسوس نہیں ہوتی جو عموماً ایسی شاعری میں آپ سے آپ پیدا ہو جاتی ہے، فانی کی زبان سنجیدہ اور پرتامل ہوتے ہوئے بھی نہایت پاکیزہ اور دل نشین ہوتی ہے۔ اگر کہیں انھوں نے کچھ اسلوب میں

جدتیں بھی پیدا کی ہیں تو ان میں کوئی اجنبیت کا احساس آنے نہیں دیا ہے، الفاظ کا انتخاب اور ان کی ترتیب فانی کے وہاں اس قدر خوش آہنگ ہوتی ہے کہ شعر کے معنوی اشارات کی طرف ذہن بھر کو منتقل ہوتا ہے۔ پہلے اس کا پوسٹریٹ ہم ہی ہم کو اپنی طرف کھینچ لیتا ہے۔

فانی کی شاعری میں جو سب سے بڑی کمی ہے وہ یہ ہے کہ ان کے موضوع کا دائرہ تنگ ہے، وہ زندگی کے ہر پہلو پر نظر نہیں ڈالتے، محبت موت اور تاریکی کا احساس اس طرح ان کی شاعری کی کائنات پر چھایا ہوا ہے کہ معلوم ہوتا ہے زندگی اس کے سوا کچھ ہے ہی نہیں۔ اس لئے ان کی شاعری میں ایک تھکا دینے والی یکسانیت پیدا ہو گئی ہے۔

فانی کی شاعری کا مجموعی اثر ایک قسم کی غنودگی ہے۔ مگر یہ غنودگی ہے بڑی بلیغ و پُر کیف، چند اشعار نمونہ کے طور پر یہاں درج کئے جاتے ہیں۔

ہر شاخ ہر شجر سے نہ تھی آشیاں کولگ
ہر شاخ ہر شجر پہ ہر آشیاں نہ تھا

تو نے کرم کیا تو بعنوان ریح زلیست

غم بھی مجھے دیا تو غم جاوداں نہ تھا

مذاق تلخ پستی نہ پوچھ اس دل کا
بغیر مرگ جسے زلیست کا مزانہ ملا

وہ نامراد اجل بزم یار میں بھی نہیں

یہاں بھی فانی آوارہ کا پتہ نہ ملا

وہ ہے مختار سزا دے کہ جزا دے فانی

د د گھڑی ہوش میں آنے کے گہنگار میں ہم

عجز گناہ کے دم تک ہیں عصرتِ کامل کے جلوے

پستی ہے تو بلند کا ہے راز بلندی پستی ہے

آنسو تھے سو خشک ہوئے جی ہے کہ اُٹا آتا ہے

دل پہ گھٹا سی چھاتی ہے کھلتی ہے نہ ہرستی ہے

تجھے خبر ہے ترے تیرے پناہ کی خیر بہت دلوں سے دل ناتواں نہیں ملتا

اک منہ ہے سمجھنے کا نہ سمجھانے کا

زندگی کا ہے کو ہے خواب ہے دیوانے کا

ہر نفس عمر گزشتہ کی ہے میت فانی

زندگی نام ہے مر مر کے جسے جانے کا

ہم ہیں اور عزمِ اشیاں یعنی

رہ گئی دور طاقتِ پرواز

ہے کہ فانی نہیں ہے کیا کہئے

راز ہے بے نیازِ محرمِ راز

ہر مژدہ لگا ہر غلط جلوہ خود فریب

عالمِ دلیلِ گمراہی چشمِ دگوش تھا

کس کی کشتی تہ گردابِ فنا کی پہنچی

ہم کو مرنا بھی میسر نہیں جینے کے بغیر

موت نے عمرِ دروزہ کا بہانا چاہا

سکونِ خاطرِ بلبل ہے اضطرابِ بہار

زندگی خود کیا ہے فانی یہ تو کیا کہئے مگر

موت کہتے ہیں جسے وہ زندگی کا ہوش ہے

نہیں معلوم راہِ شوق میں بھی ہے کوئی منزل

جہاں تھک کر نظر کھڑے ہیں معلوم ہوتی ہے

مختر میں صبر دوست سے طالب بخش داد کا
ایا ہوں اختیار کی تہمت لئے ہوئے

موجوں کی سیاست سے مانوس نہ ہو فانی

گرداب کی ہر تہہ میں ساحل نظر آتا ہے

میں نے فانی ڈوبتے دیکھی ہے نبض کا لٹکا
جب مزاج دوست کچھ برہم نظر آیا مجھے

بہار نذر تغافل ہوئی خزاں کٹھہری

خزاں شہید تبستم ہوئی بہار ہوئی

اسی زمانہ میں اصغر گونڈوی کی شاعری کا شہرہ ہونے لگا اور ایک عرصہ

تک اہل ذوق کی زبانوں پر اصغر ہی کا نام رہا۔ اصغر نے اردو شاعری میں ایک
بالکل نئی سی چیز چھپڑی جو تھی تو تصوف کے عنوان کی چیز مگر جس کو روایتی تصوف
سے کوئی نسبت نہ تھی۔ اصغر نے انسانی زندگی کے مرکز اور اس کی سطح کو بدل دیا

ان کے اشعار پڑھ کر ایسا محسوس ہوتا ہے کہ ہماری زمین نے اپنی جگہ چھوڑ دی ہے،
اور اب قضائے بسیط میں اڑی چلی جا رہی ہے۔

اصغر نے اردو غزل میں نئی لطافتیں پیدا کیں اور اس میں فکر و تامل

کے لئے ایک بالکل نئی سمت نکالی، ان کے اسالیب نے بھی اردو غزل میں نئے

باب کھولے، وہ ہم کو انگریزی کے مشہور شاعر ڈرڈ سورتھ کی یاد دلاتے ہیں۔ ان کے

کلام میں وہی مادرائی (TRANSCENDEN) کیفیت شروع

سے آخر تک چھانی ہوئی ملتی ہے جس سے ڈرڈ سورتھ کی شاعری ممتاز ہے۔ انکی

شاعری اردو میں ایک ایسا نیا میدان ہے جو قدیم اور جدید شعرا میں کسی کے

پہاں نہیں ملتا۔ قدیم غزل کے اسالیب و صورتوں نے استعمال ضرور کئے

ہیں مگر ان سے انھوں نے بالکل نئے نمونے بنائے ہیں۔

اصغر کے کلام میں انسانی دل چسپیاں سرے سے مفقود ہیں، انھوں نے انسانی زندگی پر ایک مادرانی نظر ڈالی ہے۔ جس نے اس زندگی کو ایک سماجی چیز بنا کر رکھ دیا ہے، انسانی فطرت کا وہ اہم اور ہمہ گیر عنصر جس کو شعور جنسی کہتے ہیں اصغر کے دہاں نہیں ملتا اور اگر وہاں ملتا ہے تو اپنی اصلیت سے بے گانہ نظر آتا ہے، اس نے ان کی شاعری کو کچھ سوئی سی بنا رکھا ہے۔

اصغر کے اشعار پڑھتے وقت ہم ایسا محسوس کرتے ہیں جیسے ہم پر کوئی قہریم کا عمل کر رہا ہو، ہم پر غشی سی چھاری ہو اور ہر ٹھوس چیز ہمارے سامنے سے تحلیل ہوتی جا رہی ہو۔

اصغر کے ساتھ ہی جگر مراد آبادی کی آواز بھی بلند ہوئی اور ہماری غزل کی ساری نفا میں اس طرح گو نغ اٹھی کہ اب تک اس کی جگہ دوسری آواز لے نہیں سکی ہے جگر کی شخصیت اور ان کی شاعری دونوں مل کر ایک روایت (LEGEND) بن گئی ہے اور باوجود اس کے کہ وہ کسی کو اپنا شاگرد نہیں بتاتے اس وقت سارے ہندوستان میں غزل میں نوجوان طبقہ سب سے زیادہ انہیں کا تتبع کرتا نظر آتا ہے

جگر کو غزل گو شاعر ہیں اور حسن و عشق کے احساس سے علیحدہ ہو کر انہوں نے کبھی شعر نہیں کہا، ان کے کلام میں بیشتر وہ ربلورگی پائی جاتی ہے۔ جس کو تغزل کا اصلی جوہر بتایا گیا ہے۔ ان کی زبان اور وجداز بیان میں جو بے اختیار ہی ہوتی ہے وہ ان کی اپنی چیز ہے اور اردو غزل میں بلا مثل نیا عنوان ہے

عشقیہ زندگی کے واردات و معاملات کی نزاکتوں کو جدید نفسیات کا لحاظ رکھتے ہوئے بیان کرنے میں وہ اکثر قابل رشک حد تک کامیاب رہتے ہیں۔

لیکن جگر کے وہاں التباسات ہیں کہ ہم غزل کی طرف سے اندیشہ ناک ہو جاتے ہیں، ان کی ساری شاعری سبجان اور عصبی بے اختیاری کی شاعری ہے جس پر وہاں کیفیت کا دھوکہ ہوتا ہے۔ جگر میں ایک زبردست صلاحیت یہ ہے کہ وہ چند سطحی تاثرات اور ظاہری خصوصیات میں ہم کو مبہوت کر لیتے ہیں گہرائیوں میں جانے سے باز رکھتے ہیں اسی لئے میں نے ان کو ایک خطرہ بتایا ہے لیکن جو لوگ کھٹھڑ کر اور اپنے کو روک کر غور کرنے کے خوگو ہیں وہ محسوس کرتے ہیں کہ جگر کی شاعری ایک ایسا سبجان ہے جو صرف ہماری جلد میں پیدا ہوتا ہے۔ اور بات کی بات میں ختم ہو جاتا ہے۔ چند اشعار ملاحظہ ہوں۔

بٹھے ہیں بزم دوست میں گم شدگانِ صن دوست

عشق ہے اور طلب نہیں نغمہ ہے اور صدا نہیں

وہ لاکھ سامنے ہوں مگر اس کا کیا علاج دل ناتوا نہیں کہ نظر کامیاب ہے

وہ کچھ سہمی نہ سہمی پھر زاہد نادان

بڑوں بڑوں سے محبت میں کافری ہوئی

صبا یہ ان سے ہمارا پیام کہہ دینا

گئے ہوجب سے یہاں صبح و شام ہی ہوئی۔

ہم کہیں آتے ہیں واعظ ترے بہر کانے

اسی مے خانے کی مٹی اسی مے خانے میں

حما دریں رندوں کا ٹھکانا ہی نہ تھا

وہ تو یہ کہئے اماں مل گئی مے خانے میں

اگر تجھ بن اس طرح اے دوست گھبراتا ہوں میں

جیسے ہر شے میں کسی شے کی کمی پاتا ہوں میں

ان کے پہلا بھی بہلاول رانیرگاں سعی التفات گئی

سکر ہونے کو ہے بیدار شبنم ہوتی جلتی خوشی منجملہ اسباب ماتم ہوتی جاتی ہے

وہ یوں دل سے گزرتے ہیں کہ آہٹ تک نہیں ہوتی

وہ یوں آواز دیتے ہیں کہ پہچانی نہیں جاتی

شکن کاش پڑ جائے اپنی جہیں پر پشماں بہت ہیں ستم ڈھانے والے

نظر سے ان کی پہلی ہی نظریوں مل گئی اپنی

کہ جیسے مدتوں سے تھی کسی سے دوستی اپنی

وہ ان کی بے رخی وہ بے نیازا نہ ہنسی اپنی

بھری محفل تھی لیکن بات بگڑی بن گئی اپنی

جنون محبت یہاں تک تو پہنچا کہ ترک محبت کیا چاہتا ہوں

ان لبوں کی جاں نوازی دیکھا منہ سے بول اٹھنے کو ہے جا شراپ

وہ زندہ ہوں کہ الٹ دی جب آستیں میں نے

دکھا دیئے حرم و دیر سب یہیں میں نے

تو بھی اب سامنے آئے تو مٹا دوں ^{تھکوں} تیری غیرت کی قسم اپنی حیت کی قسم

ہائے یہ مجبوریاں محرومیاں ناکامیاں

عشق آخر عشق ہے تم کیا کرو ہم کیا کریں

وہ زلفیں دوش پر بکھری ہوئی ہیں جہان آرزو کھرا رہا ہے

فکر منزل ہے نہ ہو پس جاوہ منزل مجھے
 جا رہا ہوں جس طرف لے جا رہا ہے دل مجھے
 شوق کی قسمت محروم الہی تو بہ یاد جانا بھی فراموش ہوتی جاتی ہے
 اردو غزل میں اس وقت ایسوں کا بھی ایک گروہ نظر آتا ہے جو دراصل
 نظم نگار ہیں اور نظم کی دنیا میں نمایاں حیثیت حاصل کر چکے ہیں۔ لیکن جنہوں
 نے غزلیں بھی کہی ہیں اور غزل گویوں کی محفل میں بھی شریک رہنا چاہتے ہیں
 ان میں جوش ملیح آبادی کا نام سب سے پہلے آتا ہے۔

جوش اپنی طبعی مسابقت کے اعتبار سے نظم نگار شاعر ہیں۔ لیکن
 ان نے غزلیں بھی کہی ہیں اور اچھی غزلیں کہی ہیں اگرچہ وہ خود شاید غزل
 اپنے کارنامہ کا کوئی اہم جزو نہیں سمجھتے۔

جدید اردو نظم میں جوش ایک حیثیت کے مالک ہو چکے ہیں، ان کی
 میں جدید میلانات سے معمور ہوتی ہیں اور عصری تشجیات کی بہت صحیح نمائندگی
 میں ان کی شاعری کو انقلابی شاعری کہا جا رہا ہے۔ جو انقلاب اور ترقی کے
 بات سے بہت اچھی طرح ہم آہنگ ہے، لیکن حقیقت یہ ہے کہ وہ تواریخ
 انقلاب کے صحیح تصور سے نا آشنا ہیں، ان کی آواز شخصی ایفادات کی آواز ہے۔
 جو انقلاب سے کوئی واسطہ نہیں۔

یہاں ہم کو ان کی نظم نگاری سے بحث نہیں ہے، غزل میں بھی وہ اپنی
 لائیاں دکھاتے ہیں اور ان کے اشعار میں یہاں بھی دلولہ شباب کی تازگی
 بیدگی محسوس ہوتی ہے، اگرچہ اس میدان میں وہ بھی عشق و حسن کے موضوعات سے

عائیدہ ہو کر کہتے ہیں کہیں کہیں زندگی اور مسائل کی طرف بھی اشارے ہیں جو سطحی اور مہم ہیں۔ وہی رندی و سرمستی اور وہی ناشق و مشعوق کے واردات و معاملات جو اب تک غزل کے عام موضوع رہے ہیں، عموماً جوش کی غزلوں میں بھی ملیں گے۔ البتہ ان میں جوانی کا احساس ہوتا ہے۔ لیکن مجموعی اعتبار سے ہم کہہ سکتے ہیں کہ جوش کی غزلوں میں وہ زور و خروش نہیں ملتا جو ان کی نظموں کو اس قدر ممتاز کئے ہوئے ہے چند اشعار پیش کئے جاتے ہیں۔

ارض و سماء کو ساغرو پیا کر یا	رندوں نے کائنات کو مینا نہ کر یا
کچھ روز تک تو نازش ذرا کی رہی	آخر نجوم عقل نے دیوانہ کر دیا
فراغ روز مسرت کے دھونڈنے والے	شبوں کو محرم سوز گدا نہ کرتا جا
آؤ پھر جلوہ جاناں پہ لٹا دیں کونیں	شغل پارینہ ارباب نظر تازہ کریں
ہنوز شہریاں رہیں کبر و ناز میں	مال تاج و تخت کہا نیاں سنائے جا
دُخ نگار زندگی نقاب در نقاب ہے	نہ ہو گا ختم سلسلہ مگر نقاب اٹھائے جا
فغان کچھ غریب کو حیات کا یہ حکم ہے	مجھ ہر ایک راز کو مگر فریب کھائے جا
ہاں آسمان اپنی بلندی سے ہوشیار	لے سراٹھا رہے ہیں کسی آستان سے ہم

شبِ رفته کے قدم کی چاپ سن رہا ہوں میں	شبِ چاپ رفته کے قدم کی چاپ سن رہا ہوں میں
ندیم عہد شوق کی کہا نیاں سنائے جا	ندیم عہد شوق کی کہا نیاں سنائے جا
سمجھے گا اس کا درد کون شورش کا تباہ	تو نے جسے مٹا دیا پردہ التفات میں
پتہ منزل کا ہم کو تو ملا جوش	بغاوت کر کے میر کارواں سے
نظم رکار غزل گو شاعروں میں حفیظ جا لندھری اور انیر شیرانی بھی قابل لحاظ	

حیثیت رکھتے ہیں۔ حفیظ کو چونکہ موسیقی سے فطری مناسبت ہے اس لئے وہ نظم کہیں یا غزل ان کے ہاں بہر صورت ایک بلکہ قسم کا تفضل ملے گا جو ہموار ہو گا مگر جس میں تصور سے زیادہ غنا کا عنصر غالب رہے گا۔ حفیظ کا موضوع شاعری شباب اور عشق کا ایک روحانی تصور ہے جو محدود اور سطحی ہے مگر جس کی دیکھی سے انکار نہیں کیا جاسکتا۔ ان کی نظمیں اور غزلیں دونوں اس مقام کی چیزیں ہیں جہاں جوانی دیوانی ہوتی ہے، حفیظ نے اردو نظم اور اردو غزل دونوں میں جو اسلوبی جدتیں کی ہیں وہ اپنی غنائی کیفیت کی وجہ سے اس قدر دل کش ہیں کہ ان کو قبول کر لینے میں کبھی کو پس و پیش نہ ہو گا ان کے یہ نئے شعریات اردو شاعری میں یقیناً اضافے ہیں۔

اختر شیرانی بھی اسی عنوان کے شاعر ہیں مگر بہ حیثیت فن کار (ARTIST) کے وہ نہ صرف حفیظ جالندھری سے بلکہ اس دبستان کے اکثر شعراء سے فائق ہیں۔ ان کی جمالیاتی بصیرت یقیناً زیادہ رچی ہوئی ہے اور بڑی نازک بلاغت اپنے اندر رکھتی ہے۔ اختر شیرانی کے یہاں بھی جوانی کے بے اختیار جذبات کے سوا کچھ نہیں ہوتا ان کی نظمیں اور غزلیں بھی ان کے جنون شباب کا راز بڑی طرح فاش کرتی ہیں اور ایسا محسوس ہوتا ہے کہ شاعر اپنی جوانی کے رعنائیوں کو خود ہر اشد نہیں کر سکتا۔ رومانیت اور موسیقیت بھی ان کی شاعری کی نمایاں خصوصیتیں ہیں مگر ان کے یہاں ایک سچے قسم کا گداز ایک باند قسم کی المناکی بھی ہوتی ہے جو حفیظ کے یہاں نہیں ہے، اختر شیرانی کی نظموں اور غزلوں میں کو کوئی معنوی فرق نہیں ہوتا اس لئے کہ دونوں کی جان سلی ہوتی ہے۔ اختر کے اسلوب اور ان کی زبان میں بہت ادب کے ساختہ پن

کے باوجود پختگی ہوتی ہے جو ان کے اشعار کی دل کشی کو بڑھا دیتی ہے۔

علیٰ اختر ایک ایسے شاعر ہیں جن کے کلام میں ہم کو ایک نئے انداز کا فلسفیانہ نغمہ ملتا ہے اور ان کی شاعری تاملات (MEDITATIONS) کے لئے نئی ہے۔ وہ بھی نظمیں اور غزلیں دونوں کہتے ہیں۔ ہر چند کہ بصائر اور تاملات غزل میں بیان کئے جاسکتے ہیں لیکن اختر نظموں پر زیادہ اپنی شخصیت شعری کو ظاہر کر سکتے ہیں۔ غزلوں میں وہ کچھ بند ہونے لگتے ہیں اور کمزور پڑنے لگتے ہیں۔ انڈر رائس ملّا نظم اور غزل دونوں میں ایک کامیاب معیار قائم کئے ہوئے ہیں۔ جذبات کا توازن اور زبان کی سنجیدگی اور سلاست ان کی وہ نمایاں خصوصیتیں ہیں جو کبھی کبھی چمکتے کی یاد تازہ کر دیتی ہیں۔ میرا خیال ہے کہ ان میں ایک نہایت صالح اور پاکیزہ قسم کا ذوق تخریل پایا جاتا ہے جو ان کی نظموں کی بھی جان ہوتا ہے موضوع اور اسلوب دونوں کے اعتبار سے وہ ان نظموں کا نگار، غزل گو شاعروں سے بالکل الگ ہیں جن کا ذکر میں نے ابھی کیا ہے۔

فیضؒ ان لوگوں میں سے ہیں جو اردو غزل اور جدید اردو نظم دونوں میں ایک تاریخی اہمیت رکھتے ہیں۔ انھوں نے ہماری شاعری میں نئے امکانات پیدا کئے ہیں اور اس کے لئے بہت سی آزادیاں مہیا کی ہیں، نئی تحریک کو فروغ دینے میں ان کی شاعری کا بہت بڑا حصہ ہے۔ لیکن بجائے خود وہ کسی شدید کیف یا شدید قوت کے مالک نہیں فیضؒ کی اہمیت بھی اسلوبی اجتہادات پر مبنی ہے۔ روش اور احسان دانش کے متعلق میرا خیال ہے کہ یہ لوگ خاص

فقہ زگار شاعر ہیں اور غزلیں کہہ کر اپنی قوت کا غلط استعمال کرتے ہیں۔ میری رائے
یہ ہے کہ ان لوگوں کو غزل کے میدان میں آنا ہی نہ چاہئے۔

میں نے قصداً اب تک دو ہنایت اہم غزل گو شاعروں کا ذکر روک رکھا
تھا۔ اس لئے کہ انہیں پر میں اپنا یہ تذکرہ ختم کرنا چاہتا تھا۔

میری مراد مرزا یاس ریگانہ اور فراق گورکھپوری ہے، دونوں نے اردو
غزل میں نئی بصیرتیں پیدا کی ہیں اور مزید نئی بصیرتوں کے امکانات کی طرف
اشارہ کر رہے ہیں، دونوں جدید دور کے جدید نفسیات کے شاعر ہیں۔

یاس اردو غزل میں پہلے شخص ہیں جن کی شاعری میں وہ کس بل محسوس
ہوتا ہے جس کو ہم صحیح اور توانا زندگی سے منسوب کرتے ہیں، اس سے پہلے بھی

میں کسی موقع پر کہہ چکا ہوں کہ یاس پہلے شاعر ہیں جو ہم کو زندگی کا جبروتی
رخ دکھا دیتے ہیں اور ہمارے اندر سعی و پیکار کا دلولہ پیدا کرتے ہیں۔ غزل کو جو آ

ٹک حسن و عشق کی شاعری کہی جاتی رہی ہے۔ یاس نے زندگی کی شاعری
بنایا اور انساں اور کائنات کی ہستی کے رموز و اشارات کو اپنی غزلوں کا

موضوع قرار دیا۔ میرے کہنے کا یہ مقصد نہیں کہ ان کے وہاں حسن و عشق
سے متعلق اشعار نہیں ملتے۔ ملتے ہیں۔ مگر ان میں بھی حسن و عشق کا احساس

اور عالمگیر زندگی کے احساس میں سمویا اور کھویا ہوا ہوتا ہے۔ یاس اس کشش
اور تصادم کا احساس ہمارے اندر بڑی سہولت اور کامیابی کے ساتھ پیدا

کرتے ہیں۔ جو زندگی کا اصل راز ہے اور جس کا احساس عصر جدید کا سب سے
بڑا اکتساب ہے۔ مگر یاس اس احساس سے ہم کو سراسیمہ نہیں کرتے۔ ان

کی غزلوں کی سب سے نمایاں خصوصیت مردانہ عزم اعتماد ہے۔

یاس، آتش و غالب کا ایک نہایت صحت بخش امتزاج ہیں ان کے کام میں گبھیر قسم کی مردانگی ہے وہ آتش کی یاد دلاتی ہے اور مفکرانہ بلاغت اور عارفانہ آگاہی ہے وہ غالب کے رنگ کی چیز ہے۔ مگر یاس مقلد کسی کے نہیں ہیں، انہوں نے غزل میں واقعی بت شکنی کی ہے اور روایتی موضوعات اور اسالیب دونوں سے انحراف کر کے ہم کو غزل کی امرکالی وسعتوں سے آگاہ کر دیا ہے پھر چونکہ یاس نے اپنے ہم عصر اور ہم چشم شعراء کی طرح زبان کو کبھی توڑا مروڑا نہیں بلکہ ایک واقفکارانہ اعتماد اور ایک ماہرانہ وثوق کے ساتھ قاعدے اور ضابطے کے ساتھ اجتہادات کئے اس لئے کٹر سے کٹر زبان کا نفاذ بھی ان کے اکتسابات کو بدعت نہ کہہ سکا اور اسالیب اور موضوعات دونوں میں ان کے اجتہادات تسلیم کر لئے گئے۔ یاس کے یہاں ماضی کے بہترین عناصر پائے جاتے ہیں مگر وہ ان سے مستقبل کی تعمیر میں کام لے رہے ہیں۔

یاس ان لوگوں میں سے ہیں جن کے کلام کی رہنمائی میں غزل کی ایک بالکل نئی نسل پیدا ہو رہی ہے جو اس قابل ہے کہ زندگی کے نئے میلانات اور نئے مطالبات سے عہدہ برآ ہو سکے۔ لیکن ہم کو یہ دیکھ کر افسوس ہوتا ہے کہ یاس کا کلام اب منظر عام پر بہت کم آتا ہے معلوم نہیں کتے ہی کم ہیں یا کتے ہیں اور اشاعت سے روکے رہتے ہیں۔ وہ جو کچھ بھی ہو مگر یہ بات ہے قابل افسوس۔

آخر میں ایک ہلکت کو واضح کر دینا چاہتا ہوں۔ یاس کی غزلوں میں زندگی کی جو قوت ہم کو ملتی ہے اور جدوجہد کا احساس ہمارے اندر پیدا کرتے ہیں اس کو ان کے ذاتی مزاج کے اس عنصر سے زیادہ تعلق نہیں ہے جو ایک عرصہ تک ان کے چلیزری

ہر کوں میں ظاہر ہوتا رہا ہے بلکہ جب کبھی اور جہاں کہیں شعوری یا نیر شعوری طور پر یہ
 چنگیزی عنصر ان کی شاعری میں داخل ہو گیا ہے تو بجائے قوت و جبروت کے خشونت
 اور کڑختگی کا احساس پیدا کر دیا ہے ریاس کیا ہیں اور ان کے اشعار کا کیا اثر ہوتا ہے؟
 اس کا اندازہ ان چند اشعار سے کیجئے۔

رفتار زندگی میں سکوں آئے کیا مجال

طوفان ٹھہر بھی جائے تو دریا بہا کرے

خودی کا نشہ چڑھا آپ میں رہا نہ گیا خدا ہے تھے دیکھا نہ مگر بنا نہ گیا

سمجھتے کیا تھے مگر سنتے تھے ترانہ درد

سمجھ میں آنے لگا جب تو پھر سنا گیا

اسی فریب نے مارا کہ کل ہے کتنی دور اس آج کل میں عبث دن گنوائے ہیں کیا کیا

پہاڑ کاٹنے والے زمیں سے ہار گئے اسی زمین میں دریا سھائے ہیں کیا کیا

بلند ہو تو کھلے تجھ پہ راز ہستی کا

بڑے بڑوں کے قدم ڈگر گائے ہیں کیا کیا

آندھیاں رکیں کیونکر زلزلے تمہیں کیوں کہ کارگاہِ ظلمت میں پاسبانی رب کیا ہے

بہار زندگی ناداں بہار جاوداں کیوں ہو

یہ دنیا ہے تو ہر کر دہ وہی آرام جاں کیوں ہو

میری بہار و خزاں جس کے اختیار میں ہے مزاج اس دل بے اختیار کا نہ ملا

امیدوار رہائی قفس بدوش چلے جہان اشارہ تو فنیق غائبانہ ملا

بزار ہا تھا اسی جانب ہے نزل مقصود دلیلِ راہ کا علم کیا ملا نہ ملا

امید و بیم نے مارا ہمیں دو راہ ہے پر

کہاں کے دیر و حرم گھر کا راستہ نہ ملا

اٹھے محفل سے سب بیگانہ شمع سحر ہو کر

اک طرف اجر تھی ہے ایک سمت بستی ہے

منزاجداں ہیں جو ہنگامہ زار فطرت کے

کبھی گمراہ ہو کر راہ پر آنا نہیں آتا

زمانے کی ہوا بدلی نگاہ آشنا بدلی

کارگاہ دنیا کی مستی بھی مہتی ہے

ہمیشہ منتظر انقلاب رہتے ہیں

برا ہو پائے سرکش کا کہ تھک جانا نہیں آتا

دھواں صاحب نظر آیا سواد منزل کا

نگاہ شوق سے آگے تھا کارواں دل کا

ہوا ہنوز نہ گردا بے کا نہ ساحل کا

نکل چلا تھا دبے پاؤں کارواں اپنا

مگر اب بارہا آخربک و دیش خزاں ہو کر

یہ جلنا کوئی جلنا ہے کہ رہ جانا دھواں ہو کر

لے دعا کر چکے اب ترک دعا کرتے ہیں

ازل سے اپنا سفینہ رواں ہے دھارے پر

جرس نے لٹردہ منزل سنا کے چولکایا

دباں رنگ دلو سے چھوٹے ہی پر نکالیں گے

ارے اد چلنے والے کاش جلنا ہی تھی آنا

موت مانگی تھی خدائی تو نہیں مانگی تھی

موج ہوا سے خاک اگر آستانہ ہو

دنیا لے گرد و باد کی نشوونما نہ ہو

آستیں آنسوؤں سے تر نہ ہوئی

ایسا رونا بھی کوئی رونا ہے

امیروں کی یہ خاموشی کسی دن رنگ لائے گی

قفس سے چھوٹ کر سر پر اٹھالیں صمے گلستاں کو

پلٹ کر اک سلام شوق کر لیتا ہوں منزل سے

پلٹتی ہے بہت یاد وطن جب دامن دل سے

یاس کی شاعری ہمارے اندر یہ احساس پیدا کرتی ہے کہ زندگی ایک جدلیاتی

حقیقت ہے اور تصادم اور پیکار اس کی نمو اور پالیڈگی کے لئے ضروری ہے

فراق کی شاعری کا عنوان بدلا ہوا ہے۔ زندگی کے نئے میلانات نے ہماری

نفسیات میں جو اہم پیمپدگیاں پیدا کی ہیں اور زندگی کی جو جدلیاتی لہریں ہمارے اندر

اکثر رہی ہیں ان کو بلیغ اور سنجیدہ اشاروں میں ہم تک پہنچا دینا فراق کی ایک بہت

عام خصوصیت ہے، جو معنوی نہیں۔ ہم کو فراق کی غزلوں میں ملتی ہیں وہ عموماً دوسرے

اردو شاعروں کے یہاں نہیں ملتیں، کبھی کبھی تو ان کے دو مصرعوں میں اتنی

تہہ در تہہ گہرائیاں ہوتی ہیں کہ معنی یاب سے معنی یاب طبیعت اندیشہ ناک ہوتے

لگتی ہے کہ تھکاہ کہیں ملے گی بھی یا نہیں۔

فراق کی شاعری ٹھیکات و کائنات کے ساتھ ایک شدید اور گہری یگانگت کا

احساس پایا جاتا ہے، ان کی غزلوں میں زندگی اور عشق دونوں ایک آہنگ ہو کر ظاہر

ہوتے ہیں اور ایک مٹرک اور قابل احترام حقیقت بن جاتے ہیں۔ فراق کے

یہاں ہجر اور محرمی اور تنہائی کا شدید احساس ملے گا۔ لیکن اس سے ہمارے

اندر تلخی نہیں پیدا ہوتی اور نہ ہم محبت اور زندگی سے بیزار ہوتے ہیں، ان کے

اشعار سے یہ احساس ہوتا ہے کہ زندگی اور قابل قدر چیز ہے اور اس کی ناکامی

بھی اس کی قدر کا ایک اہم اور لازمی جزو ہے۔

فراق بھی ہمارے اندر زندگی کی جدلیت کا تیز شعور پیدا کرتے ہیں

لیکن وہ یاس کی طرح زندگی کا صرت جبروتی رخ نہیں پیش کرتے، وہ حسن

اور قوت کو ایک مزاج بنا دیتے ہیں، اسی لئے ان کی شاعری میں ہم کو وہ نرمی

ملتی ہیں جو یاس کے یہاں نہیں ہیں اور جو قوت کے انتہائی احساس کا نتیجہ ہوتی ہیں، فراق کی شاعری میں ایک عنصر ہم کو ایسا ملتا ہے جو بیک وقت ذاتی اور غیر ذاتی ہوتا ہے اور ہم کو غم اور خوشی اور اس قسم کے دوسرے نجی احساسات کی سطح سے ابھٹا کر ہمارے فکر و نظر کو بلند و ہمہ گیر بنا دیتا ہے۔ اس خصوصیت کے اعتبار سے وہ اپنے ہم عصر شعراء سے بہت ممتاز نظر آتے ہیں وہ جب کسی لمحہ یا کسی موقع یا کسی حالت سے متاثر ہوتے ہیں تو وہ تاثر ایک آفاقی تاثر اور ایک کائناتی احساس بن جاتا ہے اس سے ان کی شاعری میں ایک مسکن اور ہمت بخش قوت آگئی ہے جو اس وقت کسی دوسرے غزل گو کے یہاں نہیں ملتی۔

فراق کے اسلوب میں بھی ایک ایسی پختہ گھلاوٹ ہے جو بالکل ان کی اپنی چیز ہے، اور جوان کے کسی معاصر کے کلام میں نہیں ہے، ان کے اشعار کی ایک سب سے زیادہ نمایاں خصوصیت ان کا آہنگ (RHYTHM) ہے جو شاعر کی خصوصیت شعری کا آئینہ ہے اور یہ آہنگ محض صوتی نہیں ہوتا بلکہ شعر کے معنی سے ہی پیدا ہوتا ہے اور پھر معنی ہی کا جزو بن کر اس کی بلاغت کو بڑھا دیتا ہے۔ فراق سے ہم کو صرف ایک بات کہنا ہے وہ یہ کہ غزل میں اتنے اشعار نہ کہا کریں جتنے کہ وہ اکثر کہہ جاتے ہیں۔ غزل یوں بھی طویل اچھی نہیں ہوتی۔ پھر ان کی شاعری جس عنوان اور جس نوعیت کی ہوتی ہے، اس کا اور بھی مطالبہ یہ ہے کہ وہ غزل میں شعروں کی تعداد اتنی نہ رکھا کریں۔ اب فراق کے کچھ اشعار نمونہ پیش کئے جا رہے ہیں۔

یہ نکتوں کی نرم آمدی بہ قضایہ است
یاد آ رہے ہیں عشق کے لٹوے تعلقا

حیات ہو کہ اجل سب سے کام لے غافل
کہ مختصر بھی ہے کار جہاں دراز بھی ہے

کچھ گراں ہو چلا ہے بار نشیاط
آج دکھتے ہیں حسن کے شانے
اسی دل کی قسمت میں تنہائیاں
کبھی جس نے اپنا پر ایا نہ جانا

اس سے زیادہ اور کیا اب کوئی نامراد ہو
آج نظر سے گر چلیں عشق کی کام رانیاں

ابھی نطرت سے ہونا ہے نمایاں شان انسانی

ابھی ہر چیز میں محسوس ہوتی ہے کمی اپنی

نفس سے چھٹ کے وطن کا سراغ بھی نہ ملا

وہ رنگ لالہ و گل تھا کہ بارغ بھی نہ ملا

ہجر میں پھلے پہر کا عالم
تاروں کو نیند آئی ہوئی سی

ہم سے کیا ہو سکا محبت میں
تم نے تو خیر بے وفائی کی

رفتہ رفتہ عشق مانوس جہاں ہونے لگا

خود کو تیرے ہجر میں تنہا سمجھ بیٹھے تھے ہم

رموزِ غمزدہ جفا تک خیال جانہ سکا
میں چپ رہا تو سہرا ماننے کی بات نہیں

فراق زیرِ چرخ کچھ چمک بھی دھواں بھی
کہ جیسے اٹھ رہی ہو وہ نگاہ سرگیں کہیں

نگاہ یار کچھ ایسی پھری ہجران نصیبوں سے

کہ اب تو جس کا جی چاہے وہی غم خوار ہو جائے

تیری زنگینی طبیعت سے عشق کی سادگی بھی یاد نہیں

تجھے دنیا کو سمجھنے کی ہوس ہے اے کاش

تجھے دنیا کو بدل دینے کا ارماں ہوتا

ترے جمال کی تہائیوں کا وہ بیان تھا میں سوچتا تھا کوئی میری غمگسار نہیں

شگ و آہن بے نیاز غم نہیں دیکھ ہر دیوار و در سے سر نہ مار

یہ کیا دنیا ہے اے دل شیخ کوئی برہمن کوئی

بتاتا ہی نہیں اہل محبت کا وطن کوئی

دیار عشق آیا کفر و ایماں کی حدیں چھوٹیں

ہیں سے اور پیدا کر خدا و اہرمن کوئی

اے راز جہاں بتانے والے اک اور جہاں راز بھی ہے

جولان گہہ حیات کہیں ختم ہی نہیں منزل نہ کر حدود سے دنیا بنی نہیں

شام غم کچھ اس نگاہ ناز کی باتیں کرو

بخوردی بڑھتی چلی ہے راز کی باتیں کرو

کچھ قفس کی تیلیوں سے چھن رہا ہے نور سا

کچھ فضا کچھ حسرت پر داز کی باتیں کرو

ہزار بار زمانہ ادھر سے گذرا ہے

نئی نئی سی ہے کچھ تیری رہ گذر پھر بھی

غرض کہ کاٹ دئے زندگی کے دن آدھ دست

وہ تیری یاد میں ہوں یا تجھے بھلانے میں

ان اشعار میں جو لطیف اور دور رس فرزانگی ہے وہ ہم کو شاد و نادر ہی کسی دور کے شاعر کے یہاں مل سکتی ہے عراق کے اگر شعرا پڑھتے وقت ایسا محسوس ہوتا ہے کہ ہمارے پاؤں زمین پر جمے ہوئے ہیں اور ہمارے ہاتھ ستاروں تک پہنچتے ہیں۔ یہ ہے ہماری موجودہ غزل گوئی کا اکتساب گنتی کے دو ایک شاعر اور بعض شعرا کے کچھ اشعار سے قطع نظر کر لیں تو ماننا پڑتا ہے کہ اردو غزل ابھی اسی خواب و خیال کی دنیا کا جائزہ لینے میں لگی ہوئی ہے جہاں پہلے اس کو ڈالا گیا تھا۔ اور یہ ظاہر ایسا معلوم ہوتا ہے کہ غزل کے آئندہ امکانات بالکل رکے ہوئے ہیں۔ لیکن نہ ایسا ہے اور نہ ہونا چاہئے۔ اگر نظم میں اس کی صلاحیت ہے کہ وہ زندگی کی نئی سمتوں سے آشنا اور اس کے نئے میلانات اور نئی قدروں سے ہم آہنگ ہو سکے تو کوئی وجہ نہیں کہ غزل بدلتی ہوئی دنیا کے بدلتے ہوئے معیاروں اور نئی قدروں کے ساتھ موازنہ نہ پیدا کر سکے، اگر اجتماعی اور آفاقی زندگی کی وسعت اور انسانیت کی ہمہ گیری نظم کے لئے کوئی اجنبی چیز نہیں ہے تو غزل کے لئے بھی نہ ہونا چاہئے غزل کا ہر شعر اپنی جگہ ایک چھوٹی سے چھوٹی نظم ہوتا اور سالمیاتی (ATOMIC) توانائی اپنے اندر رکھتا ہے جو بڑے کام کی چیز ہے اور جس سے بڑا کام لیا جاسکتا ہے۔

ہم نے ابھی غزل کے ان امکانات کی طرف توجہ نہیں کی ہے جن کی ایک جھلک اقبال ہم کو دکھا گئے ہیں، اقبال کی غزلیں بھی اسی قدر میلانانی (TENDENTIOUS) ہیں جس قدر کہ ان کی نظمیں اور ان میں بھی جیا آئنسٹائن کے متنوع پہلو اور کائنات کے مختلف زاویہ ہم کو اسی طرح نظر آتے ہیں جس

طرح کہ ان کی نظموں میں۔ انفرادی اور اجتماعی زندگی سے متعلق جو حکیمانہ اور
 مبصرانہ میلانات اقبال کی غزلوں میں ملتے ہیں وہ ہمارا دل بڑھانے اور ہم کو
 نئے اجتہادات پر آمادہ کرنے کے لئے کافی ہیں۔ میری مراد اقبال کے صرف
 ان اشعار سے ہے جن کو خدا اور مذہب اور نظام ملی سے تعلق نہیں ہے،
 اقبال کی غزلوں کو اگر ہم دھیان میں رکھیں اور یاس اور فراق کے کلام سے صحیح بصیرتیں
 حاصل کرتے رہیں تو ہمارے درمیان ایسے غزل گویوں کا پیدا ہونا ناممکن نہیں
 جو غزل کو زندگی کی نئی سمتوں اور نئی پیچیدگیوں سے مالوس کر کے نئے راستے
 پر لگا دیں اور اس کو موجودہ جمود اور نیستی سے بچالیں غزل کو اگر زندہ رہنا
 ہے تو یقیناً اجتہاد سے کام لینا پڑے گا اور روز بروز بدلتی اور پیچیدہ سے پیچیدہ
 تر ہوتی ہوئی دنیا کی باہم متضاد ضرورتوں پر محیط ہو کر ان میں ہم آہنگی
 پیدا کرنا ہوگا۔

ادب

اور

ترقی

شاعر کی نوا ہو کہ منحنی کا نفس ہو

جس سے چین افسردہ ہو نباد سحر کیا (اقبال)

کوئی نو دس سال کا عرصہ ہوا طبیعیات کے ایک مشہور ماہر نے مادی دنیا کے متعلق ہمارے خیالات اور رجحانات میں جو تبدیلیاں ہوئی ہیں ان کو مجملاتیوں بیان کیا تھا جن چیزوں کو پہلے ہم اشیاء سمجھتے تھے ان کو واقعات کا سلسلہ سمجھتے ہیں۔ ہم میں سے اکثر کی سمجھ میں شاید نہ آئے کہ کون سی نئی بات کہی گئی ہے، بات یہ ہے کہ وہ سائنسدان تھا اور اس کا دائرہ سخن کیمیا اور طبیعیات کی دنیا تک محدود تھا، ماہرین سائنس میں ایک عجیب خبط یہ ہوتا ہے کہ وہ یا تو ہر بات کو اصطلاح بنا دیتے ہیں اور ایسی غلیبی زبان میں باتیں کرتے ہیں کہ ان کی مخصوص جماعت تو ان کا مطلب بخوبی سمجھ لیتی ہے، باقی سنسنے والے ان کا منہ تکتے رہ جاتے ہیں یا اگر کوئی ایسی بات کہتے بھی ہیں جو سب کی سمجھ میں آجائے تو اس کی زبان سوکھی لکڑی سے بھی زیادہ خشک اور بے رنگ ہوتی ہے اور کتنی ہی نئی بات کیوں نہ ہو، ہم کو اس میں کوئی نیا پن نہیں محسوس ہوتا حقیقت یہ ہے کہ کہنے والے نے اپنی زبان میں بڑی اہم بات کہی ہے اور بڑی سادگی اور سہولت کے ساتھ ہمارے جدید ذہنی میلانات کو واضح کرنے کی کوشش کی ہے۔ اس کو یوں سمجھئے کہ جن چیزوں کو ہم ساکن

تصور کرتے تھے تحقیق کے بعد معلوم ہوا کہ وہ دراصل متحرک ہیں اور ہر لحظہ
 کچھ سے کچھ ہوتی رہتی ہیں آج ٹھوس سے ٹھوس مادی چیزیں بھی حرکت کا پتہ ملنے لگا
 ہے، آج لغت کے الفاظ سب سے زیادہ بے معنی اور بیکار نظر آتے ہیں جو وہاں
 ”ساکن“ (STATIC) اور مطلق (ABSOLUTE) ہیں۔ اس لئے کہ
 زندگی یا زندگی کے کسی رخ پر صحیح معنوں میں ان الفاظ کا اطلاق نہیں ہو سکتا،
 زندگی تو نام ہے اک دائمی حرکت کا۔ حرکت کے سوا نہ کوئی چیز قائم ہے نہ دائمی،
 ہر چیز حادث اور عارضی ہے یہاں تک کہ جس حقیقت کو حقیقت اولیٰ کہتے
 ہیں، جو کائنات کی روح رواں ہے اور جس کو ہم زبردستی مطلق اور قائم و دائم
 مانتے آئے ہیں وہ بھی یکسر حرکت و تغیر ہے۔ آخر کیا وجہ ہے کہ ظہور آدم سے اس
 وقت تک حقیقت کی تلاش ہوتی رہی ہے مگر حقیقت کسی کو نہیں ملی، اس کی
 وجہ یہی ہے کہ حقیقت ساکن نہیں متحرک ہے قبل اس کے کہ کوئی اس کو پائے
 وہ اپنا روپ بدل دیتی ہے اگر ہم حرکت و حدوث ہی کو حقیقت اولیٰ کہیں تو
 زیادہ صحیح ہوگا

آپ شاید مجھے یہ جاننے کے لئے بے چین ہوں کہ یہ کوئی نیا میلان نہیں
 ہے۔ دنیا کے ادبیات اس سے بھرے پڑے ہیں اور فارسی اور اردو شاعری کا یہ خاص
 موضوع رہا ہے فلک کی گردشیں اور زمانے کے انقلابات ہمارے لئے نئی چیزیں ہیں۔
 ہر گھڑی منقلب زمانہ ہے یہی دنیا کا کارخانہ ہے

بڑی پرالذبات ہے۔ یہ سچ ہے، اس سے پہلے بھی حرکت و تغیر کا احساس ہم کو ہوتا رہا
 ہے۔ لیکن اب تک اس کو عالم صورت سے منسوب کیا جاتا رہا ہے اور ہم اس کو

مایا سمجھنے کی کوشش کرتے رہے ہیں۔ عالم معنی یا عالم حقیقت کو ہم نے
 ہمیشہ قائم و دائم مانا، انسان کی اصل فطرت تو غیر نڈیر اور جدت پسند ہے
 لیکن اس نے خود اپنی ایک نئی فطرت بنائی جو ثبات و دوام کی آرزو مند ہے
 اس طرح انسان کی زندگی ایک تصادم ہو کر رہ گئی ہے۔ وہ قانون قدرت
 سے انحراف کرنا چاہتا ہے اور جب اپنے کو مجبور اور بے بس پاتا ہے تو اپنے
 دل سے صوت اور معنی، مادہ اور روح، التباس اور حقیقت، وحدت اور
 کثرت کے قصے گھڑتا ہے ایک کو حادث اور دوسرے کو قدیم اور غیر فانی قرار
 دے کر اپنے کو جھوٹی تسکین دیتا ہے۔

ہاں تو ہمارے ادیبوں اور شاعروں کو اس حقیقت کا احساس تو برابر
 ہوتا رہا ہے کہ دنیا بدلتی رہتی ہے اور کسی چیز کو ایک حالت پر قرار نہیں لیکن ہم اس
 سے گریز بھی کرتے رہتے ہیں۔ اس محیط اور عالم گیر حقیقت کا ذکر ہم جس مائی لب
 دلچے اور جس سوگوارانہ انداز میں کرتے ہیں وہ ہمیں مایوسی اور افسردگی پیدا
 کر کے ہم سے زندگی کا جو صلہ چھین لیتا ہے۔ غالب جیسا زندگی کی ماہیت اور اس
 کے نکات کو سمجھنے والا شاعر کہتا ہے۔

گردشِ رنگِ طرب سے ڈلے غمِ محرومی جاوید نہیں

اسی تصویر کو دوسرے رنگ میں پھریوں پیش کرتا ہے۔

مستقل مرکزِ غم پر بھی نہیں تھے ورقہ ہم کو اندازہ آئینِ وفا ہو جاتا

یہ ان روایتی خیالات کی آواز ہے جو غیر شعوری طور پر پشتِ پشت سے

انسان کے رگ و ریشے میں جاری و ساری چلے آ رہے ہیں لیکن غالب پھر بھی منکر

شاعر تھا۔ اور اس حقیقت کا اس کو احساس تھا کہ یہی "گردش رنگ" اصل زندگی ہے اور دنیا میں جس قدر سرگرمی اور جوش و خروش ہے وہ صرف اس لئے ہے کہ ہم جانتے ہیں کسی صورت اور کسی رنگ کو اپنی جگہ قرار نہیں۔

ہوس کو ہے نشاطِ کار کیا کیا نہ ہو مرنا تو جینے کا فر کیا

وہ یہ بھی جانتا ہے کہ انسان کی سب سے بڑی بد نصیبی یہ ہے کہ اس کی زندگی ایک نقطے پر ٹھہر کر رہ جائے اور اسکے حال اور مستقبل میں کوئی فرق نہ ہو کہتا ہے :-

زاں نمی ترسم کہ گردد قعر دوزخ جلے من

وائے گر با تدہیں امروز من فردائے من

مگر غالب غالب تھا اور اپنے زمانے اور اسکے روایات و تعصبات سے

برسرِ پیکار رہتا تھا، دوسرے شاعروں کو یہ بات نہیں نصیب ہوئی

اکھوں نے جب ہم کو اس گردش رنگ کا احساس دلایا تو ہمارے اندر نکال

افسردگی پیدا ہوئی یا زیادہ سے زیادہ عبرت۔ مثال کے طور پر آتش کا یہ شعر

لے لیجئے سے

زمین چن گل کھلاتی ہے کیا کیا

بدلتا ہے رنگ آسماں کیسے کیسے

یہ شعر ایک ایسے شاعر کا ہے جو صوفی بھی ہے اور فقر و غنا میں بھی

مشہرت رکھتا ہے صوفی یاس و حسرت یا حزن و ملال کو رنگ و عمار کی بات سمجھتا

ہے۔ وہ ہر و شکر تسلیم و رضا کی تلقین کرتا ہے لیکن یہ سب خود فریبی ہے۔

نام بدل دینے سے اصلیت نہیں بدلتی۔ آتش نے بڑے ضبط سے کام لیا ہے اور اپنی اصلی حالت کو چھپانے کی کوشش کی ہے پھر بھی اپنے شعر میں وہ کوئی انبساطی کیفیت پیدا نہیں کر سکے۔ ان کے شعر سے ہمارے اندر ہی مخلوط اور مضحل کر دینے والی کیفیت پیدا ہوتی ہے جس کو عبرت کہتے ہیں۔

خیر! یہ لوگ اگلے وقتوں کے تھے اور پرانے زمانے کے خیالات کا اظہار کرتے تھے ان کو کیا کہا جائے۔ حیرت تو اس بات پر ہے کہ آج بھی جب کہ بیسویں صدی اتنے دہ سائے AMTURIAS ختم کر چکی ہے اور اتنے مرحلوں سے گزر کر موجودہ عالم گیر خطرے تک پہنچ چکی ہے، اس حرکت و حدوث کے متعلق جو عین عمل حیات ہے اگر ہمارے کالوں میں کوئی آواز آتی ہے تو اس کا آہنگ عموماً وہی ہوتا ہے اور اسی قدر افسردہ کن۔

یاس عظیم آبادی ان شاعروں میں سے ہیں جن کی غزلیں بہت کافی حد تک جدید ادبی ذہنیت کا مرقع ہیں۔ اگر ان کی چنگیزیت سے قطع نظر کر لی جائے جو اب غلیظ حد تک بڑھ گئی ہے تو ان کی شاعری زندگی کے نئے دلوں سے معمور ملے گی۔ مگر وہ بھی اس یاس انگیزی کو بھول نہیں سکے ہیں۔
دو شعر اس وقت یاد آگئے ہیں۔

ہر شام ہونی صبح کو اک خواب فراموش

دنیا یہی دنیا ہے تو کیا یاد رہے گی

کیساں کبھی کسی کی نہ گزری زمانے میں

یادش بخیر بیٹھے تھے کل آشیانے میں

اقبال جیسا حرکت و عمل کا مبلغ بھی جب ہم سے کہتا ہے۔
سکون محال ہے قدرت کے کارخانے میں

ثبات ایک تغیر کو ہے زمانے میں

تو باوجود اس کے کہ شاعر کے تصور اور اسلوب دونوں جدید میلان
کا پتہ دیتے ہیں۔ ہم کو شعر کے اندر سپردگی اور بیچارگی کے دبے ہوئے احساس کا
پتہ ملتا ہے لیکن اقبال چونکہ ایک مستقل پیغام ہر وقت پیش نظر رکھتے تھے اور زندگی
عمل اور ارتقا کی بشارت دیتے تھے اس لئے ان کے ہاں اس بات کی کھپت
نہیں تھی۔ جو شاعر شہر سے ستارہ اور آفتاب کی جستجو کرتا ہے اور جو موج
چاند اور مشتری کو اپنا ہم عناں سمجھے وہ حرکت اور تغیر کا تپاک کے ساتھ
استقبال کرے گا، ادب ہو یا زندگی کا کوئی شعبہ اس کا کام زندگی کی
اپج کو بڑھانا ہے نہ کہ اس کو مضمحل کرنا۔

جس جدید ذہنی میلان کامیابی نے ذکر کیا وہ یہ ہے۔

حرکت اور تغیر ہی سب کچھ ہیں۔ زندگی ایک نامیاتی حقیقت ہے جو بڑھتی
رہتی ہے اور بہتر سے بہتر ہوتی رہتی ہے۔ ہم کو اس حقیقت کو نہ صرف محسوس
اور تسلیم کر لینا چاہیے۔ بلکہ اس سے خوش ہونا چاہیے اور نئے مستقبل کو لبیک کہنا
چاہیے اس لئے کہ وہ ماضی اور حال دونوں سے زیادہ خوبصورت اور شاندار ہوگا
اسی کا نام ہرگیل اور مارکس نے "جدلیات" DIALECTICS رکھا ہے۔

اور اسی کو برگساں نے تخلیقی ارتقا CREATIVE EVOLUTION کہا ہے۔

زندگی نہ صرف ماضی اور ارتقا ہے بلکہ دوران ارتقا میں نئی صورتیں

پیدا کرتی رہتی ہے۔

زندگی ایک صورت کی تردید اس لئے کرتی ہے کہ اس سے اعلیٰ

اور افضل صورت پیدا کر سکے۔

اس حقیقت کو تسلیم کرنے کے بعد آئیے اب اس روشنی میں ایک سرسری

نظر انسان اور اس کی بسائی ہوئی دنیا پر ڈالیں۔ تاریخ و تمدن کا غود سے مطالعہ

کیجئے اور مہٹ دھرنی کو راہ نہ دیجئے تو اپنے بہت سے بتوں کو توڑنا پڑے گا میرا دعویٰ

ہے کہ اگر ہم دنیائے انسانیت کی تاریخ کو نظر میں رکھیں تو نہ ہم قدامت پسند اور نہ آ

پرست رہ سکتے ہیں اور نہ دائمی بغاوت کے علم بردار اور دائمی بغاوت کا شور بھی

معکوس قسم کی روایت پرستی ہے۔ ہم بہر حال لکیر کے فقیر بنے رہنا چاہتے ہیں

اب چاہے وہ کوئی لکیر ہو۔ مگر ہماری یہ خواہش نہ معقول ہے اور نہ پوری ہو سکتی ہے

اگر ایسا ممکن ہوتا تو انسان کی زندگی اتنے روپ نہ بدل چکی ہوتی۔ سوچئے تو

زمانہ قبل تاریخ سے لے کر اس وقت تک زندگی کے کتنے دور ہوئے ہیں۔

اور بہمیت اور بربریت سے لیکر علم و حکمت کے موجودہ دور تک اس نے

کئی منزلیں طے کی ہیں۔ جو انسانی معاشرت قبیلوں کی سرداری سے شروع

ہوئی تھی وہ آج مزدوروں کی آمریت **DICTATOR**

SHIP OF THE PROLETARIAT کی سرحد

تک پہنچ چکی ہے اور درمیان میں ان کو کتنے مقامات سے گزرنا پڑا ہے

اور جوں جوں زندگی بہمیت بدلتی رہی ہے اس کے تمام شعبے بھی اسی

اعتبار اور نسبت سے بدلتے رہے ہیں زندگی کی صحت اور ترقی کے لئے یہ

ضروری ہے اس وقت ہم کو بحث کا دائرہ ایک مخصوص شعبے تک محدود رکھنا ہے جو ادب کہلاتا ہے۔

ہم اب تک بڑے دھوکے میں مبتلا رہے ہیں اور ادب کو لوگ اور دنیا کی قسم کی چیز سمجھتے رہے ہیں۔ جو بیشتر غیبی توفیق پر موقوف ہوتی ہے، صدیوں سے یہ خیال ہمارے دل میں جڑ پکڑے ہوئے ہے کہ شاعروں اور حسن کاروں کے اندر ایک ماورائی بصیرت کام کرتی ہے جو خدا کا ایک خاص عطیہ ہوتی ہے اور جس سے عوام الناس محروم رہتے ہیں۔ عوام اس بصیرت سے محروم ضرور رہے ہیں مگر اس لئے نہیں کہ کسی خود سر مشیت اعنی نے ان کو محروم کر دیا ہے اس لئے کہ خواص نے اپنا رعب و اقتدار قائم رکھنے کے لئے عوام کو کبھی موقع نہیں دیا، وہ کسی حیثیت سے بھی عوام کی سطح پر آسکیں خواص عوام کے حقوق ہمیشہ مارے رہے اور عوام کو اس دھوکے میں مبتلا رکھا گیا کہ زندگی کی سعادتیں خدا کی دین ہوتی ہیں اور اپنی ذات سے حاصل نہیں کی جاسکتیں۔

بہر حال ادیب کسی عالم بالا کی مخلوق نہیں ہوتا اور نہ اس کی دنیا خلق اللہ کی دنیا سے بے تعلق اور بے نیاز رہ سکتی ہے، ادیب ایک مخصوص دور، ایک مخصوص ہیئت اجتماعی اور ایک مخصوص نظام خیالات کی مخلوق ہوتا ہے۔ بالکل اسی طرح جس طرح کسان یا مزدور اور ادب، کبھی خارجی اسباب و حالات سے اسی طرح اثر قبول کرتا ہے جس طرح ہمارے اور حرکات و سکنات، اگر شاعر کی زبان کو

الہامی زبان مان بھی لیا جائے تو پھر الہامی زبان دراصل زبانہ اور ماحول
 کی زبان ہوتی ہے۔ اس سے انکار نہیں کہ شاعر یا ادیب جو کچھ کہتا ہے
 ایک اندرونی تحریک یا اپج سے کہتا ہے۔ جس کو ہم خدا داد اور انفرادی
 چیز سمجھتے ہیں۔ لیکن یہ اپج دراصل ان اثرات و میلانات کا غیر شعوری نتیجہ
 ہوتی ہے جن کو مجموعی طور پر نظام تمدن یا سماج کہتے ہیں۔ اگر ایسا نہ ہوتا تو
 مختلف ملکوں اور مختلف زمانوں میں اتنے مختلف ادبیات نہ پیدا ہوتے
 اور آج تاریخ ادب ایک بے معنی اصطلاح ہوتی۔ آخر کیا وجہ ہے کہ قرآن
 ہندوستان میں اور وید عرب میں نازل نہیں ہوا؟ یا اس وقت کسی ملک میں
 رامائن، مہا بھارت، شامنامہ، الیڈ کے قسم کی چیزیں کیوں نہیں لکھی
 گئیں۔

حقیقت یہ ہے کہ یہ سب تاریخی ملزومات ہیں جن سے انحراف
 نہیں کیا جاسکتا۔ زندگی کے ساتھ ساتھ ادب بھی بدلتا رہتا ہے۔ اور
 دور بدور درجہ بدجہ ترقی کرتا رہا ہے یہ دلیل اس بات کی ہے کہ ادب
 کو زندگی سے علیحدہ نہیں کیا جاسکتا۔ جیسی زندگی ہوگی ویسا ہی ادب
 ہوگا اور اگر ایسا نہیں تو ادب اپنے منصب کو بھولا ہوا ہے اور زندہ
 رہنے کے قابل نہیں ہے اس لئے کہ وہ غیر تاریخی ہے۔

ادب انسان کے بہترین خیالات و جذبات کے اظہار کا نام ہے
 اور انسان کے خیالات و جذبات خلا میں پیدا نہیں ہوتے۔ یہ پرانی مثل
 سنتے سنتے آپ کے کان پک گئے ہوں گے کہ "انسان ویسا ہی ہوتا

ہے جیسے کہ اس کے خیالات ہوتے ہیں AMAN IS AS
HE THINKETH اس مثل میں حقیقت کو سر کے بل کھڑا
کیا گیا ہے، آئیے ہم اس کو اس کی ٹانگوں پر کھڑا کر دیں اور اس کو انسانی حقیقت
بنادیں۔ انسان کے خیالات ویسے ہی ہوتے ہیں جیسا کہ وہ خود ہوتا ہے۔

AMAN THINKETH AS HE IS انسان کچھ ہوتا پہلے
ہے سو چتا بعد کو ہے۔ مارکس نے ہونے BEING کو سوچنے
THINKING پر اور عمل PRRACTCE کو نظریہ THEORY

پر جو اس قدر فوقیت دی ہے تو اس کا اصل سبب یہی ہے کہ اس نے
زندگی کا اصل راز سمجھ لیا تھا۔ اس کے یہ معنی ہیں کہ ہم سوچنے کو بے حقیقت
سمجھیں اور اپنی حیات فکریہ کو التباس سمجھ کر رد کر دیں۔ لیکن ہر چیز کو اس
کی مناسب جگہ پر رکھنا پائیے، کیا ہم اس سے انکار کر سکتے ہیں۔ کہ جیسی ہم
زندگی بسر کرتے ہیں ویسے ہی ہمارے خیالات و جذبات ہوتے ہیں؟ پھر
جس طرح ایک ایک فرد کے خیالات آئینہ ہوتے ہیں اس کے اقتصادی
اور معاشرتی حالات کا اور یہی خیالات ادب کے ترکیبی عناصر ہوتے ہیں۔
اگر انسانی تہذیب کے شروع سے اب تک صرف تین باب
قائم کئے جائیں تو وہ یہ ہوں گے۔

(۱) پروہت کال یعنی وہ دور جس میں پروہتوں اور کاہنوں
کی جماعت برسر اقتدار تھی اور سماج پر حکومت کرتے رہے اس دور میں ادب
منتر جنتری کی قسم کی چیز سمجھا گیا۔

۱۲) سامنت کال۔ یعنی وہ دور جس میں معاشرت کی میزان بڑے بڑے سامنتوں اور جاگیرداروں کے ہاتھ میں رہی اور عوام کی زندگی انہیں کے اشارے پر چلتی رہی۔ اس دور میں ادب نے جو زندگی کی نخیل پیش کی وہ براہ راست یا بالواسطہ انھیں خدا کے عزیز بندوں سے ماخوذ تھی اور انہیں کے مفاد کو پیش نظر رکھتی تھی۔

۱۳) وہاں کال۔ یہ ساہوکاروں کا دور ہے اسی دور سے ہم بھی گذر رہے ہیں، اس دور میں تہذیب و معاشرت کی باگ ڈور بڑے بڑے سرمایہ داروں کے قبضے میں ہے اور وہی اس وقت معیار زندگی کے خداوند بنے ہوئے ہیں۔ زندگی کے جس شعبے میں دیکھے عرصہ سے انھیں کا سکھ چل رہا ہے۔ ادب ہو یا اخلاقیات، اقتصادیات ہو یا سیاسیات ہر چیز پر انہیں خداوندانِ نعمت کی ہر تہمت ہے۔

غرض کہ جس دور میں دیکھے تمدن کا سررشتہ ایک منتخب اور برگزیدہ گروہ کے ہاتھوں میں رہا جو ہدایت اور رہبری کے پردے میں عوام الناس پر حکومت کرتا رہا مگر اسی کے ساتھ ہم کو یہ بھی ماننا پڑتا ہے کہ اس منتخب گروہ کا دائرہ برابر وسیع ہوتا گیا ہے اور اس میں تعداد کاروز بروز اضافہ ہوتا گیا ہے۔ ہماری تہذیب اقلیت کی تہذیب ضرور ہے لیکن اقلیت اکثریت کی طرف قدم بڑھاتی رہی ہے یہاں تک کہ آج جمہوریت اور اشتراکیت کی سرحد تک پہنچ گئی ہے۔

ادب چونکہ معاشرتی حالات و میلانات کا آئینہ ہوتا ہے اس لئے

وہ بھی اسی تعداد میں فراغت نشیں اور ذی اقتدار جماعت کی نمائندگی کرتا رہا ہے جس کو "اشراف" کہتے ہیں۔ صحیح معنوں میں ادب کو جمہور کی زندگی سے اب تک کسی ملک اور کسی زمانے میں سروکار نہیں رہا۔ ادب اور فلسفے کی اب تک جن خیالات اور افکار سے تشکیل ہوئی ہے وہ امر اور شرفا کی زندگی سے لئے گئے ہیں۔

اب اس ضمن میں آئیے ایک نظر اردو ادب پر ڈالیں اور دیکھیں کہ اب تک وہ کیا کر رہا ہے اور کیوں اور اب اس کو کیا ہونا چاہیے۔ اردو زبان جس اہم تاریخی ضرورت سے وجود میں آئی اس سے ہم ناواقف نہیں ہیں۔ کون نہیں جانتا کہ اردو کی بنیاد لشکر اور بازار میں پڑی ہے، یہ زبان اس لئے پیدا ہوئی تھی کہ حکومت اور رعیت، اعلیٰ اور ادنیٰ، ہندو اور مسلمان غرضکہ مختلف طبقوں اور مختلف فرقوں میں اس کے ذریعے ربط و اتحاد پیدا ہو سکے یعنی اس کی پیدائش ایک جمہوری ضرورت سے ہوئی لیکن بہت جلد اپنے اصلی مقصد سے بہت دور جا پڑی۔

اردو شاعری نے فقرا اور مشائخ کے ہاتھوں پرورش پائی اور بالغ ہو کر بادشاہوں اور امیروں کی منظور نظر بنی۔ خانقاہوں میں انس کا بچپن گزرا اور محلوں میں جوانی، خلق اللہ سے اس کو کیا واسطہ تھا؟ اردو شاعری میں ایک طرف عشق و محبت اور دوسری طرف ترک دنیا کی جو اس قدر تھریک و ترغیب ہے تو اس کا سبب یہی ہے کہ اس نے بادشاہوں اور درویشوں کی صحبت میں اپنی عمر گزار سی ہے ورنہ عوام کی روزانہ

..... عملی زندگی میں نہ عشق و محبت کو اتنا دخل ہے، نہ
زہد و اتقا کو۔

یوں تو کسی ملک میں بھی ادب تک ادب عام فہم نہیں رہا
ہے، ادیبوں کی گفتگو آج تک خواص کو چھوڑ کر عوام سے نہیں رہی
مگر اردو ادب جس کا زیادہ تر حصہ شاعری اور وہ بھی غزلیات پر مشتمل
ہے خصوصیت کے ساتھ خدا کی خدائی سے کوسوں دور ایک چیدہ
اور برگزیدہ جماعت کی چیز بنا رہا۔ اور ستم نظریفی یہ ہے کہ ادب کے عام
فہم ہونے پر جتنا اردو زبان میں زور دیا جا رہا ہے شاید ہی کسی.....
دوسری زبان میں دیا جاتا ہو۔ یہ دراصل ایک مجرم ضمیر کی آواز ہے۔ ورنہ
جس ملک میں ناخواندوں کی تعداد اس قدر عبرتناک ہو اس میں ادب کے
عام فہم ہونے کا سوال ہی کیا؟ اور پھر اردو ادب کا عام فہم ہونا جس کو عوام
کی زندگی سے اب تک کوئی دلچسپی نہیں رہی۔

میں نے اس وقت تک جو کچھ کہا ہے اس سے مراد اردو ادب
کی توہین یا تردید نہیں تھی۔ میں خود اردو ہی میں قلم گھستار ہوں اور
ہزاروں صفحے نامہ اعمال کی طرح سیاہ کر چکا ہوں۔ میں اگر اردو ادب
کے خلاف کچھ کہنا بھی چاہتا تو مجھے زیب نہ دیتا۔ لیکن میرا مقصد یہ نہیں ہے
میں تو صرف یہ چاہتا ہوں کہ حقیقت حال روشن ہو جائے اور ہم اندھیرے
میں کوئی حکم نہ لگائیں۔

اس وقت دنیا کے ہر ملک میں ایک جماعت ایسی ہے جو ادب

اور دوسرے دماغی کتابات کی بے حرمتی پر کمر باندھے ہوئے ہے۔ اس
 کے خیال میں ادب صرف کاہلی اور واقعات سے گرنیز کا سبق دیتا ہے۔
 اب ہم کو اول تو ادب کی چنداں ضرورت نہیں اور اگر ضرورت ہے تو
 ایسے ادب کی جو زندگی کی دوا دوش میں ہمارے کام آسکے ہم کو ایسے
 ادب کی ضرورت ہے جو زندگی کی سچی نمائندگی کر سکے اور زندگی کی نمائندگی
 سے اس جماعت کی مراد یہ ہے کہ ادب ہماری مادی اور عملی زندگی کے
 ہر رخ کو اپنا موضوع بنائے اور اس میں کوئی تخلیقی رنگ نہ بھرے یہ جماعت
 جس کو لیاریوں **LEFTISTS** کی جماعت کہتے ہیں، زندگی میں انقلاب
 نہیں چاہتی بلکہ انتشار چاہتی ہے، اس کے سامنے نہ زندگی کی کوئی تحسین
 ہے نہ کوئی دستور العمل جس کو وہ اعتماد اور وضاحت کے ساتھ پیش کر سکے
 یہ جماعت صرف تخریب چاہتی ہے، تعمیر کا کوئی تصور اس کے ذہن میں نہیں ہے
 ورنہ اسلاف کے کارناموں کی قدر و قیمت سے اس طرح بے دریغ انکار
 نہ کرتی۔ ماضی کی اہمیت سے انکار اس بات کی کھلی ہوئی دلیل ہے کہ
 تاریخ کا مطالعہ نہیں کیا گیا ہے۔ ماضی کی کوتاہیوں میں اس طرح کھو کر
 رہ جانا کہ زندگی کی تعمیر و توسیع میں اس نے جس قدر حصہ لیا ہے،
 اس سے بھی انکار کر دیا جائے، تنگ نظری اور کم ظرفی کی علامت ہے۔
 انتہا پسند لوگ عموماً تنگ نظر و کم ظرف ہوتے ہیں۔ ہیجان
 اور انتشار کے زمانے میں ایسے لوگوں کی تعداد بڑھ جاتی ہے۔ موجودہ
 دور اس دعوے کی دلیل ہے۔

ہندوستان میں کبھی ایسوں کی تعداد کافی ہے جو ادبیاتِ ماضی کو خرافات بتاتے ہیں اور نئے ادب سے ایسے مطالبات کر رہے ہیں جن کو وہ خود واضح طور پر نہیں سمجھ سکتے کہ وہ کیا ہیں۔ اردو ادب اور بالخصوص اردو شاعری پر نئی نسل کا یہ اعتراض ہے کہ اس میں کوئی زندگی نہیں ہوتی۔ اس کے جواب میں تو صرف یہ دہرانا ہے کہ اب لوگوں کی زندگی کا آئینہ ہوتا ہے۔ جب لوگوں میں زندگی نہیں تو ادب میں کہاں سے آئے گی؟۔

یہ اعتراض عامیانہ حد تک عام ہو گیا ہے کہ اردو شاعری میں سوائے گل و بلبل اور شمع و پروانہ کے دھرا ہی کیا ہے میں اسے صحیح معنوں میں نہیں سمجھ سکا کہ اصل اعتراض کیا ہے۔ گل و بلبل اور شمع و پروانہ کے الفاظ سے بغاوت منظور ہے، ان کے مفہوم سے؟ جو لوگ صرف الفاظ پر اعتراض کرتے ہیں انھوں نے ان کی اصل اہمیت پر کبھی غور نہیں کیا ہے۔ گل و بلبل "شمع و پروانہ" "سرو و قمری" اور اسی قسم کے الفاظ جن کی اردو شاعری میں اس قدر کثرت نظر آتی ہے، اب محض لغت کے الفاظ نہیں رہے جن کے معنی محدود ہوں یہ تو اب ایسے رموز و نکات ہو گئے ہیں جو جبر و مقابلے کی علامت کی طرح انیک ہمہ گیر اور محدود وسعت اپنے اندر رکھتے ہیں اور جن کو آجکل مشہور نقاد ادب ٹی ایس ایٹ **OBJECTIVE CORRELATIVES**

کہتا ہے اگر ایسا نہ ہوتا تو اردو اور فارسی غزل کے اشعار اس کثرت کے ساتھ ضرب المثل نہ ہوتے اور ایک سے زائد حالات پر صادق نہ آتے، جب

ایک لفظ کو علامت بنا دیا جاتا ہے تو اس میں لا محدود تنوع پیدا ہو جاتا ہے اور کوئی شخص باقی نہیں رہتا گل و بلبل سے اردو اور فارسی شاعری میں شاید ہی کبھی واقعی "گل و بلبل" مراد لئے گئے ہوں۔ یہ الفاظ اتنے بے مایہ نہیں ہیں جتنا کہ ان کو سمجھ لیا گیا ہے۔

لیکن اکثر لوگ "گل و بلبل" اور اسی قسم کے دوسرے روایات شاعری پر جب اعتراض کرتے ہیں تو ان کا اصل مقصد یہ ہوتا ہے کہ اردو شاعری میں حسن و عشق کی داستان کے سوا کچھ نہیں ملتا۔ یہ شکایت ایک حد تک بجا ہے، اردو شاعری میں حسن و عشق کی لے اس قدر بڑھ رہی ہے کہ اب ہمارا جی چاہتا ہے کہ اس طرف سے آنکھ بند کر لیں۔ لیکن یہ بھی وقت کا تقاضہ ہے۔ ہمارے شاعروں اور ادیبوں کے سامنے زندگی کی اور حقیقتیں نہیں تھیں، وہ ایک خیالی فردوس بنائے ہوئے تھے اور سمجھتے تھے کہ اس خیالی فردوس میں ایک فوقیت کے احساس کے ساتھ وہ زندگی کی تمام سنگین حقیقتوں سے اپنے کو دور اور محفوظ رکھ سکتے ہیں۔ مگر اردو شاعری پر صرف افراط کا الزام لگایا جاسکتا ہے۔ در نہ ہر زبان کی شاعری کا عام موضوع حسن و عشق ہی رہا ہے۔ اگر اردو زبان غزل کو اپنا طرہ امتیاز سمجھتی ہے تو دوسری زبانیں بھی LYRICS کو اپنا سرمایہ افتخار سمجھتی ہیں اور LYRICS میں بھی حسن و عشق کا عنصر اتنا ہی غالب ہے جتنا کہ اردو

غزل میں۔

حسن و عشق کا ذکر کوئی جرم نہیں ہے۔ جب تک انسان سے اس

کی انفرادیت ایک دم سلب نہ ہو جائے جس کی کسی بعید سے بعید مستقبل میں
 بھی امید نہیں کی جاسکتی اس وقت تک عشق کے جذبات ہماری زندگی
 کے لازمی عنصر بنے رہیں گے اور ہم کو اس ادب کی بھی ضرورت ہوگی
 جس کا موضوع عشق کے جذبات ہماری زندگی کے لازمی عنصر بنے رہیں
 گے اور ہم کو اس ادب کی بھی ضرورت ہوگی جس کا موضوع عشق ہو، البتہ
 اس موضوع کو وہ غیر ضروری اور غیر متناسب اہمیت نہیں دیکھائے گی
 جو اب تک دی جاتی رہی ہے، اب بھوک اور پیاس اور دوسری انسانی
 حقیقتوں کو ادب اور شاعری میں وہی جگہ دی جائے گی جو حسن و عشق
 کو دیکھتی رہی ہے۔ اب ادب میں ہل سنیا اور ستھوڑے کا ذکر بھی اسی
 طرح کیا جائے گا جس طرح کہ ابھی تک "تیرنگاہ" اور "خنجر ناز" کا ذکر ہوتا رہا
 ہے۔ اس لئے کہ اب ہم پر یہ حقیقت روشن ہو چکی ہے کہ زندگی میں
 روٹی بھی اسی قدر ضروری اور پیاری چیز ہے جس قدر کہ ہمارا معشوق
 اب اس بات کو کافی واضح کیا جا چکا ہے کہ ادب میں عصری میلانات
 کا ہونا لازمی ہے۔

جس روحِ عصر LEITGEIST پر آج کل اس قدر زور
 دیا جا رہا ہے اس سے کسی زمانے میں بھی ادب خالی نہیں رہا ہے، اردو
 ادب زمانہ اور ماحول سے کبھی یک قلم بیگانہ نہیں رہا، بلکہ اس وقت
 تک جو کچھ رہا صرف اس لئے کہ زمانہ اور ماحول نے اس کو یہی بنایا، اردو
 ادب بھی تاریخوں تقدیروں سے اسی طرح مجبور رہا اور اسی طرح دور بدور

ہدیت بدلتا رہا جس بدلتا رہا جس طرح کسی اور ملک کا ادب البتہ ترقی کے
 میدان میں اس کی رفتار بہت سست رہی اس کے جہاں اور اسباب تھے
 وہاں ایک بڑا سبب یہ بھی تھا کہ اس کی زندگی اس وقت شروع ہوئی
 جب کہ ملک کے گلے میں غلامی کا طوق پڑ چکا تھا اور یہاں کی معاشرت
 کو زوال آچکا تھا۔ غلام قوم کا ادب بھی غلام ہوتا ہے ترقی کی راہیں
 اس کے لئے مسدود ہوتی ہیں اور خود اس کے اندر اتنی بھی سکت باقی
 نہیں رہتی کہ وہ زندگی کی دو ادوش میں خاطر خواہ حصہ لے سکے، اس
 پر بھی تمام ناواقف حالات کے باوجود گذشتہ ساٹھ ستر برس میں اردو
 ادب نے جتنی ترقی کی ہے وہ کم حوصلہ افزا نہیں ہے اور پچھلے پچیس تیس
 برس کے اندر جو نئے میلانات و امکانات اس کے اندر پیدا ہو گئے
 ہیں۔ خاص کر نثر میں اس کو دیکھ کر ہم یہ کہہ سکتے ہیں کہ اردو ادب میں
 بھی زندہ رہنے کی صلاحیت اور ترقی کرنے کی قابلیت اگر پہلے موجود
 نہیں تھی تو اب پیدا ہو گئی ہے۔

اس وقت دنیا زندگی کے جس سرسامی دور سے گزر رہی ہے وہ
 تخلیقی اکتسابات کے دور ہیں، ایسے دور میں ہذیانات اور تشریحی علامات
 ممکن ہوتے ہیں اور زندگی کے صحیح حرکات و سکنات میں بھی انہیں علامات
 کے ساتھ کچھ اس طرح مخلوط ہوتے ہیں کہ دونوں میں امتیاز دشوار ہو جاتا ہے
 اس وقت جہاں بھی جو ادب پیدا ہو رہا ہے اس کا زیادہ حصہ ہذیانی ہے
 اور نہیں کہا جاسکتا کہ اس میں سے کتنا زندہ رہے گا اور انسان کی زندگی

کے لئے صحت بخش ثابت ہوگا اور کتنا مٹ جائے گا، اس وقت حیات
انسانی ایک کرب کی حالت سے گزر رہی ہے اور جن آثار و علامت کا
اظہار کر رہی ہے ان کے متعلق ہم کو فی قطعی حکم نہیں لگا سکتے۔

انیسویں صدی کے دوسرے نصف میں انگریزی کے مشہور ادیب
اور شاعر میتھو آرنلڈ نے اپنی صدی کے بارے میں کہا تھا کہ "ہم لوگ
دو دنیاؤں کے درمیان کھڑے ہوئے ہیں، ایک تو مرحلی اور دوسری
میں اتنی سکت نہیں کہ پیدا ہو سکے۔ یہ انیسویں صدی کے بارے میں
کہا گیا تھا۔ جب کہ اس مرض کا ابتدائی دور تھا جس کو نئی تہذیب کے
مہتمم باشان نام سے یاد کیا جاتا ہے۔ صنعتی انقلاب کو شکل سے نصف
صدی گزری تھی، اس کے تجربات دنیا کے لئے بالکل نئے اور ناآزمودہ
تھے جو دنیا کو امیدوں کے ایک نئے طلسم میں مبتلا کئے ہوئے تھے ہباجنی تہذیب
کو انسانیت کی تکمیل اور اس کی نجات کا تنہا ذریعہ سمجھا جا رہا تھا یہ بیسویں
صدی ہے، دنیا جنگ عظیم اور مابعد کے تجربات سے گزر چکی ہے۔ انقلاب
روس اور اس کے اثرات ساری دنیا کو متاثر کر چکے ہیں، سرمایہ داری کے
پردے فاش ہو چکے ہیں۔ دولت شاہی PLUTOCRACY اور
ہباجنی تہذیب کے گھڑے ہوئے بت ایک ایک کر کے ٹوٹ رہے ہیں۔
میتھو آرنلڈ کا قول اس وقت حرف بحرف تو صحیح نہیں ہے، اس لئے کہ وہ
دنیا تو پیدا ہو چکی ہے۔ لیکن ایک نوزائیدہ کی طرح بے شمار خطروں میں
گھری ہوئی ہے۔ نہیں کہا جاسکتا کہ یہ نیا بچہ ان خطرات سے صحیح سلامت

گزر جائے گا یا ان کی نذر ہو جائے گا۔ اگر ان خطروں سے اپنی جان سلاست
 لے گیا تو آگے چل کر کیا ہوگا۔ اس کے متعلق بھی ہم کوئی حکم نہیں دگا سکتے
 غرضکہ اس وقت ہم پرانی دنیا کو پیچھے چھوڑ گئے ہیں اور نئی دنیا نظر کے
 سلتے ہے، ابھی اس سے پوری واقفیت ہم کو نہیں ہے۔ ہم ایک عبوری
 TRANSITIONAL دور سے گزر رہے ہیں اس وقت ہمارے خیالات
 و جذبات، ہمارے اصول و عقائد ہماری زندگی کا سارا نظام اور اس کے
 معیار بدل رہے ہیں۔ پرانی قدریں VALUES سب کی سب قدریں
 منسوخ و متروک ہو چکی ہیں۔ نئی قدریں ابھی متعین ہو کر زندگی کے شعبوں
 میں داخل نہیں ہوئی ہیں۔ ان کا تصور تو ہمارے ذہن میں آچکا ہے۔
 لیکن ابھی ہم ان کی طرف سے مدد بذب اور بدگمان ہیں۔ تذبذب اور تشکیک
 کا دور زندگی کا لازمی دور ہوتا ہے۔ لیکن اس دور میں فکر و عمل کے بہترین
 نمونے پیدا نہیں ہوتے، اس لئے کہ یہ تخلیق کا دور نہیں ہوتا اور ادب کی
 تو ایسے دور میں اور بھی نازک حالت ہوتی ہے، ادب کی تخلیق کے لئے
 ضروری ہے کہ زندگی کی کچھ قدریں اور معیار متعین ہوں جن پر ہم کو اعتقاد
 بھی ہو۔ یہی بات ہم کو اس ہیجان اور انتشار کے دور میں نصیب نہیں ہے
 اس وقت دنیا میں بے شمار میلانات پیدا ہو گئے ہیں جو ابھی منتشر
 ہیں ان میں سے بعض تو ایسے ہیں جو زمانے کے ساتھ مٹ جائیں گے۔
 لیکن بعض مستقل قدر و قیمت رکھتے ہیں اور انسان کی زندگی میں تکی برکتیں
 لانے والے ہیں۔ ان میں سب سے زیادہ اہم اور ہمہ گیر میلان جمہوریت

کا ہے، ادب روز بروز جمہور کی زندگی سے قریب اور طبقہ اعلیٰ کی زندگی سے دور ہوتا جا رہا ہے۔ یہ صحت کی علامت ہے اور انسانیت کے لئے مبارک۔ لیکن ہر نئے میدان اور ہر نئی سمت میں خطرے بھی ہوتے ہیں جن سے ہوشیار رہنے کی ضرورت ہے۔ جمہوریت کا میدان بھی خطروں سے خالی نہیں ہے ہم کو جمہوریت کا صحیح مفہوم سمجھ لینا چاہیے۔

انقلابیوں کا ایک طبقہ ہے جو جمہوریت کے صرف معنی سمجھتا ہے کہ تہذیب و تمدن نے اب تک زندگی میں جتنی نفاستیں اور نزاکتیں پیدا کی ہیں ان کو مٹا دیا جائے اس لئے کہ اب تک تہذیب کی یہ برکتیں صرف طبقہ اعلیٰ اور طبقہ اوسط تک محدود رہی ہیں۔ یہ جماعت کھلے الفاظ میں یا درپردہ یہ چاہتی ہے کہ معاشرت انسانی کا سارا نظام اسی ادنیٰ سطح پر آجائے جس پر اس وقت جاہل اور غیر تربیت یافتہ عوام کی زندگی ہے ہم کو یہ یاد رکھنا چاہیے کہ اول تو ایسا ہونا ناممکن ہے اس لئے کہ ترقی معکوس ناموسِ فطرت کے خلاف ہے اور اگر ایسا ہونا ممکن بھی ہو تو ایسا نہ ہونا چاہیے ورنہ جمہوریت کا اصل مقصد پورا نہ ہو گا۔ اور اشتراکی نظام اپنی جڑ آپ کھودے گا۔

لینن نے اس نکتہ کو سمجھ لیا تھا۔ اسی لئے وہ مزدوروں کی تہذیب

PROLET CULT کو باذہوائی بات بتاتا ہے جو مرلیس کی ہدیائی

اپنے ٹراٹسکی بھی اپنی تمام انتہا پسندی کے باوجود اپنی مشہور کتاب 'ادب اور انقلاب' میں 'مزدوروں کی تہذیب' اور 'مزدوروں کے ادب'

کو خطرناک اصطلاحیں بتاتا ہے اس لئے کہ اندیشہ ہے کہ یہ چیزیں تہذیب
اور ترقی کے معیار کو خراب کر دیں گی۔ ٹرائسکی کے خیال میں اگر مزدوروں
کی تہذیب کے کوئی معنی ہو سکتے ہیں تو صرف یہ کہ عزم اور استقلال کے
ساتھ مزدوروں یعنی عوام کے معاشرتی معیار کو بلند سے بلند کیا جائے۔

لینن بھی اپنی معرکہ الآرا کتاب کیا کرنا چاہئے **WHAT IS TO
BE DONE** میں اسی پر زور دیتا ہے کہ ہم کو تعلیم و تربیت کو جلد
سے جلد کثیر سے کثیر تعداد میں پھیلا دینے کی ضرورت ہے تاکہ مزدوروں کی
ذہنی سطح بلند ہو جائے اور ان کا شعور رچتا جائے، اس کے یہ معنی ہوئے
کہ جو تہذیب اور جو علم و ادب اس وقت دنیا میں موجود ہے وہ طبقہ اعلیٰ
کی میراث نہ سمجھی جائے۔ بلکہ جلد سے جلد وہ عوام کی ملکیت بن جائے اور
خلق اللہ کے جو حقوق ایک کم تعداد اور متمول گروہ غضب کئے رہا، وہ
ان کو مل جائیں۔ یہ ہے جمہوریت کا اصل مقصد ادنیٰ جمہوریت کا مقصد بھی
یہی ہے جو ادب اس جمہوری مقصد کی تکمیل میں کام آئے اس کو جمہوری
ادب کہا جائے گا، جمہوری ادب کے نہ تو یہ معنی ہیں کہ وہ صرف طبقہ اسفل
کے مصنفوں کا اکتساب ہو اور نہ اس کے یہ معنی ہیں کہ وہ عوام کی غیر تہذیب
اور ناقابل رشک زندگی کو معیاری زندگی بنا کر پیش کرے ادب کا کام جمہور
کی زندگی کو سنوارنا اور بہتر سے بہتر بنانا ہے۔

جمہوریت کے غلط تصور نے ایک دوسرا خطرہ بھی پیدا کر رکھا ہے۔ نئی
نسل کی وہ جماعت جس کو لیاریوں **LEFTISTS** کی جماعت کہتے ہیں

جمہوریت یا اشتراکیت کے یہ معنی سمجھتی ہے کہ افراد کی جداگانہ شخصیت کو
 اک دم سلب کر لیا جائے اور انفرادیت کے اظہار کے لئے کوئی گنجائش
 نہ چھوڑی جائے۔ یہ ایک قسم کا مجنونانہ نہیں تو مجذوبانہ مطالبہ ضرور ہے
 اسی قسم کے ناممکن اور محال مطالبات پر لین نے لیباریت

LEFTISM کو ام الصبیان INFANTILE SICKNESS

بتایا تھا۔ جب تک انسان انسان ہے اس کے اندر انفرادیت باقی
 رہے گی اور کوئی اشتراکی یا انقلابی دستور العمل اس کو اک دم فنا
 نہیں کر سکتا، روس نے اس کو آزما کر دیکھ لیا ہے، انقلابی دور
 کے اوائل میں روس میں روسی مصنفوں اور ناشروں کی ایک انجمن
 تھی جو ریپ RAPP کہلاتی تھی۔ یہ ایک سرکاری محکمہ تھا اس
 کا کام یہ تھا کہ وہ ہر نئی تصنیف کو شائع ہونے سے پہلے بالاستیاب
 دیکھتا کہ آیا وہ اشتراکی تنظیم و تحریک میں کوئی عملی مدد دے سکتی ہے
 یا نہیں۔ جو تصنیف یا تحریر یا تقریر اس نقطہ نظر سے بے کار ہوتی تھی یا جس
 کا موضوع اشتراکی موضوع کے سوا اور کچھ ہوتا یا جس میں کوئی انفرادی
 عنصر زیادہ نمایاں ہوتا تو اس کو غیر اجتماعی کہہ کر رد کر دیا جاتا تھا۔ اور
 اس کو اشاعت نہ ملتی تھی۔ لیکن بہت جلد اس کے نقصانات ظاہر ہونے
 لگے اور سنہ ۱۹۳۲ء میں معلوم ہوا کہ روسی ادب اور روسی فنون
 لطیفہ کی ساری دنیا ایک بے کیف اور تھکا دینے والا ریگستان ہو کر
 رہ گئی۔ چنانچہ سنہ ۱۹۳۲ء میں ریپ RAPP کو توڑ دینا پڑا اور اب

روس میں وہ ادبی احتساب نہیں ہے جس کے سبب اب سے آٹھ دس سال پہلے پڑھنے والوں اور لکھنے والوں کی زندگی ضیق میں تھی۔ اب وہاں خود بخود یہ احساس لوگوں کو ہو گیا ہے کہ جو جی چلے پڑھو اور جو جی چاہے لکھو، لیکن اپنے نصب العین اور اپنے دستور العمل کو نہ بھولو اور یہ نصب العین مزدوری اور محنت کرنے والوں کی فلاح و بہبود ہے۔

ابھی حال میں ایک نقاد نے ادب کے جدید میلانات پر تبصرہ کرتے ہوئے ہم کو بتایا ہے کہ اب ادب کی روح رواں "میں" نہیں "ہم" ہے۔ آج کل شاعری کا جو غیر ذاتی "نظریہ رائج" ہو رہا ہے اور دنیا کی شاعری جو نموتے پیش کر رہی ہے وہ اسی جمہوری میلان کی علامتیں ہیں۔ لیکن "میں" فنا نہیں ہوا ہے اور نہ اس کو فنا ہونا چاہیے "میں" "ہم" میں شامل ہو کر ہم آہنگی کے ساتھ کام کر رہا ہے۔ اور یہی اس کو کرنا چاہیے۔ "میں" کسی مجذوب کا نام نہیں ہے جس کو دنیا و مافیہا سے کوئی واسطہ نہ ہو۔ صحیح انفرادیت یہ ہے کہ اپنی شخصیت کو صحیح و سالم رکھتے ہوئے اس کو اجتماعی ہیئت کا ایک لازمی اور زندگی بخش عنصر بنا دیا جائے انفرادیت کوئی الٹکھا پن نہیں ہے جس انفرادیت کے خلاف ہم کو جہاد کرنا ہے وہ خود پرستی ہے۔ اب تک ہم انفرادیت کے یہ معنی سمجھتے رہے کہ اپنے کو لاتعداد عوام الناس سے برتر اور ممتاز سمجھا جائے اور اپنی زندگی کو ان کی زندگی سے یک قلم بے گانہ اور بے تعلق رکھا

جائے۔ یہ انفرادیت یقیناً دنیا سے مٹ رہی ہے، اس لئے کہ وہ مٹنے
 والی تھی۔ لیکن صحیح انفرادیت کی جو تعریف ابھی میں نے کی ہے وہ باقی
 ہے اور اس وقت تک باقی رہے گی جب تک انسانیت کی ہیئت
 نہ بدل جائے۔ یہ انفرادیت ادب کا ایک لازمی عنصر ہے جو ادب کی
 نشوونما میں مدد دیتا ہے۔ بغیر اس کے ادب میں تنوع کی بجائے ایک
 تھکا دینے والی یک رنگی آجائے گی جو ادب کی ماہیت اور غایت دونوں
 کو فنا کر دے گی۔ اب سے کچھ عرصہ پہلے انقلابیوں کی انتہا پسند جماعت
 ادب میں کسی قسم کے تنوع کی قائل نہیں تھی، وہ اپنے آدمیوں کے لئے
 موضوع اور اسلوب دونوں خود متعین کئے ہوئے تھی۔ اور جو ادیب
 مقررہ موضوعات و اسالیب سے الگ ہو کر کچھ لکھتا تھا اس کو یہ جماعت
 ادیبوں کے زمرہ میں شامل نہیں کرتی تھی یا زیادہ سے زیادہ اس کو
 غیر انقلابی یا رجعت پسند ادیب کہہ کر اس کو رسوا کرنے کی کوشش
 کرتی تھی لیکن اب یہ جماعت بھی صحیح راستے پر لگ چلی ہے اور ادب
 میں تنوع اور تنوع کے لئے انفرادیت کی ضرورت محسوس کرنے لگی
 ہے۔ اس کے علاوہ ادب، فلسفہ، اور تصوف کی طرح عالم تجرید کی
 چیز نہیں ہے۔ محض دھیان گیان کو ادب نہیں کہتے، مجرّد اور خالص
 تصورات ادب کے صحیح موضوعات نہیں ہیں ادب کا تعلق مادی دنیا
 کے محسوس اور عامۃ الورد و واقعات سے ہے۔ جان اسٹریچی

JOHN STRACHY نے اپنی معرکتہ الآراء تصنیف "اقتدار

کی آئندہ جدوجہد *THE COMMUNIST STRUGGLE FOR POWER* میں کسی
 خاص فرد یا کسی خاص عورت کی کسی خاص صورت حال پر روشنی
 ڈالنے کی کوشش کرتا ہے۔ یعنی تنوع اور انفرادیت سے ادب کا
 خمیر ہوتا ہے۔ لیکن اس کے یہ معنی ہیں کہ پاگلوں اور مجذوبوں کی دنیا
 سے نرالی نفسیات اور ان کے غیر العقول زندگی کے حالات کو
 ادب کا موضوع بنایا جائے۔ تا وقتیکہ یہ تعینات و حالات کوئی جمہور
 اہمیت نہ رکھتے ہوں اور ان کے ذکر سے عوام الناس کا کوئی
 بھلا نہ ہوتا ہو۔ دنیا نے اب ادب کی ماہیت اور غایت کو سمجھ لیا
 ہے۔ ادب یقیناً جماعت کے ہاتھ میں حربہ ہوتا ہے اور ہر عہد میں ادب
 یہی رہا ہے۔ یہ اور بات ہے کہ اس حربے اور دوسرے حربوں میں فرق
 ہے لیکن اس کا مقصد یہی ہے کہ وہ اجتماعی زندگی کی توسیع و ترقی
 اور اس کی تہذیب و تکمیل میں مدد دے۔ پہلے وہ جماعت جس کے
 ہاتھ میں ادب ایک ہتھیار ہے۔ اقلیت کی جماعت تھی، اب یہ اکثریت
 یا جمہور کی جماعت ہوگی جس میں نہ کہیں اقلیت ہوگی نہ اکثریت، زندگی
 اور زندگی کا ہر شعبہ اس وقت جمہوریت اور انسانیت کی طرف مائل
 ہے اور اس کے اندر آفاقی وسعت روز بروز بڑھ رہی ہے۔

آج ادب سے بجا طور پر یہ مطالبہ کیا جا رہا ہے کہ اسکوپرو سپنڈا
 یا آرتھوگرافی و اشاعت ہونا چاہئے۔ میں ادب کو اس معنی میں پروپنڈا
 نہیں سمجھتا۔ جس معنی میں اخبارات پروپنڈا کہتے ہیں۔ یا جس معنی میں مارکس

کا "اشتراکی اعلان" COMMUNIST MANIFESTO پروپیگنڈا
 تھا اور ہر پروپیگنڈا ادب ہوتا ہے۔ اگر ایسا ہوتا تو ادبیات میں سب
 سے پہلے اخبارات کو جگہ دی جاتی۔ اور ان سیاسی تقریروں کو ادبی
 شہ پاروں میں شمار کیا جاتا جو خاص جماعت یا خاص کسی فرقہ کی حمایت
 اور تائید میں آئے دن ہوا کرتی ہے۔ لیکن کٹر سے کٹر انقلابی بھی اخبارات
 کو ادب میں کوئی جگہ نہیں دیتا۔ روس کے مشہور اجتماعی آگے نشر و اشاعت
 "پروڈا" کو کوئی ادبی کارنامہ نہیں سمجھا جاتا۔

ادب ڈھنڈورے کے قسم کی چیز نہیں اور ادب نہ کوئی ٹھنڈو
 ہوتا ہے نہ مبلغ۔ لیکن اس اعتبار سے ادب یقیناً ایک طرح کی تبلیغ و
 اشاعت ہے کہ اس کے اندر ایک چھپا ہوا اور غیر محسوس رعایتی میلان
 ہوتا ہے۔ جو اس کا ایک اہم ترکیبی جزو ہوتا ہے۔ اور جو اس میلان
 سے خالی ہے وہ ادب ادب نہیں ہے۔ میں خالص "جمالیات"
 AESTHETICISM یا ادب برائے ادب کے نظریے کا
 قائل نہیں۔ اس دنیائے اسباب و علائق میں کوئی چیز نہ آپ اپنا
 سبب ہو سکتی ہے نہ آپ اپنی غایت، ادب کا کام زندگی کی نمایندگی
 کرنا ہے اور اس کو فروغ دینا ہے۔ لیکن میں اس گروہ کی ہاں میں
 ہاں نہیں ملا سکتا جو ادب کو سیاسیات کی طرح صرف عنقریب حالات
 کا آئینہ تصور کرتا ہے۔ اور اس کو وقتی اور عارضی چیز بتائے رہنا
 چاہتا ہے۔ یہ گروہ ماضی کے اکتسابات کی قدر و قیمت کو تسلیم نہیں

کرتا۔ اور ان کو حرفِ غلط کی طرح مٹا دینا چاہتا ہے۔ یہ کم ظرفوں
 اور سبک سروس کا گروہ ہے جو اپنے وقت کے ہیجان و انتشار
 میں کھو کر رہ گیا ہے۔ ماضی سے نہ انسان کی زندگی کبھی انکار کر سکتی ہے
 نہ ادب انسان، جو کچھ ہے ماضی کا بنایا ہوا ہے اور جو کچھ ہے ماضی
 اور حال کی بدولت ہو گا۔ اقبال کی "شمع" نے شاعر سے کہا ہے
 گل بد اماں ہے مری شمع کے لہو سے میری شمع
 ہے ترے امروز سے نا آشنا فردا تیری

یہی مجھے اس جماعت سے کہنا ہے جو مستقبل کے جنون میں ماضی کی
 اہمیت کو بھول گئی اور جو بغیر تاریخ و ارتقا کے راز کو سمجھے ہوئے ترقی کی
 پکار لگا رہی ہے۔ ماضی میں کھو کر رہ جانا تو موت کا پیغام ہے۔ لیکن
 آج تک اس قوم کا بھی کوئی مستقبل نہیں ہوا جس کے پاس اپنا کوئی ماضی
 نہ ہو۔ اور وہ ادب ترقی نہیں کر سکتا جس میں روح عصر کے ساتھ ساتھ
 ماضی کی روح بھی نہ موجود ہو۔ ترقی پسند جماعت کے اکثر لوگ ہم
 سے پوچھتے ہیں کہ ہم شعر و قصائد کے اس ناپاک دفتر کو کیا کریں جو
 ہمیں ترکے میں ملا ہے۔ آخر تمیر اور سودا، ذوق اور غالب، داغ
 اور امیر سہارے کس کام کے ہیں۔ یہ ایک ایسا سوال ہے جو انقلابی
 روس میں بھی نہیں اٹھایا جاتا۔ شروع شروع میں روس میں سرکھروں
 کی ایک جماعت تھی، جو اسلاف کے کارناموں کو کوڑا کرکٹ سمجھ کر
 پھینکے ہوئے تھی۔ لیکن اب روس اپنے اسلاف کی ادبی فتوحات پر

نازا ہے۔ روس اپنے جدید انقلابی ادب کی تعمیر کے لئے ضروری سمجھنے لگا
 ہے کہ قبل انقلاب جتنے شاعر اور ادیب گزرے ہیں ان کو نہ صرف
 محفوظ رکھا جائے بلکہ کثیر سے کثیر تعداد کو اس قابل بنایا جائے کہ وہ انکی
 تصنیف کو پڑھ سکیں۔ اور ان کے بہترین اثرات کو اپنے اندر جذب
 کر کے زندگی کے نئے رجحانات اور نئی ضرورتوں میں کام لاسکیں۔ تیر اور
 غالب سے بھی ہم یہی کام لے سکتے ہیں، ان کا مطالعہ ہمارے نئے شاعری
 اور ادیبوں کی آبیاری کرے گا۔ اور ان کے کارناموں کی قدر مستحکم
 کرے گا۔ اس کے علاوہ قدامت مطالعہ ہمارے اندر تاریخی بصیرت پیدا
 کرے گا۔ اگر ادب کو ترقی کرنا ہے اور زندگی کی تعمیر و تکمیل میں نمایاں
 حصہ لینا ہے تو اس کو چاہیے کہ ماضی کا بار بار جائزہ لیتا رہے، حال میں
 مشغول رہے اور مستقبل کو پیش نظر رکھے۔ جن ملکوں میں ادب رو بہ
 ترقی ہے وہاں یہی ہوتا ہے اور جن ملکوں میں ایسا نہیں ہے وہاں ادب
 مفقود ہو رہا ہے۔ جرمنی کی مثال سامنے رکھتے جہاں ڈاکٹر گوئل لوگوں
 کو سمجھا رہا ہے کہ "ہمارے داعی مشاغل نے ہماری قوم کو مسموم کر رکھا ہے"
 جہاں ایک شاعر کے انگوٹھے اس لئے کاٹ دئے گئے کہ بیچارے
 نے قید خانے سے اپنی بیوی کو خط لکھنے کی اجازت مانگی تھی۔ جہاں
 لوگوں کے ذاتی کتب خانے اس لئے ضبط کر لئے گئے کہ ان میں
 انگریزی کے مشہور مصنف ڈی، ایچ، لارنس D-H LAWRENCE
 اور روس کے رشی فنانہ زگار ڈالفینکی کی کتابیں بھی نکل آئیں ایسے

ملکوں میں ادب کا جو حال ہو گا ظاہر ہے۔ لیکن میں آپ کو یقین دلاتا
 ہوں کہ جرمنی کو ادب کے ساتھ اپنا برتاؤ بدلنا ہو گا۔ ورنہ بہت
 جلد اس کو تسلیم کرنا پڑے گا کہ وہ دنیا کی مہذب اور ترقی یافتہ
 قوموں میں کسی حیثیت کا مالک نہیں ہے، اٹلی کے معاملہ میں جرمنی
 سے صرف کسی قدر زیادہ ہوش مند اور عاقبت اندیش نظر آتا ہے
 جس قوم کے پاس اپنا کوئی تاریخی ادب نہیں اس کی مثال ایک
 ایسے شخص کی ہے جس کی ایک پسلی غائب ہو اور جس قوم کا ادب زمین
 کے ساتھ ترقی نہیں کر رہا وہ قوم ایک مہبط لاش سے زیادہ قدر و قیمت
 کی چیز نہیں۔ ادب انسانیت کی نشرو نما کے لئے اسی قدر ضروری ہے
 جس قدر زندگی کا اور شعبہ اور ادب اسی وقت زندہ رہ سکتا ہے
 اور ترقی کر سکتا ہے جبکہ وہ جمہوری اور مجموعی زندگی کی توسیع و ترقی
 میں مددگار ثابت ہو۔ قدرتی طور پر اس وقت پھر ہمارا ذہن اردو ادب
 کی طرف منتقل ہوتا ہے۔ اردو ادب کہاں تک زمانہ کے ساتھ ہے
 اور اس کے حال سے مستقبل کا اندازہ ہوتا ہے؟ میں یقین اور اعتماد
 کے ساتھ کہہ سکتا ہوں کہ اس کی حالت اتنی مایوس کن نہیں ہے جتنی
 کہ ہم سمجھ رہے ہیں۔ یہ سچ ہے کہ اس کی رفتار بہت سست رہی ہے
 اور اب ممکن ہے کہ اس کو جست لگانا پڑے۔ لیکن غدر کے بعد سے
 وہ مستعدی کے ساتھ برابر ترقی کے راستے پر چلتا رہا ہے۔ اردو نثر
 پر شعبے میں جدید میلانات و امکانات کو جس طرح اپنے اندر سمجھ رہی ہے

وہ باوجود خاطر خواہ نہ ہونے کے ہم کو اطمینان دلانے کے لئے کافی
 ہے۔ ہم کو سب سے زیادہ اردو شاعری کی طرف سے اندیشہ تھا۔ اس لئے
 کہ اول تو شاعری یوں بھی نثر کے مقابلے میں روایات و رسوم کی زنجیروں
 میں زیادہ جکڑی ہوئی ہے۔ دوسرے اردو شاعری تو سرے سے
 روایات کے بوتے پر زندہ تھی اور اختراع و ایجاد کو اپنے اوپر حرام
 کئے ہوئے تھی۔ لیکن گذشتہ پچیس تیس برس سے اس کی جو رفتار
 رہی ہے اس کو دیکھ کر ہم کہہ سکتے ہیں کہ اس کی حالت اتنی خراب
 نہیں ہے جتنی کہ ہم سمجھتے ہیں۔ اور وہ اس قدر پیچھے نہیں ہے جس
 قدر کہ اس پر الزام لگایا جاتا ہے۔ اردو شاعری میں ترقی کے لئے
 جو شے پہلے پہل حالی نے چھڑی تھی اور جس کو اقبال نے اپنے حکیمانہ
 پیغامِ عمل سے اور چکبست نے اپنی وطنیت سے فروغ دیا وہ اب
 بھی جاری ہے اور اس میں روز بروز زیادہ وسعت اور گہرائی پیدا
 ہو رہی ہے، جو لوگ غزل سے زیادہ بیزار ہیں ان کو اطمینان رکھنا چاہئے
 کہ اب اردو شاعری غزل سے باہر اور میدانوں کا بھی جائزہ لے رہی
 ہے اور اپنے لئے نئے امکانات اور نئی طاقتیں پار رہی ہے۔ غزل باقی
 اب بھی ہے اور باقی رہے گی۔ اس لئے کہ ہماری انفرادی زندگی کی
 شدید کیفیتوں کو بیان کرنے کے لئے غزل کی ضرورت ہمیشہ رہے گی۔
 لیکن ہم کو اس حقیقت کا بھی احساس ہو گیا ہے کہ غزل ہماری زندگی کی
 اور ضرورتوں پر قادر نہیں ہے۔ خاص کر ہماری غیر ذاتی اور خارجی زندگی

کا غزل کسی طرح احاطہ نہیں کر پاتی اس احساس کے ماتحت نظم کو
 رواج مل رہا ہے وہ بڑی حوصلہ افزا علامت ہے۔ اس وقت نظم
 نگاروں کی پوری ایک جماعت ہے جو زندگی کی نئی صلاحیتوں سے اثر
 قبول کر رہی ہے اور شاعری کو نئی صورت دے رہی ہے جو لوگ
 اردو شاعری کو محض تحریر کا خواب HYPNOSIS سمجھے ہوئے ہیں
 وہ جوش فیض، اختر الایمان، مجاز اور خلیل اعظمی کی نظموں
 کو پڑھیں اور خود فیصلہ کریں کہ اردو شاعری جدید ترین ارتقائی میلانات
 کے اظہار پر قادر ہے یا نہیں۔

غرض کہ اردو ادب میں کبھی ترقی کے کافی آثار ظاہر ہو چکے ہیں
 اور آئندہ ظاہر ہوتے رہیں گے۔ ہم کو صرف اس بات کو ملحوظ رکھنا چاہیے کہ
 زندگی کس سمت میں جا رہی ہے اور اس میں کون کون سے نئے اسباب
 و محرکات پیدا ہو رہے ہیں۔

اب آخر میں میں ادب کے متعلق چند عام باتیں ذہن نشین کر دینا
 چاہتا ہوں، اب تک ادب پر نئی نسل کا یہ اعتراض ہے کہ اس کا بیشتر
 حصہ تفریحی یا فراری ESCAPIST ہے یہ اعتراض غلط نہیں ہے
 ادب کی تفریحی غایت پر اب تک ضرورت سے زیادہ زور دیا جا رہا ہے
 اور اس کے افادی اور عملی مقصد کو ہم بھولے جا رہے ہیں۔ اب
 ادب کی حقیقت کو دنیا نے سمجھ لیا ہے۔ اب زندگی کی ایک غایتی حرکت
 ہے اور وہ محض تفریحی نہیں ہو سکتا۔ لیکن اس سے بھی انکار نہیں کیا

جاسکتا کہ ادب کی ایک غایت تفریح اور زندگی کی تکان دور کرنا بھی ہے۔ مارکس جو ہر چیز کو اقتصادی اور معاشرتی نقطہ نظر سے دیکھتا ہے وہ بھی ادب کی تفریحی اہمیت کو تسلیم کرتا ہے۔ فرانسز مہرنگ

FRANZ MAHRING نے کارل مارکس کی جو سوانح عمری لکھی ہے اس میں اس نے لکھا ہے کہ مارکس ادب کے مطالعہ سے دماغی تفریح اور تازگی حاصل کرنے کی کوشش کرتا تھا۔ مارکس کی ادبی بصیرت اس کے سیاسی اور اجتماعی تعصبات سے بالکل پاک تھی البتہ وہ خاص جمالیات **PURE AESTHETICS** کا قائل نہ تھا اور ادب برائے ادب کو خطرناک نظریہ سمجھتا تھا۔ لینن کی نجی زندگی کے جو غیر مربوط حالات میکسم گورکی اور کلیرا زٹکن

CLARAZETKIN نے لکھے ہیں ان سے صاف ظاہر ہوتا ہے کہ زندگی شدید بھرائی اوقات میں بھی لینن ادب کی تفریحی اہمیت کا قائل تھا اور اس سے وہ سکون اور تازگی حاصل کرتا تھا جس کو نفسیات کا ماہر ولیم جیمس "اخلاقی تعطیل" **MORAL HOLIDAY** کہتا ہے۔ اور جس سے ہمارے اندر عملی زندگی کی ایک نئی تاب پیدا ہو جاتی ہے۔ حقیقت یہ ہے کہ ادب کے دو عنصر ہوتے ہیں ایک تو داخلی یا انفرادی یا جمالیاتی ہے۔ دوسرا خارجی یا اجتماعی یا افادمی ہے، چوں کہ افراط و تفریط کا خطرہ زندگی کی ایک عام خصوصیت ہے اس لئے ادب میں کبھی کبھی ایک عنصر غالب رہتا ہے اور کبھی دوسرا۔

اب تک ادب میں جس عنصر کی افراط رہی ہے وہ داخلی اور
جمالیاتی تھا۔ اسی لئے ادب کے تفریحی رخ پر اب تک زور دیا گیا
اب اس کے برعکس ادب میں خارجی عنصر کا غلبہ ہو رہا ہے اور اس کے
عملی اور افادی رخ پر ضرورت سے زیادہ زور دیا جا رہا ہے۔ لیکن
کامیاب ادب وہی ہے جس میں یہ دونوں عناصر شیر و شکر ہو جائیں
اور ایک مزاج ہو کر ظاہر ہوں۔



نمای
ادب
کیا ہے

ہر ادبی عہد اپنا ایک مخصوص مزاج اور
 اپنے کلیدی الفاظ لیکر پیدا ہوتا ہے
 ادبی تخلیق کا یہ عرصہ جب کوئی نیا ادبی
 عہد بالیدگی پار ہا ہو، نظریاتی اعتبار سے
 تشکیک اور لا اور سیت کا دور ہوتا ہے
 اگر ایسے عالم میں جدید نسل اور قدامت کی نظریاتی
 حدفاصل قائم کرنی ہو تو جو ادبی بحث شروع
 ہوتی ہے، اس کا متن بحث برائے بحث ہی ہوتا ہے
 "نیا ادب کیا ہے" اس بحث کو صحت مندی
 کے ساتھ صحیح منزل اور مناسب موقع پر
 ختم کر دینے کی کوشش ہے۔

مجنوں

میان لالہ و گل آشیاں گیر ز مرغِ نغمہ خواں در رخسارِ گیر

اگر از ناتوانی گشتہ پیر نصیب از شباب این جہاں گیر

”ترقی پسند“ کی اصطلاح کو ادب کے ساتھ شامل ہوئے، ابھی کچھ زیادہ

عرصہ نہیں ہوا ہے لیکن اس تھوڑے سے عرصہ میں حامیوں اور مخالفوں میں

ہم آوازی شروع ہو گئی ہے۔ وہ علاوہ اس کے کہ خوش گوار ہے یا ناخوشگوار

ایک تاریخی اہمیت کی چیز ہے۔ اور اس بات کی علامت ہے

کہ اس وقت دونوں دوسلیں دو معیار لے ہوئے برسہا برس ہیں اور زندگی ایک

بحرانی کش مکش سے گزر رہی ہے۔

مجھ سے بھی اکثر پوچھا جاتا ہے کہ ترقی پسند ادب کیا ہے؟ پوچھنے

والوں میں ”اگلے وقتوں کے لوگ“ بھی ہوتے ہیں اور نئی روشنی والے

بھی جن میں بیشتر طلبا ہوتے ہیں، مؤخر الذکر گروہ کو تو میں مختصراً یہ جواب

دے دیتا ہوں کہ ترقی پسند ادب سب کچھ ہے، بے وقت کا راک

نہیں ہے۔ اور اول الذکر قسم کے لوگوں کے سوال پر میں خود ان سے

کرتی نہ کوئی سوال کر سکتا ہوں اور پھر اگر وہ ذہین ہوئے تو میرا منہ تھک

کر خاموش ہو جاتے ہیں اور اگر سست دماغ ہوئے تو بحث کر سکتے

ہیں اور مجھے بھی بحث کرنی پڑتی ہے۔ ابھی حال میں ایک بزرگ نے ایک خاص تیور کے ساتھ اور ایک برتری کا احساس لئے ہوئے مجھ سے جواب طلب کیا تھا "کیوں صاحب یہ ترقی پسند ادب کسی عنقار مغرب کا نام ہے؟ اور میں نے بغیر سہے یا پھر ہوئے ان سے پوچھا تھا "کیوں؟ کیا غیر ترقی پسند ادب بھی کوئی جالوزر ہے؟" میرے دوست ذہین آدمی تھے یہ میں نے یوں سمجھا کہ انہوں نے پھر مجھ سے کوئی سوال کرنے کی زحمت نہیں اٹھائی۔

آج میں اپنے انہیں اجمالی جوابات سے تفصیلی بحث کرنا چاہتا ہوں "نیا ادب" اور ترقی پسندی کے سلسلہ میں جتنے جھگڑے ہو رہے ہیں ان پر غائر نظر ڈالنے سے معلوم ہوتا ہے کہ دراصل جھگڑا ایک ہے اور وہ دو نسلوں یعنی بڈھوں اور جوانوں کا جھگڑا ہے اور اس میں زیادتی مجھے بڈھوں کی معلوم ہوتی ہے۔ بڈھوں کو نو جوانوں سے زیادہ شکایت ہو سکتی ہے کہ وہ خود سمر ہیں، بڈھوں کا کہنا نہیں مانتے جوانی تو خیر بقول انہیں بڑے بوڑھوں کے دیوانی ہوتی ہے اور دیوانے کو یوں بھی کچھ کہا نہیں کرتے۔ لیکن مجھے سب سے زیادہ حیرت ان ہوش مند اور فرزانہ بوڑھوں پر ہوتی ہے۔ جو نو جوانوں کو بھی خوا مخواہ شکنجے میں کس کر رہیں رکھنا چاہتے ہیں جہاں وہ خود ہیں۔ زیادہ حیرت اس بات پر ہوتی ہے کہ بڈھے خود اپنی زندگی میں بچے سے جوان اور جوان سے بڈھے ہو چکے ہیں اور اپنی آنکھوں سے

دیکھ چکے ہیں۔ اپنے ریشے ریشے سے محسوس کر چکے ہیں کہ زمانہ ایک متحرک
قوت ہے جو آگے بڑھتی رہتی ہے اور زندگی ایک نامیاتی

ORGANIC حقیقت ہے جو بدلتی رہتی ہے اور روز بروز پہلے
سے زیادہ مہذب اور پہلے سے زیادہ مکمل ہوتی جاتی ہے۔ پھر کسی
طرح سمجھ میں نہیں آتا کہ یہ لوگ کیوں چاہتے ہیں کہ نئی نسل بھی اسی
منزل پر رہے جہاں پرانی نسل ہے، جوں جوں میں اس کی نفسیات پر
غور کرتا ہوں تو سوائے حسد اور کم بینی کے اور کوئی بات سمجھ میں نہیں
آتی۔ تو جوان تو بڑھوں پر مہنتے ہیں یہ کوئی ایسی بری بات نہیں لیکن
بڑھے نوجوانوں سے چلتے ہیں اور یہ دونوں نسلوں کے لئے بڑی تکلیف
دہ بات ہے۔ بڑھوں کی رجعت پسندی تو معاف بھی کی جاسکتی ہے
لیکن ان کی ہٹ دھرمی کسی طرح گوارا نہیں کی جاسکتی، اس لئے کہ
اس سے زندگی کی بالیدگی خطرے میں پڑ جاتی ہے۔ بچوں کی ضد تو
ایک معصوم اور بے ضرر چیز ہوتی ہے اس لئے کہ اس کی بنیاد نادانی
ہے لیکن بڑھوں کی ہٹ ان کی بد خوئی اور حق ناشناسی کی دلیل ہے
اس لئے کہ وہ سب کچھ دیکھ بھال کر اور جان بوجھ کر مہٹ کرتے ہیں،
اور اگر میرا یہ غلط خیال ہے تو پھر ہمارے بڑے بڑھوں میں اتنی فراخ دلی
اور نیک نیتی کیوں نہیں کہ وہ ہم سے اتنا کہہ سکیں کہ ۵

پیوٹر اب جو انوکھے موسم گل ہے ہمیں بھی یاد وہ عہد شباب آتا ہے
اگرچہ پھپھی نسل والے اپنی زندگی کے دن گزار چکے ہیں اور اپنے مقدر

کی تکمیل کر چکے ہیں، اگر اب وہ اپنے میں اتنی سکت نہیں پاتے کہ نئی
نسل کی نئی زندگی میں اس کے شریک کار ہیں تو کم سے کم ان کو اتنی توفیق
ہونا چاہیے کہ خلوص اور نیک نیتی کے ساتھ ہم کو نئی زندگی اور اس
کے نئے مقدر کی تکمیل کے لئے چھوڑ دیں۔

میرا خیال ہے کہ بڑے اگر تھوڑا سا اپنی نفسیات پر غور کریں
اور تھوڑی سی مشقت اور زحمت برداشت کر کے اس نفسیات کو
بدلنے کی کوشش کریں اور زندگی کی حقیقت کو اچھی طرح سمجھ لیں تو شاید
بڑھاپا اخطا کا دوسرا نام نہیں ہے اور "جاوداں بہم رواں ہر دم
جواں ہے زندگی" صرف تخیل نہ رہے بلکہ ایک واقعی حقیقت ہو جائے۔
جو لوگ ماضی کو بہر حال، حال اور مستقبل سے بہتر سمجھتے ہیں اور جن
کے کان بازگشت آوازوں میں دل کشتی پاتے ہیں وہ تو اس وقت
ہمارے مخاطب صحیح نہیں ہوتے اور ان سے ہم کو کچھ زیادہ کہنا
بھی نہیں ہے۔ لیکن جن لوگوں کے دل و دماغ صحیح قسم کے نئے اثرات
قبول کرنے کی صلاحیت رکھتے ہیں عام اس سے کہ بوڑھے ہیں یا کہ
جوان۔ ان سے ہم کو یہ کہنا ہے کہ زندگی ایک نامیاتی اور تغیر پذیر
حقیقت ہے۔ تغیر اور تبدیلی ہیئت نہ صرف اس کی لازمی خصوصیت
ہے بلکہ اس کی فلاح و بہبود کی ضامن ہے۔ کسی ایک منزل پر رک جانا،
اٹے پاؤں چلنا دونوں ناموس زندگی کے خلاف ہے۔ زندگی فطرتاً
مجبور ہے کہ روپ بدلتی رہے اور ہر روپ پہلے سے زیادہ حسین اور قوی

ہو، اور اس کے لئے متفقیں اور تخریب ضروری ہے ورنہ نئی زندگی ناممکن ہے یہ وہ باتیں ہیں جن سے کوئی ہوش و حواس رکھنے والا انکار نہیں کرے گا۔ اس لئے کہ تواریخ کائنات کی مسلم حقیقتیں ہیں۔

انگریزی کے مشہور مقبول شاعر ٹینیسن کا قول یہ ضرب المثل ہو گیا ہے "پرانظام بدل جاتا ہے اور اپنی جگہ نئے نظام کے حوالے کر دیتا ہے اور خدا اپنی مشینوں کی تکمیل مختلف طریقوں سے کرتا ہے تاکہ کہیں ایک ہی اچھا رواج و طریقہ دنیا کو بگاڑ نہ دے۔"

فرانس کا ایک مشہور ادیب اومان دی کانگور EDNUIND DE CONCOUR جس کا انتقال گذشتہ صدی کے اواخر میں ہوا ایک جگہ لکھتا ہے۔ "سہ چار پانچ سو برس بعد دنیا کو از سر نو زندہ کرنے کے لئے بربریت کی ضرورت ہوتی ہے ورنہ دنیا تہذیب کے ہاتھوں فنا ہو جائے گا۔ کانگور کا اصل مطلب جو کچھ بھی رہا ہو۔ لیکن بے ساختہ ایک تاریخی حقیقت کا اظہار کر گیا ہے۔ ہر نئی تعمیر کے لئے تخریب کی ضرورت ہوتی ہے۔ ورنہ پرانی تعمیر بہت جلد کھوکھلی ہو کر منہدم ہو جائے گی اور اس کی جگہ سواندیتی کے کچھ باقی نہیں رہے گا۔ مگر میرا یہ مقصد کبھی نہیں کہ تخریب کی بجائے خود کوئی غایت ہے۔ تخریب تو ایک تعمیری قصد ہے۔"

پھر جب زندگی ایسی قوت یا حقیقت ہے جو متحرک اور مائل بہ ترقی ہے تو ہر وہ چیز جس کا تعلق زندگی سے ہے یا جس پر زندگی کا اطلاق ہو سکتا ہے حرکت و تغیر اور انقلاب و ترقی کے لئے مجبور ہے اور جو چیز

اپنی اس حیاتیاتی تقدیر سے انحراف یا انکار کرے گی اس کی زندگی مسدود ہو جائے گی اور اس کو زندگی سے کوئی نسبت باقی نہیں رہ جائے گی۔ ادب کو بھی زندگی ہی سے تعلق ہے اور وہ بھی زندگی ہی کی ایک حرکت ہے۔ اتنا وہ لوگ بھی مانتے پر مجبور ہیں جو "ترقی پسند" کا لفظ سنتے ہی اپنے پروٹسٹ کاٹنے لگتے ہیں اور جن کے خیال میں ساری اچھائیاں صرف اسلاف میں تھیں اور انھیں کس ساتھ ختم ہو گئیں یا جو ادب کو بے غایت سمجھ کر ادب برائے ادب کی رٹ لگاتے چلے جاتے ہیں یا جو ادب کا مقصد صرف فرار یا تفریح سمجھے ہوئے ہوں۔

"ترقی پسندوں" نے اپنی عسکری انداز کی تنظیم کر کے جہاں بہت بڑا کام کیا ہے، وہاں ایک اعتبار سے خطرے اور خسارے میں ڈال دیا ہے وہ آج اگر اپنا ایک جداگانہ دستہ قائم کر کے ڈنکا نہ پیٹنے لگتے تو رجعت پسندوں کی جماعت چونک کر ان کی مخالفت پر اس طرح نہ آمادہ ہو جاتی یہ تو اونگھنے والی اور خواب دیکھنے والی جماعت ہے اور چاہتی ہے کہ اونگھتی اور خواب دیکھتی رہے "ترقی پسندوں" کے ڈنکے سے ان کے خواب میں خلل پڑا اس لئے ان کا چڑچڑانا اور دانت پینا ایک اضطراری عمل ہے جس سے چوکنار رہتے ہوئے تجاہل برتا جا سکتا ہے لیکن اگر ان سے یہ کہا جائے "اچھا صاحب اگر آپ کو ترقی پسند کے لفظ سے بغض ہے تو ہم اپنا لفظ واپس لئے لیتے ہیں لیکن ہم آپ ہی سے پوچھتے ہیں کہ انسان کے جملہ حرکات و سکنات کی طرح ادب کا بھی براہ راست یا بالواسطہ یہ کام ہے

یا نہیں کہ بنی نوع انسان کی زندگی زیادہ مہذب، زیادہ حسین، زیادہ پر فراغت اور قابل اطمینان بنائے؟ اور فرض کیجئے کہ اب تک ادب یہ کام انجام نہیں دیتا رہا۔ تو اب اگر وہ یہ کام انجام دے تو یہ کام اچھا ہوگا یا برا؟۔

میرا دعویٰ ہے کہ ان سوالات کا جواب نفی میں دیتے ہوئے ہمارے مقررین کے حلق میں آواز پھینے لگے گی، اور لاکھ پہلو بدلنے کے بعد بھی ان کو اسی مطلب پر آنا پڑے گا کہ ادب صحیح معنوں میں ادب اسی وقت ہوگا جب کہ وہ انسان کی زندگی کی تہذیب و ترقی میں مدد دے اور اس کو پہلے سے زیادہ پختہ اور پُر مغز بنائے۔ پھر ان سے پوچھئے کتر سے کتر تعداد کی زندگی کو مہذب اور مکمل بنانا بہتر ہے یا قلیل سے قلیل تعداد کی زندگی کو؟۔

یہاں بھی میرا دعویٰ ہے کہ شاید ہی کوئی نا عاقبت اندیش یا مہٹ دھرم ایسا نکلے جو کم سے کم زبان سے یہ نہ کہے کہ تہذیب و ترقی کا دائرہ جتنا ہی زیادہ وسیع ہوا اتنا اچھا ہے اور اگر تمام بنی نوع انسان کی زندگی یکساں مہذب اور حسین بن سکے تو سب سے اچھی بات ہوگی یہ لوگ زیادہ سے زیادہ اس عذر میں پناہ لینا چاہیں گے کہ یہ محض ایک تخمیں ہے جس کا پورا ہونا ناممکن ہے۔ اب ان سے یہ کہنے کی ضرورت ہے کہ ترقی پسند جماعت کی بھی یہی تخمیں نہ صرف پوری ہو سکتی ہے بلکہ آگے بھی بڑھ سکتی ہے اور اس لئے ہم اس کی تکمیل کے امکانات کا جائزہ

لے رہے ہیں۔

اس عقیدے اور رجائیت کی بنیاد زندگی کی چند حقیقتوں پر ہے جو بدیہات ہیں۔ ہمارا مرکزی تصور یہ ہے کہ ادب ہو یا فلسفہ وہ دراصل تاریخ ہوتا ہے یعنی وہ زمانہ اور ماحول کی پیداوار ہوتا ہے اور زندگی کے تمام اسباب اور حالات سے متاثر ہوتا رہتا ہے، اور جس طرح یہ اسباب و حالات دور بدور بدلتے رہتے ہیں جس طرح انسانی معاشرت بدلتی رہتی ہے، اسی طرح ادب بھی بدلتا رہتا ہے اور پھر معاشرت کو بدلنے اور بہتر سے بہتر صورت اختیار کرنے میں مدد بھی دیتا ہے۔

ادب نام ہے انسان کے خیالات و جذبات کے اظہار کا اور ان خیالات و جذبات کی بنیاد تجربات پر ہوتی ہے۔ یعنی ان کی بڑی زندگی کے مادی حالات و عوارض میں دور تک پھیلی ہوتی ہیں، ان کی شاخیں ان کی چوٹیاں کتنی ہی بلند کیوں نہ ہو گئی ہوں اور فضا ئے آسمانی میں کتنی ہی دور تک کیوں نہ پہنچ گئی ہوں مختصر یہ کہ ادب نام ہے خیالات کے اظہار کا اور خیالات نتیجہ ہوتے ہیں زندگی کے حالات و اسباب کا جیسی ہماری زندگی ہوتی ہے ویسے ہی ہمارے خیالات ہوتے ہیں۔ یہ سچ ہے کہ ہمارے خیالات زندگی کی صورت بدلنے میں مدد بھی دیتے ہیں۔ لیکن وہ خود پیداوار ہوتے ہیں زندگی کے ان تمام عناصر کی جن کو مجموعی طور پر زمانہ اور ماحول کہتے ہیں۔ مارکس اسی لئے وجود کو فکر پر مقدم سمجھتا ہے اور خیال اور عمل

THEORY AND PRACTICE

کی یک جھتی پر زور دیتا ہے۔ ہم ایک مرتبہ اس حقیقت کو سمجھ لیں کہ ادب ساکن اور جامد تصورات کا اظہار نہیں ہے بلکہ دور بدو و بدلتے ہوئے معاشرتی نظام کے ارتقائی سلسلے کا صرف ایک جزو ہے تو پھر جمالیات کو بھی بجائے ساکن کے متحرک ماننا پڑے گا بعض کہنے والے کہیں گے کہ یہ کوئی نئی بات نہیں بتائی گئی ہے۔ سب جانتے ہیں کہ انسان کے خیالات و عقائد، اس کے معاشرتی اصول و مفروضات اس کے سماجی معیار غرض کہ اس کی زندگی کی تمام قدریں دور بدو و بدلتی رہتی ہیں۔ ہم کو بھی یہ دعویٰ نہیں کہ ہم کوئی بات کہہ رہے ہیں یا کہنا چاہتے ہیں آپ ہی ایک پرانی بات کو ماننے کے لئے تیار ہیں اور اگر مانتے بھی ہیں تو اس کا ماتم کرتے ہیں۔ آپ کو شاید یہ احساس ہے کہ زمانہ گزرتا رہتا ہے۔ مگر آپ گزرے ہوئے زمانے کا ماتم بھی کرتے ہیں یعنی آپ صرف ماضی کے قائل ہیں۔ ہم ماضی کے بھی قائل ہیں اور مستقبل پر بھی ایمان رکھتے ہیں۔ اور ہمارا اعتقاد یہ ہے کہ مستقبل حال اور ماضی دونوں سے اچھا ہوگا۔ ہم زندگی کی اس متحرک قوت کو مانتے ہیں جس کو تاریخ کہتے ہیں اور جو ایک جدلیاتی قوت ہے *DIALECTIC FORCE* یعنی جو پرانی صورت کی تردید اس لئے کرتی ہے کہ نئی صورت پیدا کرے جو پرانی صورت سے بہتر ہو، اسی لئے ہم زمانے کو یہ پیغام دیتے ہیں کہ

”ہر چند کہ بہتر شدہ بہتر ازیں باش“

اگر ادبیات کا مطالعہ تاریخ کی روشنی میں کیا جائے تو یہ بات
 سوج کی طرح روشن نظر آتی ہے کہ ہر دور کے ادبی کارناموں میں اس
 دور کی وہ خصوصیات موجود ہوتی ہیں جن کو اس دور کی روح رواں
 کہنا چاہیے۔ دہا بھارت، شاہنامہ، رامائن، الیڈالف لیلی۔ ڈوآن
 کا میڈی یہ سب ایک خاص دور تمدن اور ایک خاص نظام
 معاشرت کی پیداوار ہیں۔ جن کو کوئی دوسرا دور یا کوئی دوسرا نظام
 پیدا نہیں کر سکتا۔ یہ سامنتی FEUDAL دور اور صفائتی نظام تھا
 اب سے کم و بیش ۲۵ سال پہلے تک یورپ کے ممالک میں جس ادبی
 روحانیت اور خالص جمالیات کا غلبہ تھا وہ صنعتی انقلاب کے
 بعد ہی کی چیز ہو سکتی ہے۔ ورڈسورٹھ، شیلی، کیٹس، ایٹنی سن، براؤنگ
 وغیرہ سرمایہ داری ہی کی مخلوق ہو سکتے ہیں۔ کوئی ادیب یا کوئی
 ادبی کارنامہ ایسا نہیں جس کا کوئی مرتبہ مسلم ہوا ہو اور جو کسی خاص
 اجتماعی ذہنیت کا نتیجہ نہ ہو۔ ادب اور سماج لازم و ملزوم ہیں سماج
 ایک ناہیاتی قوت ہے۔ اور ادب اس کی علامت بھی ہے، اور
 اس کا محرک بھی۔

ادب کا صحیح مفہوم اس کی لغت ہی میں مضمر ہے۔ ادب ہماری
 اس زندگی کی علامت ہے جس کو سماجی زندگی کہتے ہیں، ادب کے
 معنی ہیں سب سے ہل مل کر رہنے کا سلیقہ اور ادب یعنی لٹریچر دراصل
 اسی سلیقہ کا غیر شعوری نتیجہ ہوتا ہے۔ سنسکرت اور ہندی میں ادب

کوہ ساہتیہ" کہتے ہیں جس کے لفظی معنی ہیں سب کے ساتھ مل کر رہنا
 ادیب کی انفرادی شخصیت کی کارفرمائی مسلم لیکن اول تو یہ شخصیت
 بجائے خود بہت حد تک خارجی اسباب و حالات کے نتائج میں سے
 ہے دوسرے اگر کوئی ادیب یا شاعر سماجی اور معاشرتی زندگی سے
 بالکل بے گانہ اور بے تعلق ہو کر کچھ لکھے تو اس پر ہم گتنا ہی حیرت زدہ
 کیوں نہ ہو جائیں اس کا شمار ادبی شہ پاروں میں نہ ہو گا، آج اگر
 کوئی پاگل جس کو سماجی زندگی کا کوئی احساس نہ ہو اپنے پاگل پن کے
 تجربات قلم بند کر ڈالے تو ان سے ہم کو نفسیاتی دل چسپی جس قدر بھی
 ہو ہم ان کو ادب تسلیم نہیں کریں گے۔ اس کو یوں بھی سمجھئے کہ آخر
 کیا سبب ہے کہ ہم کو عموماً وہ اشعار پسند ہوتے ہیں اور وہی اشعار ضرب
 المثل بنتے ہیں جن میں عامتہ الورد و تجربات بیان کئے گئے ہوں؟
 آپ بیتی کو جگ بیتی اور جگ بیتی کو آپ بیتی بتانا شاعر کا سب سے
 بڑا کمال سمجھا گیا ہے۔ فن شاعری پر شاید ہی کسی زبان میں کوئی کتاب
 ایسی ہو جس میں مشاہدات اور وسعت تجربات پر زور نہ دیا گیا ہو جس کے
 بغیر زبردست سے زبردست قوت تخیل بے کار ہوتی ہے۔ ان سب
 باتوں سے ہم صرف ایک نتیجے پر پہنچتے ہیں۔ ادب بغیر سماجی زندگی کے
 پیدا نہیں ہو سکتا۔ اگر انسانی دنیا میں یہ ممکن ہوتا کہ ہر فرد بشر اپنی
 علیحدہ کٹی بسا کر ایسی زندگی بسر کر سکتا تو اس کو دوسرے سے برائے
 نام بھی کوئی تعلق نہ ہو سکتا، نہ سماج کا وجود ہوتا نہ اقتصادیات کا

نہ ادب کا اس لئے کہ یہ اس وقت غیر ضروری چیزیں اور محالات سے
ہوتیں۔ بقول رالف فاکس RALPH FOX تخیل کی ہر سپید اواز
اس دائمی دنیا کا عکس ہوتی ہے جس میں صاحب تخیل زندگی بسر
کر رہا ہے اس لئے ادب بھی اس تعلق کا نتیجہ ہے جو ادیب کو اپنے زمانہ
کی دنیا کے ساتھ ہوتا ہے اور جو اس دنیا کو ادیب کے ساتھ
ہوتا ہے۔

لیکن زمانہ بدلتا اور آگے بڑھتا رہتا ہے اور زمانے کے ساتھ
دنیا کچھ کچھ ہوتی رہتی ہے۔ ایک دور پر دستوں کا تھا اور یہی لوگ
زمین و آسمان کے اجارہ دار تھے، پر دستوں کا اقتدار سامنتوں
نے چھینا، سامنتوں کا دور سرمایہ داروں اور ساہوکاروں نے
توڑا، اور اب مزدوروں کی بیداری کا دور ہے۔ ان کو احساس
ہو رہا ہے کہ مزدوروں یعنی محنت کرنے والوں ہی کا دوسرا نام
خلق اللہ ہے۔ جس کی زبان کو نقارہ نوا سمجھنا چاہئے اور محنت ہی
اصل زندگی ہے۔ یہ جو مٹھی بھر سرمایہ داران پر حکومت کرتے ہیں اور
تمام دنیا کے حقوق خود غصب کے بیٹھے رہتے ہیں یہ سرمایہ داروں
کی حیلہ سازی اور بے ایمانی مزدوروں کی جہالت بعد غفلت کا نتیجہ
تھا ورنہ حقیقت یہ ہے کہ زندگی اور زندگی کے حقوق اس کے ہیں جو
محنت کرے اور اپنی محنت کے انعام کا مرہا لہ کرے۔ اس بڑے ہتے ہتے
احساس نے اب سرمایہ داروں کے سچے چہرے آج سرمایہ داری کے

احساس ہو رہا ہے اور اس احساس نے اس کے اندر مجرمانہ سراسیمگی پیدا
 کر رکھی ہے کہ اس کی سرفلک عمارت کی بنیاد ریگ کے تودوں پر تھی۔
 یہ ہے زندگی کی جدلیاتی رفتار اور یہ ہے تہذیب انسانی کی
 اب تک کی تاریخ اور انہیں تاریخی اعتبارات کے مطابق انہیں سماجی
 تبدیلیوں کے قدم بہ قدم اب ادب بھی اپنا میلان بدلتا رہتا ہے یہ
 اور بات ہے کہ سطحی اور اچھٹی ہوئی نظر میں ہم کو ان دور بدلتے ہوئے
 میلانات کا اظہار نہ ہو۔ ہم پر الزام لگایا جاتا ہے کہ ہمارے یہ سب
 خیالات مغرب سے لئے گئے ہیں۔ اور ہم خوا مخواہ غیر ملکوں کی کورانہ
 تقلید کر رہے ہیں۔ لیکن زندگی کی عالمگیر قوت کسی ملک یا کسی تہذیب
 کی خاطر اپنی فطرت نہیں بدلتی۔ اگر زندگی کی فطرت میں تغیر اور انقلاب
 ہے تو وہ اپنی اس فطرت کو مغرب اور مشرق میں یکساں ظاہر کرے گی۔
 اس انقلاب کا احساس ہمیں آج ہی نہیں ہوا، اب سے تقریباً پچاس سال
 پہلے جبکہ اردو ادب اور اردو شاعری میں جدید میلانات کی علامتیں
 پہلے پہل رونما ہو رہی تھیں۔ حالی نے یادگار غالب لکھتے وقت اس
 کی قوت کو محسوس کیا تھا۔ چنانچہ وہ کہتے ہیں اگرچہ ہندوستان
 میں قدیم لٹریچر کا تسلط ابھی بہت کچھ باقی ہے۔ اور پبلک کا مذاق
 عام طور پر نہیں بدلا۔ مگر زمانے کا رخ قدیم شاہراہ سے یقیناً پھر گیا
 ہے۔ اور آئندہ تمام قافلوں کو جو اس وادی میں قدم رکھنے والے
 ہیں زمانے کے ساتھ چلنا ضروری ہے۔ اسی سلسلہ میں وہ آگے چلے کر

شاعری کو مسوری کی قابلیت یا سرلی آواز سے تشبیہ دیتے ہوئے کہتے ہیں۔

”جس طرح ان دونوں صنفوں کو ہر زمانے میں اعلیٰ سے اعلیٰ درجہ پر پایا جانا ممکن ہے اسی طرح اعلیٰ سے اعلیٰ درجے کا ملکہ شاعری ہر زمانے اور ہر ملک میں مختلف اسباب سے مختلف صورتوں اور مختلف شاخوں میں ظہور کرتا ہے اور سب سے بڑا اور زبردست حاکم جو شاعر کو ایک خاص رنگ پر ڈال دیتا ہے وہ سوسائٹی کا دباؤ اور اس کا مذاق ہے۔“ یہ ان قدامت پرستوں کے جواب میں کہا گیا ہے جن کو خواہ مخواہ اصرار ہے کہ شاعری کی اعلیٰ قابلیت جیسی قدامت پرستی تھی۔ ویسی متاخرین میں نہیں ہو سکتی۔“

GRAINWELL
HECKS آج کل مشہور امریکی نقاد گریو ایل ہکس

بھی یہی کہتا ہے ”ہر بڑا ادیب ہمیشہ خالصتہ اور بلاشک و شبہ اپنے زمانہ کا رہا ہے اور اس پر قدرت پا کر آنے والی نسلوں کے لئے کوئی نہ کوئی قدر و قیمت کی چیز چھوڑ گیا ہے۔ ہم اپنے زمانے کے ادیب سے یہ مطالبہ کرتے ہیں کہ وہ ایمانداری کے ساتھ ہمارے زمانے کے مرکزی مسائل سے مقابلہ کرے۔“

اور ہمارے دور کی سب سے نمایاں خصوصیت یہ ہے کہ اس وقت سرمایہ اور مزدور کے تضاد کی شکل میں ہمارا سماجی نظام آپ اپنے ساتھ بے سرمایہ کار ہے یہ سرمایہ دار اور مزدور کا جھگڑا اور صل

گنتی کے چند قارونوں اور ایک خلق اللہ کا جھگڑا ہے اور ادیبوں اور فن کاروں میں ان دونوں فریقوں سے کسی ایک کی نمائندگی کرنا ہے جیسا کہ وہ اب تک غیر شعوری طور پر کرتے رہے ہیں اس وقت غیر جانبداری نہ ممکن ہے نہ مفید۔ فلپ ہنڈرسن کا خیال صحیح ہے "جو ادیب یہ خیال کرتے ہیں کہ وہ اس جنگ سے بالاتر ہیں اور وہ عام جماعت انسانی کے لئے لکھ رہے ہیں وہ اپنے آپکو دھوکا دیتے ہیں۔ اس لئے جب سماج کی بنیاد طبقاتی تقسیم و تفریق پر ہو تو اس میں جماعت انسانی جیسی کوئی چیز نہیں، اس وقت غیر جانبداری کے صرف یہ معنی ہوں گے کہ جہاں تک عملی اغراض و مقاصد کا تعلق ہے ادیب انقلاب اور ترقی کا حامی نہیں ہے بلکہ سابق حالات کو جوں کاتوں قائم رکھنا چاہتا ہے جو نہ صرف ناممکن ہے بلکہ اگر ممکن بھی ہو تو سخت مضر ہے۔"

ادیب یا شاعر کبھی اپنے دور کے خطرات اور تصادمات سے بے گانگی نہیں برت سکتا۔ ترقی پسند جماعت اس سنگین حقیقت کو محسوس کرتی ہے اور دوسروں کو اس کی طرف متوجہ کرنا چاہتی ہے اس وقت ساری دنیا میں جو تشجات پھیلے ہوئے ہیں اور سماج میں توڑ مروڑ پور ہا ہے وہ ایک علامت ہے جو صرف ایک سمت میں اشارہ کر رہی ہے۔ ہماری سماجی اور تمدنی نظام میں اصلاح کی نہیں۔ شدید انقلاب کی ضرورت ہے۔ ایسے شدید انقلاب کی جس کی دوسری نظیر تاریخ تمدن میں

مشکل سے مل سکے گی، یہ اس دور کا عام میلان ہے اور ہم کو اس میلان کو قبول کرنا ہے اس لئے کہ ہم اس کو قبول کریں یا نہ کریں وہ اپنے کو زندگی کے ہر شعبے میں ظاہر کر کے رہے گا۔ زمانے کا دھرم جس کا نام "روحِ عصر" ہے زندگی کا قانون ہے۔ ادب

پر بھی اس قانون کی متابعت فرض ہے۔ دنیا کے اور ملک اس وقت سرمایہ داری کی تہذیب سے گزر کر اشتراکیت کی طرف مائل ہیں اور ان ملکوں کا ادب بھی ترقی کی اتنی ہی منزلیں طے کر چکا ہے۔ لیکن ہمارا سماج یعنی ہندوستان کا سماجی نظام اور ہمارا ادب اب تک سامنتی ذہنیت کا اظہار کرتا رہا ہے۔ یعنی ہم بہت پیچھے رہ گئے ہیں۔ اب ہم کو بڑی دیر ہو گئی ہے اور اب ہم کو دوڑنا ہے ورنہ جس تہذیب اور جس ادب پر ہمارے بوڑھوں کو ناز ہے وہ سرے سے طیامیٹ ہو جائے گا اور ان کے وہ صالح عناصر باقی نہ رہیں گے جن کو باقی رہنا چاہیے اور جو نئی تہذیب اور نئے ادب کے صحت بخش اور

ترقی افزا عناصر بن سکتے ہیں۔ لہذا جب تک کہ ہمارا سماج خاطر خواہ بدل نہ جائے ہم کو یہی سوچنا ہے کہ اس کو کس طریقے سے بدلا جائے۔ ایک فرانسیسی ادیب کا خیال ہے کہ کم سے کم کچھ عرصہ تک معاشرتی اور اجتماعی سوالات کا میدان یہ ہے کہ ان کو تمام دوسرے سوالات پر مقدم سمجھا جائے ہم ایک ایسے زمانے سے گذر رہے ہیں جس میں انسانیت کی تقدیر کا فیصلہ ہو رہا ہے اور ترقی پسند

ادیب کو اس کا احساس ہے اس لئے کہ وہ نہ صرف ذی روح ہے بلکہ
ذی حواس مخلوق ہے اور جانتا ہے کہ آنکھ کان اور زبان رکھنے والا
جانور جو اور جانوروں کی طرح پیٹ بھی رکھتا ہو دنیا کے اسباب و حالات اور
ان کے نتائج کی طرف سے بے اعتنائی نہیں برت سکتا۔

انسان کی سب سے بڑی ضرورت روٹی ہے اور انسانی تمدن
اور اس کے تمام شعبوں کا پہلا بنیادی پتھر اقتصادیات ہے۔ اگر یہ
آگے چل کر اس عمارت میں یہی سب کچھ نہیں رہ جاتا لیکن ابھی
آگے چلنے کا کیا ذکر ہے؟ ابھی تو بنی نوع انسان کی یہی سب سے
بڑی ضرورت پوری نہیں ہوئی ہے اور زندگی کی عمارت کے پہلے
پتھر نے مضبوط زمین نہیں پکڑی ہے۔ ہمارے پہلی ضرورت یہ ہے
کہ دنیا کی کثیر سے کثیر انسانی آبادی کو پیٹ بھر کر کھانا ملے۔ کوئی
ننگا نہ رہے۔ کوئی ان پڑھ نہ رہے۔ سب کو یکساں فراغت اور
مادی سکون مہیا ہو اور سب کو زندگی اور تہذیب کے یکساں
مواقع ملیں، دوسرے الفاظ میں ہم کہہ سکتے ہیں کہ اس وقت ہماری
زندگی کے اقتصادی عقدے تمام دوسرے عقدوں سے زیادہ
پچیدہ اور اہم ہو رہے ہیں اور ان کو حل کرنے کے لئے ضروری ہے کہ
اس وقت ہم اپنی قوتوں کو یکجا کر کے انہیں عقدوں کو سلجھانے
میں صرف کر دیں۔ اگر تہذیب اور ادب کو زندہ رہ کر ترقی کرنا ہے
تو پہلے ہم کو اس کی کوشش کرنا ہے کہ تہذیب اور ادب ایک منتخب

اور کم تعداد گروہ کا اجارہ نہ رہے۔ بلکہ ادنیٰ سے ادنیٰ مزدوروں
 اور کسانوں میں پھیل جگے اور اس کے لئے ہم کو ایک تیز اقتصادی
 شعور کے ساتھ آگے بڑھنا ہے۔ مزدوروں اور کسانوں کے ساتھ
 ہمارے شغف کی غرض صرف یہ ہے کہ یہی جمہور ہیں اور ہم یہ چاہتے
 ہیں کہ زندگی اور ترقی کی تمام راہیں عام ہو جائیں اور سب پر یکساں
 کھل جائیں تاکہ آقا اور مزدور، زمیندار اور کسان، ادنیٰ اور اعلیٰ،
 امیر اور غریب کا غیر انسانی فرق باقی نہ رہے اور ایک غیر طبقاتی
 نظام معاشرت قائم ہو جائے جس میں صرف ایک جمہور جماعت ہو
 جو انسانی جماعت کہلائے۔ یہ تاریخ کا تقاضہ اور جدلیات کا
 مطالبہ ہے اور تاریخ کو دھوکا دینا یا جدلیات کو بہکا کر کسی غلط
 سمت میں لگا دینا ناممکن ہے۔ ساری دنیا میں اس وقت ترقی پسند ادب
 کا یہی نصب العین ہے اور یہی لائحہ عمل ہے۔ ہندوستان میں بھی ایک
 جماعت نے اپنی تاریخی بصیرت سے زندگی کے اس میدان کو محسوس
 کر لیا ہے اور اس کی آنکھیں کھل گئی ہیں۔

ترقی پسند ادب کے نام سے لوگ خوا مخواہ چونکتے ہیں۔ ترقی پسند
 ادب فطری ادب کا صرف دوسرا نام ہے۔ ترقی پسند ادب میں غزل بھی
 آتی ہے اور نظم بھی نائیک اور ٹونکی، افسانے اور داستانیں سبھی کچھ ترقی
 پسند ادب میں شمار ہو سکتے ہیں بشرطیکہ وہ ان اصول اور تصورات کے
 شعور کے ماتحت وجود میں آئے ہوں۔

۱۱، زندگی ایک نامیاتی اور جدلیاتی قوت ہے جس کی فطرت انقلاب اور ترقی ہے۔

(۱۲) اس وقت تاریخ ہمارے سامنے ایک نیا دور اور اس دور کی نئی ضرورتیں پیش کر رہی ہے۔ جن کو تسلیم کرنا ہمارا فرض ہے۔

(۱۳) ادب کو اس انقلاب اور ترقی میں مدد دینا ہے جو زندگی کی عین فطرت ہے اور ان تمام میلانات اور ضرورتوں کی تکمیل میں حصہ لینا ہے جو نئے دور کی اہم خصوصیات ہیں۔

(۱۴) ہمارے دور کا سب سے بڑا میلان بنیادی جمہوریت ہے۔ اور اس کی سب سے بڑی ضرورت ہے کہ زندگی کے حقوق کو چند کے پنجہ غصب سے نکال کر عوام الناس کے حقوق بنا دئے جائیں۔

ترقی پسند ادب کی بنیاد واقعیت اور جمہوریت پر ہوتی ہے اور وہ ماہنی کا معترف ہوتا ہے لیکن وہ مستقبل اور اس کے لامحدود امکانات پر صدق دل سے ایمان رکھتا ہے اس لئے اس میں بقول ٹرائسکی کے تشکیک یا قنوطیت کا گزر نہیں۔

ترقی پسند ادب کی آنکھیں کھلی ہوتی ہیں۔ وہ انقلاب کو آتے ہوئے دیکھتا ہے۔ اور بڑھ کر تپاک کے ساتھ اس کا استقبال کرتا ہے۔ اس لئے کہ وہ جانتا ہے کہ انقلاب ترقی کا لازمی عنصر ہے۔ ترقی پسند ادب سے لوگ نہ جانے کیوں ڈرتے ہیں اس کا مطالبہ یا پیغام اس کے سوا کچھ نہیں کہہ

چشم بکشاے اگر تو چشم تو صاحب نظر است

زندگی در پے تعمیر جہانِ دگر است

البتہ اگر اس کی توقع آپ سے یہ ہے کہ آپ کے کالوں میں
جب آواز جائے تو آپ محض جھوم کر اور ایک مستی کے عالم میں
سرد صحن کر خاموش نہ رہ جائیں بلکہ واقعی اپنے صاحب نظر ہونے
کا عملی ثبوت دیں۔

اب تک ہمارے ادب نے ہم کو بہت کچھ دیا یعنی جتنا کہ وہ دے
سکتا تھا اور کفرانِ نعمت ہمارا شیوہ نہیں۔ اسلاف سے جو ہم کو
ادبی ترکہ ملا ہے اس کی ہم قدر کرتے ہیں اور اس کو نئی تہذیب اور نئے
ادب کی ترکیب کا لازمی اور حتمی جزو بنا لینا بھی ہمارے نصب العین
کا ایک خالص حصہ ہے لیکن ہم اس تاریخی حقیقت سے بھی انکار نہیں
کر سکتے کہ اب تک ہمارے ادب نے جو کچھ کیا وہ ایک خاص گروہ کے لئے
کیا جو تعداد میں جمہور کی ایک ناقابل لحاظ کسر سے زیادہ اہمیت نہیں
رکھتا۔ یہ گروہ خدا کی خدائی سے بہت دور اور بے تعلق اپنی
زندگی کا ایک حصار بنائے رہا اور اس حصار سے عوام الناس پر
حکومت کرتا رہا۔ یہی وجہ ہے کہ ہمارا ادب جو اسی گروہ کی نمائندگی
اور نیابت کرتا رہا اب تک زیادہ تر خیالی اور تفریحی یا خانقاہی اور
فراری رہا ہے۔ اس لئے یا تو تعیش سکھا یا۔ یا تجرد و عزلیات میں جو
عشق کا تصور ہے وہ بھی ان ہی دلدلوں میں سے ایک عشق میں آتا ہے

ہم غزل کے مخالف نہیں ہیں۔ ہمارا عقیدہ یہ ہے کہ غزل میں ابھی
ابھی بہت سے نئے امکانات ہیں جن کا جائزہ نہیں لیا گیا ہے اور غزل
بھی انقلابی میلانات کی حامل ہو سکتی ہے، اب تک غزل نے جو کچھ حاصل
کیا ہے وہ وہی ہے جو ہم ادھر پر کہہ آئے ہیں۔

اب ہم کو ایسے ادب کی ضرورت ہے جن کی جڑیں جمہور کی واقعی
زندگی میں ددر تک چلی گئی ہوں اور جو ہماری فکر اور ہمارے عمل دونوں
پر حاوی ہو۔ جو افراد اور جماعت دونوں کی زندگی میں خیر و برکت کا ذریعہ
ثابت ہو، اور جو دونوں کی ترقی اور بہبود کا ضامن ہو۔

اس وقت ہم عبوری اور بحرانی دندے گزر رہے ہیں اور ایسے
دور میں بہت سی توہین صنائع بھی ہو جاتی ہیں اور بہت سی غلطیوں میں بھی
جا پڑتی ہیں مگر ہم کو نہ بھولنا چاہیے۔

”کہ خون صد ہزار انجم سے ہوتی ہے سحر پیدا“

اس وقت ہم جو کچھ ادب پیدا کر رہے ہیں اس کا ایک حصہ تو
واقعی تخلیقی کارنامہ کہلائے گا۔ لیکن کچھ حصہ اس میں ایسا بھی ہے
جو اسقاطی، کوششوں سے زیادہ وقیع نہیں مگر ہے وہ بھی نہایت
ضروری چیز۔ رجعت پسندی سے جو نیتی کے مترادف ہے یہ کہیں بہتر
ہے کہ ایسی ناقص کوشش کر کے رہ جائیں جو نئی ہوں اس لئے کہ وہ
بہر حال زندگی کی علامتیں ہیں۔ ابھی ہم کو ادب میں بہت سے نئے
تصورات اور ان کے لئے بہت سے اسالیب پیدا کرنے ہیں۔ ظاہر

ہے کہ ہم سے غلطیاں بھی ہوں گی اور ہمارے کوششیں ناکام بھی رہ جائیں
 گی لیکن اس خیال سے نہ ہم کو ہراساں اور دل برداشتہ ہونے کی ضرورت
 ہے اور نہ ہمارے مخالفین کو اس پر اعتراض کرنے کا حق حاصل ہے
 یہ تو زندگی کی ہر نئی تحریک کا معمول ہے۔ ہم کو پرانی عمارت کو توڑ کر
 نئی عمارت کھڑی کرنا ہے۔ اس میں دیر لگے گی اور درمیان میں بہت
 کچھ ضائع بھی ہو جائے گا۔

روایت پرست اور رجعت پسند جماعت سے جو کچھ کہنا تھا
 ہم بغیر جزئیات کی بحث میں پڑے ہوئے کہہ چکے۔ آخر میں اس سے زیادہ
 ان سے کچھ اور کہنا نہیں ہے کہ

آفتاب تازہ سپدالین گیتی سے ہوا

آسماں ڈوبے ہوئے تاروں کا ماتم کبتنگ

لیکن ابھی ہم کو نئی نسل سے بھی کچھ کہنا ہے۔ ہم کہہ چکے ہیں
 کہ ترقی پسند ادب کے نام سے اس وقت جو کچھ لکھا جا رہا ہے اس
 میں ایک حصہ واقعی ترقی پسند ہے لیکن ایک حصہ ایسا ہے جو ناقص
 ہے اور جو آئندہ تعمیر کا کوئی نمایاں جزو نہ بن سکے گا۔ اس کو محض مخالف
 میں ترقی پسند کہا جا رہا ہے۔ ترقی پسند ادب کے لئے ضروری ہے کہ
 وہ سنجیدہ و قیہ امید افزا اور حوصلہ انگیز ہو۔ اس میں اگر تصوف
 اور تجرد کی گنجائش نہیں تو کلیتاً ————— یا چرچہ اٹھ
 کا بھی گذر نہیں ہے۔ انقلابیت یا اشتراکیت کا تخیلی معیار یہ ہے

کہ کام کرنے والے میں ایک دھن ہو اور اس کے ماتھے پر شکن نہ ہو،
 اس کے اندر تھوڑی سی سخت دلی کی ضرورت ہے ورنہ اسکی انقلابیت
 جذباتی انقلابیت ہو کر رہ جائے گی جو ایک قسم کی منعلوبیت
 ہے۔

دوسری بات جو بعض غلط اندیش ترقی پسندوں میں ہم کو ملتی ہے
 یہ ہے کہ وہ ترقی کا غلط تصور رکھتے ہیں۔ وہ سمجھتے ہیں کہ ہاضمی یک قلم
 حرف غلط ہے اور اسلاف کے اکتسابات ہمارے کسی کام کے نہیں
 یہ دھوکا ہے، روایات یعنی ہاضمی کے اکتسابات سے انکار نہیں کیا
 جاسکتا۔ ہم کو انہی کو لیکر آگے بڑھنا ہے۔ ورنہ تاریخی تسلسل باقی نہیں
 رہے گا۔ روایات نہایت زبردست قوتیں ہیں مگر وہ جامد اور غیر متحرک
 ہیں ہم کو چاہیے کہ ان میں حرکت پیدا کر کے ان کو انقلاب اور ترقی کی
 قوتوں میں تبدیل کر دیں ورنہ وہ رجعت اور انحطاط کے اسباب بن
 جائیں گے۔

ہم کو یہ جذبہ باقی نکتہ یاد رکھنا چاہیے کہ ہر قوت اپنے اندر ہی
 اپنی ضد کا مادہ بھی رکھتی ہے، بغاوت کے جراثیم روایت کے اندر
 ہی موجود ہوتے ہیں اور روایت کو نہایت صحت بخش بغاوت میں
 تبدیل کیا جاسکتا ہے۔ حالانکہ یہ کہہ کر بڑی بصیرت کا ثبوت دیا ہے
 "ہمارے نزدیک زمانہ کتنی ہی ترقی کیوں نہ کر جائے اس کو قدیم
 نمونوں سے کبھی استغنا حاصل نہیں ہو سکتا۔" رالف فاکس نے اسی

نکتہ کو اور وضاحت کے ساتھ پیش کیا ہے۔ وہ کہتا ہے۔

”انقلابی ماضی کی میراث میں جو زندگی بخش اور امید افزا ہے

اس کو بھی اخذ کر لیتا ہے اور حال میں کبھی کسی ایسی چیز کو چھوڑتا نہیں

جو مستقبل کی تعمیر کا کام آسکے۔“

اگر ترقی پسند ادب نے ان اصولوں پر اپنی بنیاد رکھی تو واقعی

وہی ہو گا جو اس کو ہونا چاہیے یعنی ایک تاریخی قوت جس کو کوئی

مخالف قوت مٹا یا دبا نہیں سکتی۔ اس لئے وہ زندگی کی نئی تقدیر

ۛ

ادبی اکیڈمی

- بہترین ادب کی اشاعت اور
بہترین طباعتی معیار
- اردو کے کلاسیکل سرمایہ کو اختصار
اور انتخاب کے ذریعہ پیش کرنا
- ادب کے طالب علموں کے لئے شہرے مذاق
کی کتابوں کا سلسلہ
- دیگر زبانوں کی اہم ترین تصنیفات کا اردو ترجمہ
یہ ہمارے بنیادی اغراض و مقاصد ہیں

○ ادبی اکیڈمی ○

A/8 دہلی کالونی - گزری روڈ - کراچی

شعلے

○ واجدہ تبسم

واجدہ تبسم نے جس طرح اردو
افسانے میں نئے اور چونکا دینے
والے موضوعات کو سمویا ہے، اسی
طرح اس ناول میں بھی، واجدہ
کے فن کی تمام تر اعلیٰ صلاحیتیں
موجود ہیں۔

قیمت

تین روپے

ناشر

ادبی اکیڈمی

اسلام کی عالمگیر خدمات

○ علامہ شبلی نعمانیؒ کا نام اسلامی
تاریخی اور اردو ادب کی ضمانت
ہے اسلام اور مسلمانوں نے دنیا
کو کیا کچھ دیا اسلام کی خدمات
سے دنیا میں کس طرح علم و فن کے
گہوارے بہک اٹھے قوموں نے کس
طرح ان خدمات سے اپنا مستقبل
حاصل کیا یہی اس کتاب کا موضوع ہے

قیمت

چار روپیہ

ناشر

ادبی اکیڈمی

شعور منزل

جدید نسل کے جدید تنقید

○ محمود ہاشمی

کے خیال افروز ادبی

اور

تنقیدی مضامین کا مجموعہ

(زیر طبع)

قیمت

چار روپے

ناشر

ادبی اکیڈمی

پہلول بیول کا نسا

○ پروین ہاشمی

ایک ناول جو

اردو

ادب میں

ایک اہم

اضافہ

ہوگا

ناشر

ادبی اکیڈمی

(رندیر طبع)